

بِسْمِ اللّٰهِ الرَّحْمٰنِ الرَّحِیْمِ

زُورِ الْاَيَّامِ وَزُورِ قَانِ بِسُكُونِ زَمْدُونِ وَوَسْمِ اَسْمَانِ

5698

تہنیر لطیف

عظیم امام احمد رضاؒ بریلویؒ قدس سرہ
مجدد امام احمد رضاؒ

ادارہ تحقیقات امام احمد رضا انٹرنیشنل (پبلسٹری)

نام کتاب	نزولِ آیاتِ قرآنیہ کے قیاسی قواعد اور اصول
مصنف	امام احمد رضا محدث بریلوی قدس سرہ
تقدیم	مولانا آل مصطفیٰ مصباحی، جامعہ امجدیہ رضویہ گھوسی
حرفِ سخن	صاحبزادہ سید وجاہت رسول قادری
ترتیب جدید	مولانا محمد حنیف خاں رضوی۔ جامعہ نوریہ بریلی شریف
تخریج و ترجمہ	مولانا محمد محبوب عالم مصباحی اشرفی دارالافتاء جامعہ نوریہ
ٹائٹل گرافکس	مولانا محمد یونس صاحب، مرکزی دارالافتاء بریلی شریف
کمپوزر	محمد رب نواز خان (ادارہ تحقیقات امام احمد رضا خاں)
سنہ اشاعت (اول)	مولوی محمد زاہد علی نوری بریلوی
سنہ اشاعت (دوم)	۱۴۲۳ھ ۲۰۰۳ء
ناشر بار اول	۱۴۲۶ھ ۲۰۰۵ء
باہتمام	ادارہ ترویج و اشاعت، مسجد نور الاسلام، بولٹن (یو۔ کے)
ناشر بار دوم	امام احمد رضا اکیڈمی، حسین باغ، بریلی شریف
تعداد	ادارہ تحقیقات امام احمد رضا انٹرنیشنل (رجسٹرڈ)
ہدیہ	ایک ہزار (۱۰۰۰)
	۶۰ روپے

کتاب ملنے کا پتہ

ادارہ تحقیقات امام احمد رضا انٹرنیشنل (رجسٹرڈ)

25 جاپان مینشن، رضا چوک (ریگل) صدر، کراچی، پوسٹ بکس نمبر 489، (74400) پاکستان

فون: 021-2725150، فیکس: 021-2732369، ای میل: marfaza@hotmail.com

حرفِ سخن

امام احمد رضا محدث بریلوی علیہ الرحمۃ رضوان کی نابالغہ روزگار شخصیت اس دور میں سید عالم نور مجسم ﷺ کے اسوہ حسنہ کا آئینہ اور آپ ﷺ کا زندہ جاوید معجزہ ہے۔ عالمِ کل عقلِ کائنات، اعلم کائنات، عالمِ ماکان و مایکون، در اللہ المملون ﷺ کی بارگاہِ اقدس سے علم و حکمت کے جو گوہر نایاب اور جواہر پارے عطا ہوئے اس کی اصل قدر و قیمت، اصل چمک و دمک اور جوہر حسن و جمال کی جھلک جہاں صاحب بصیرت، حامل علم و حکمت کے دیدہ و دل کو پر نور کرتی ہے وہیں اندھے دلوں، بغض و حسد سے پر قلوب کو متحیر و بے نور بھی کرتی ہے۔ امام احمد رضا محدث بریلوی قدس سرہ السامی حضور اکرم ﷺ کی مسندِ علم کے جانشین کی حیثیت سے آفاق عالم پر چودھویں کے چاند کی طرح چمکے اور تمام عالمِ اسلام کو اپنی خداداد صلاحیتوں سے مستفیض اور نورِ علم سے منور کر گئے، آپ کے علوم و فنون پر نگاہ ڈالنے سے معلوم ہوتا ہے کہ آپ اپنے زمانے کے مروجہ عقلیہ و نقلیہ علوم و فنون کی جزئیات، کلیات پر کامل دسترس رکھتے تھے۔ ایک محتاط اندازے کے مطابق جن نقلی اور عقلی (سائنسی علوم) پر آپ کو عبورِ کامل حاصل تھا ان کی تعداد ۱۰۰ سے تجاوز ہے۔ اور ان پر لکھی گئی چھوٹی بڑی تصانیف کی تعداد ہزار (۱۰۰۰) سے بھی زیادہ ہے آپ بلاشبہ عصرِ حاضر کی ایسی عبقری شخصیت تھے کہ جسے علومِ اسلامی کے ساتھ ساتھ طب، سائنسی علوم قدیم و جدیدہ مثلاً، ریاضی، الجبراء، جیومیٹری، کیمیا، طبیعیات، فلکیات، ہنیات، جغرافیہ اور ارضیات وغیرہ بیسوں علوم عقلیہ پر یکساں دسترس حاصل تھا، چنانچہ آپ کا مجموعہ فتاویٰ معنون بہ "العطایا النبویہ فی فتاویٰ الرضویہ" (جدید) کی ۲۷ جلدیں اس پر شاہدِ عدل ہیں کیونکہ عطائے خداوندی سے آپ کو حاصل ہر علم و فن کے اس میں نمونے ملتے ہیں۔ پاکستان کے نامور محقق اور دانشور مولانا کوثر نیازی

صاحب نے امام احمد رضا محدث بریلوی کے فتاویٰ اور بعض تحقیقی نگارشات کا مطالعہ کیا تو بے اختیار بول اٹھے:

”قرطاس و قلم سے میرا تعلق دو چار سال کی بات نہیں نصف صدی کی بات ہے۔ اس دوران وقت کے بڑے بڑے اہل علم و قلم، مشائخ و علماء کی صحبت میں بیٹھ کر استفادہ کرنے کا موقع ملا اور ان کے درس میں شریک رہا اور اپنی بساط کے مطابق فیض حاصل کرتا رہا۔ زندگی میں اتنی روئیاں نہیں آئیں جتنی کثیر تعداد میں کتابیں پڑھی ہیں۔ میری اپنی ذاتی انگریزی میں دس ہزار سے زیادہ کتابیں ہیں اور وہ سب مطالعہ سے گزری ہیں۔ اس مطالعہ کے دوران امام احمد رضا کی کتب نظر سے نہیں گزری تھیں اور مجھے یوں محسوس ہوتا تھا کہ علم کا خزانہ پالیا اور علم کا سمندر پار کر لیا ہے۔ علم کی ہر جہت تک رسائی حاصل کر لی ہے مگر جب امام اہلسنت کی کتابیں مطالعہ کی اور ان کے علم کے دروازے پر دستک دی اور فیض یاب ہوا تو اپنے جہل کا احساس اور اعتراف ہوا۔ یوں لگا کہ ابھی تو علم کے سمندر کے کنارے کھڑے سپیاں چن رہا تھا۔ علم کا سمندر تو امام کی ذات ہے۔ امام کی تصانیف کا جتنا زیادہ مطالعہ کرتا جاتا ہوں عقل اتنی ہی حیران ہوتی چلی جاتی ہے اور یہ کہے بغیر نہیں رہا جاتا کہ امام احمد رضا علیہ الرحمۃ حضور نبی کریم ﷺ کے معجزوں میں سے ایک معجزہ ہیں جسے اللہ تعالیٰ نے اتنا وسیع علم دے کر دنیا میں بھیجا ہے کہ علم کی کوئی جہت ایسی نہیں جس پر امام کو مکمل دسترس حاصل نہ ہو اور اس پر کوئی تصنیف نہ لکھی ہو یقیناً آپ سرکارِ دو عالم ﷺ کے صحیح جانشین تھے جس سے ایک عالم فیض یاب ہوا۔“

(مولانا کوثر نیازی ”امام العلماء امام ابوحنیفہ ثانی“ مجلہ امام احمد رضا کانفرنس

امام احمد رضا کے علوم سے متاثر ہونے والے پاکستان کے ایک اور نامور اسکالر حکیم، دانشور اور ماہر تعلیم جناب حکیم محمد سعید صاحب بانی ہمدرد مدینتہ الحکمت (ہمدرد یونیورسٹی) کے تاثرات بھی ملائشہ کریں: "گزشتہ نصف صدی میں طبقہ علماء میں جو جامع شخصیات ظہور میں آئی ہیں ان میں مولانا احمد رضا خاں کا مقام بہت ممتاز ہے۔ ان کی علمی، دینی اور ملی خدمات کا دائرہ وسیع ہے، تفتہ اور دینی علوم میں فاضل بریلوی کی مہارت کے ساتھ ہی ساتھ سائنس اور طب کے علوم میں بھی ان کی بصیرت علماء سلف کے اس ذہن و فکر کی نمائندگی کرتی ہے جس میں دینی و دنیاوی علم کی تفریق نہ تھی، ان کی شخصیت کا یہ پہلو عصر حاضر کے علماء اور دانش گاہوں کے معلمین دونوں کو دعوت فکر و مطالعہ دیتا ہے۔ ان کی تصانیف ہمارے لیے بیش بہا ورثے کی حیثیت رکھتی ہیں۔ ان کے تحقیقی مطالعہ سے علوم و فنون کے بہت سے گوشے سامنے آچکے ہیں۔" (حکیم محمد سعید

"پیغام" مجلہ امام احمد رضا کانفرنس ۱۹۸۸ء، ص ۱۵)

زیر نظر تصنیف "نزول آیات فرقان بسکون زمین و آسمان" دراصل جدید سائنسی نظریہ حرکت زمین کے رد میں تحریر شدہ اعلیٰ حضرت عظیم البرکت امام احمد رضا محدث بریلوی علیہ الرحمۃ کا ایک رسالہ ہے جو آپ نے اسلامیہ سائنس کالج لاہور کے پروفیسر مولوی حاکم علی صاحب کے ایک سوال کے جواب میں ۱۳۳۹ھ میں تحریر کیا گیا تھا، اس کے علاوہ اسی کتاب کے ساتھ امام احمد رضا علیہ الرحمۃ کا ایک رسالہ معین مبین بہر دور شمس و سکون زمین (۱۳۳۸ھ) اور علم طبیعیات، تشریح افلاک اور توقيت سے متعلق بعض استفتاء اور جواب استفتاء بھی شامل کر لیا گیا ہے اگرچہ اس سے قبل مذکورہ دو کتب متعدد بار پاکستان اور ہندوستان سے شائع ہو چکی ہیں لیکن اس مرقع کے انداز میں اس کتاب کی اشاعت نے اس کی افادیت اور مطالعہ رضویات کے حوالے سے اس کی اہمیت میں

اضافہ کر دیا ہے گویا قاری کیلئے علوم فلکیات، طبیعیات اور توحیت میں امام احمد رضا محدث بریلوی علیہ الرحمۃ کی دسترس کا ایک کہکشاں سجا کر پیش کیا گیا تاکہ اس کے مطالعہ کے بعد قاری کو امام موصوف کی عبقریت اور علوم جدیدہ و قدیمہ عقلیہ و نقلیہ میں ان کے کمال دسترس کا اندازہ ہو سکے۔ امام احمد رضا اکیڈمی حسین باغ، بریلی شریف اور ادارہ ترویج و اشاعت، مسجد نور اسلام، بولٹن، (یو، کے) کے ارباب کرام اس حسین و جمیل مرقع کی اشاعت پر مبارکباد کے مستحق ہیں کہ انہوں نے رضویات پر تحقیق و تصنیف اور مطالعہ کے حوالے سے ایک اہم پیش رفت کی ہے۔ ادارہ تحقیقات امام احمد رضا انٹرنیشنل، کراچی، اسلامی جمہوریہ پاکستان، ان دونوں اداروں کے شکریہ کے ساتھ امام احمد رضا سلور جوہلی کانفرنس ۲۰۰۵ کے موقع پر اس کتاب کو پاکستان کے علماء اور اسکالر کے ذوق مطالعہ رضویات کی تشفی کیلئے دوبارہ اشاعت کی سعادت حاصل کر رہا ہے اس امید پر کہ اہل علم و فن امام احمد رضا کے اس گوشہ پر بھی نجی اور جامعات کی سطح پر اپنے تحقیقی کام کو آگے بڑھائیں گے۔

نکبتِ جاں بخش دارد خاکِ کوئے گلِ رھاں
عارفاں زانجا مشامِ عشق مشکیں کردہ اند

سید و جاہت رسول قادری

صدر ادارہ تحقیقات امام احمد رضا انٹرنیشنل کراچی

حرف اول

باسمہ تعالیٰ

اشاعت اسلام میں جہاں جہاد بالسیف، مجاہدین کی پاکبازیوں، نیک نیتوں اور ان کے عمل و کردار کی خوبیوں کو دخل رہا ہے۔ وہیں جہاد بالقلم، علمائے کرام کی تصانیف، علمی کارنامے، اور خلوص و للہیت پر مبنی دینی لٹریچر کی اشاعت بھی اہم ذریعہ تصور کی جاتی رہی ہے۔ بلکہ دور حاضر میں دائرہ اسلام کی توسیع کا واحد ذریعہ اسی کو قرار دیا جاتا ہے۔ نیزہ و تلوار کی معرکہ آرائی کے بجائے قلم و قرطاس کے ذریعہ حق و باطل میں خط امتیاز قائم کیا جاتا ہے اور انسانوں کے قلوب کی تسخیر عمل میں لائی جاتی ہے۔

یہی وجہ ہے کہ زمانہ قدیم سے ہمارے اسلاف اسلامی افکار و نظریات، عقائد و اعمال کی تفصیلات اور اسلامی تعلیمات کی برتری اپنی گراں بہا تصانیف میں بیان فرماتے رہے۔ ہر قرن و صدی میں اپنی شاندار خدمات سے لوگوں کے قلوب کو مجلی و مصفی کرنے کا سامان مہیا کرتے رہے۔ اور کسی دور میں اس ضرورت و اہمیت کو نظر انداز نہیں کیا۔ لیکن جب تک ان کی دینی خدمات کو اجاگر نہ کیا جائے اور ان کے علمی جواہر پاروں کو منظر عام پر نہ لایا جائے اس وقت تک افادہ و استفادہ عام نہیں ہو سکتا۔

حضور نبی کریم علیہ التحیۃ والتسلیم کا فرمان مقدس ہے:-

جب انسان انتقال کرتا ہے تو اس کا عمل بھی ختم ہو جاتا ہے۔ مگر تین لوگ وہ ہیں جن کے عمل مرنے کے بعد بھی باقی اور جاری رہتے ہیں۔ ایک وہ جس نے نیک اولاد چھوڑی جو اس کے لئے دعائے خیر کرتی رہے۔ دوسرے وہ شخص جس نے ایسا صدقہ کیا جو جاری رہنے والا ہے (جیسے مسجد و مدرسہ کی تعمیر وغیرہ) تیسرے وہ شخص کہ جس نے اپنے بعد کوئی علم چھوڑا جس سے لوگ فائدہ اٹھائیں۔

حضور نبی اکرم سید عالم ﷺ کی حدیث کے مطابق کتاب کی تصنیف و تالیف اور اس کی نشر و اشاعت دونوں صدقہ جاریہ ہیں۔ اور ساتھ ہی یہ ایسا علم بھی ہے جس سے مدتوں لوگ فائدہ اٹھاتے رہیں گے۔ کہ جہاں مصنف کے لئے وہ کتاب باعث اجر ہوگی وہیں ناشرین کے لئے بھی ثواب کا ذریعہ۔ کیونکہ دونوں کی شرکت عمل سے وہ کتاب قارئین کی ہدایت و رہنمائی اور اصلاح کا سبب بنی۔ اور جب تک وہ کتاب باقی رہے گی دونوں کو اجر و ثواب ملتا رہے گا۔

اس زمانہ میں نا یعنی اور بے ہودہ چیزوں میں عموماً لوگ بے شمار سرمایہ خرچ کر کے اپنی دولت کو برباد اور عاقبت کی خرابی مول لے رہے ہیں۔ قابل صد تحسین اور مبارک باد کے مستحق ہیں وہ حضرات جنہوں نے اپنی ذاتی ضروریات کے ساتھ دینی ضرورتوں کو محسوس کرتے ہوئے ملی خدمات کا بیڑہ اٹھایا اور اپنی جائز کمائی کو اخروی سعادت کا ذریعہ بنایا۔ انہیں سعادت مند حضرات میں ادا رہ ترویج و اشاعت مسجد نور الاسلام بولٹن کے وہ مخلص و باہمت نوجوانان اہل سنت اور ناشرین مسلک اعلیٰ حضرت بھی ہیں جو حامی دین و سنت محبت گرامی قدر حضرت مولانا محمد ایوب صاحب اشرفی سنبھلی خطیب و امام مسجد نور الاسلام کی معیت و قیادت میں ان عظیم کارناموں میں بھرپور حصہ لینے کے لئے کمر بستہ ہو گئے ہیں۔ مولیٰ تعالیٰ ان کی دینی خدمات کو بار آور فرمائے۔ ان کی مساعی جمیلہ کو مشکور فرمائے۔ ان کے عزم و حوصلہ کو دوسروں کے لئے قابل تقلید نمونہ بنائے۔ اور ان کو جزائے خیر اور بہتر سے بہتر بدلہ عطا فرمائے۔ آمین یا رب العالمین۔ بجاہ النبی الکریم علیہ التحیة و التسلیم و علیٰ آلہ و صحبہ و حز بہ اجمعین۔

محمد حنیف خان رضوی

پرنسپل جامعہ نور یہ رضویہ، باقر ٹنچ بریلی شریف

حامدًا ومصلياً

تسلياً

نزول آیات فرقان بسکون زمین و آسمان

از۔ آل مصطفیٰ مصباحی

خادم تدریس و افتاء۔ جامعہ امجدیہ رضویہ۔ ہوتی

فکر رضا سے متاثر ہونے والوں کے لئے یہ بات بڑی مسرت افزا اور قلبی
طمینیت کی باعث ہے کہ مجدد اعظم امام احمد رضا قدس سرہ کی دینی و ملی اور علمی و فکری
خدمات کا دائرہ بڑی تیزی سے پھیل رہا ہے۔ عالمی جامعات میں ان کے علمی و فکری
کارناموں پر ہونے والی تحقیق و ریسرچ کے اعداد و شمار سے یہ اندازہ لگایا جاسکتا ہے کہ
تاریخ سازوں نے جس نادر روزگار شخصیت کو گمنامی کے اندھیرے میں چھپانے کی
سعی لا حاصل کی تھی وہ واقعی لا حاصل رہی۔

اپنوں کی بے اعتنائی سے بھی ہمارا وہ عظیم محسن ایک عرصہ تک پردہ خفا میں رہا۔
آج بھی جب ایک ہمہ جہت تجزیہ نگار مجدد موصوف کی علمی و فکری خدمات کا منصفانہ
جائزہ لیتا ہے تو باوجود اس کے۔ کہ اب ان کے علمی کارناموں کی گونج پورے عالم
اسلام میں محسوس کی جا رہی ہے اور اہل علم ان کی تحقیقات و تدقیقات کے جوابدہ پاروں
سے فائدہ اٹھا رہے ہیں اب بھی اس کمی کاشدت سے احساس کرنا ہے کہ محض بعض ہی
علوم و فنون سے متعلق ان کی خدمات پر کام ہو رہا ہے جبکہ یہ مسلمہ حقیقت ہے کہ امام
احمد رضا دو چار اور دس علوم ہی کے ماہر نہ تھے بلکہ تقریباً پچاس علوم و فنون میں انہیں

مہارت تامہ حاصل تھی بلکہ ہر فن کے وہ مسلم الثبوت امام تھے۔ دینیات و فقہیات اور فکری ابحاث و نظریات میں تو وہ یکتائے روزگار تھے۔ لیکن کیا علم اقلیدس، ریاضی و ہندسہ، ہیئت و توقیت و زیجات، جبر و تفسیر، جبر و مقابلہ، مثلث ارثماطیقی، لوگارٹم جیسے علوم و فنون میں ان کی مہارت کے جلووں اور تحقیق و تدقیق کے نمونوں کا عکس جمیل پیش کیا گیا؟ جزوی و انفرادی طور پر گو کہ کچھ کام ہوا ہے مگر وہ قدر رضا کے پھیلے ہوئے افادات کا عشر عشر بھی نہیں۔

مجدد اعظم قدس سرہ کی گراں قدر خدمات کے ان گوشوں سے اگر ہم یوں ہی صرف نظر کرتے رہے تو آنے والی نسل ہمیں معاف نہ کرے گی۔ ان فن پاروں کو آثار قدیمہ کے خانے میں رکھ کر چھوڑا نہیں جاسکتا بلکہ ضرورت ہے کہ ان علمی امانتوں کو سینوں میں محفوظ کیا جائے اور قرطاس و قلم کے توسط سے اسکی حفاظت کی جائے۔

امام احمد رضا قدس سرہ تجدید و احیائے دین کے منصب جلیل پر فائز تھے ان کے دور میں دو عظیم فتنے جنم لے چکے تھے۔ ایک طرف باطل فرقوں کی ریشہ دوانیوں سے اسلامی معتقدات پر کاری ضرب پڑ رہی تھی دوسری طرف سائنسی رجحانات بڑی تیزی سے پروان چڑھ رہے تھے۔ خود بہت سے روشن خیال مسلمان سائنسی نظریات کو حرف آخر سمجھ کر ان کی طرف لپک رہے تھے۔ امام احمد رضا نے اپنا فرض منصبی ادا کرتے ہوئے دونوں عظیم فتنوں کا مقابلہ کیا اور اپنے خداداد علم و فن سے ان کی سرکوبی فرمائی۔ سائنسی مخترعات اور باطل فلسفیانہ خیالات جو دینی عقائد و نظریات سے متصادم تھے آپ نے ان پر روایت و درایت بر اعتبار سے جرت و تنقید کر کے صحیح اسلامی نقطہ نظر واضح فرمایا۔

نظریہ حرکت زمین و آسمان بھی سائنس و فلسفہ کا ایسا پتھر اور غلط و بے حقیقت نظریہ ہے جس پر خود سائنس والوں کو اطمینان و قرار نہیں۔ کتنے اہل سائنس ہیں جنہوں نے حرکت زمین کے قدیم نظریہ سے انحراف کر کے سکون زمین کا نظریہ پیش کیا ہے۔ اس سلسلہ میں امام احمد رضا قدس سرہ کے دو اہم رسالے ہیں۔

(۱) فوز مبین در رد حرکت زمین

(۲) نزول آیات فرقان بسکون زمین و آسمان۔

جو درحقیقت ایک طویل فتویٰ ہے۔ اول الذکر رسالہ میں ۱۰۵ دلائل کے ذریعہ اہل سائنس کے نظریہ حرکت زمین کے دلائل و نظریات کا رد ہے۔ جبکہ ثانی الذکر رسالے میں آیات و احادیث اور تفاسیر سے یہ بات ثابت کی گئی ہے کہ زمین و آسمان دونوں ساکن و غیر متحرک ہیں۔ ان میں مطلق حرکت نہیں۔ نہ حرکت محوری نہ مداری۔ یہ طویل فتویٰ سکون زمین سے متعلق سائل کے اس شبہ کا جواب ہے کہ زوال نہ کرنے کے یہ معنی ہیں کہ جن اماکن میں اللہ تعالیٰ نے اس کو امساک کیا ہے اس میں سے یہ باہر نہیں سرک سکتی زمین اپنے مدار پر حرکت کر رہی ہے۔ یعنی گرد آفتاب دورہ کرتی ہے۔ اللہ تعالیٰ اسے صرف اتنا روکے ہوئے ہے کہ اس مدار سے باہر نہ جائے اور اس طرح حرکت کرنا زوال نہیں ہے۔ آپ نے اس شبہ کا ازالہ بہت ہی محققانہ انداز میں فرمایا ہے۔

اس سلسلے کی قدرے تفصیل یہ ہے کہ چاند و سورج زمین و آسمان کے حرکت کرنے نہ کرنے کے سلسلے میں تین نظریات ہیں۔

(۱) **سائنسی نظریہ**۔ سائنس دانوں کا کہنا ہے کہ سورج ساکن (نمبر ۱)

ہوا ہے) اور اس کے گرد بیضوی مدار پر زمین اس کا طواف کرتی ہے اور زمین کے گرد چاند اس کا طواف کرتا ہے۔

(۲) **فلسفی نظریہ**۔ فلاسفہ و اہل ہیئت کہتے ہیں کہ زمین ساکن ہے اور آسمان متحرک اور آسمان کے ٹخن میں چاند و سورج کا وجود تسلیم کرتے ہیں اور آسمان کی گردش کی وجہ سے ان سیاروں کو زمین کے ارد گرد چکر لگانے والا مانتے ہیں۔

(۳) **اسلامی نظریہ**۔ اسلامی نظریہ ہے کہ نہ زمین متحرک ہے نہ آسمان بلکہ دونوں ساکن ہیں۔ البتہ آسمان کے نیچے اس کے جوف میں چاند و سورج دونوں گردش کرتے ہیں۔

امام احمد رضا نے اپنے اس رسالہ میں خود خالق ارض و سما، موجد شمس و قمر، کے اقوال و ارشادات سے نیز تفاسیر و احادیث سے اسلامی نظریہ کی حقانیت کو واضح و اشکاف فرمایا ہے۔ اس سلسلے میں سب سے واضح یہ آیتیں ہیں جن میں اللہ عز و جل ارشاد فرماتا ہے۔

ان الله يمسك السموات والارض ان تزولا ولئن زالتا ان امسكهما
من احد من بعده انه كان حلیمًا غفورًا۔

بے شک اللہ تعالیٰ زمین و آسمان کو روکے ہوئے ہے کہ جنبش نہ کریں اور اگر وہ ہٹ جائیں تو انہیں کون روکے اللہ کے سوا۔ بے شک وہ حلیم و الابحثنے والا ہے۔
مجدد موصوف نے اس آیت کریمہ سے زمین و آسمان دونوں کی حرکت کی نفی پر استدلال فرمایا ہے۔ وہ اسی رسالہ میں فرماتے ہیں:-

آیت پڑھیے۔ صراحۃً دونوں ایک حالت پر مذکور ہیں۔ دونوں پر ایک ہی حکم

ہے۔ جب حسب ارشاد صحابہ آیت کریمہ مطلق حرکت کا انکار فرماتی ہے اور وہ انکار آسمان وزمین دونوں کے لئے ایک نسیق ایک لفظ ”ان نزلوا“ میں ہے؟ جس کی ضمیر دونوں کی طرف ہے تو قطعاً آیت نے زمین کی بھی ہر گونہ حرکت کو باطل فرمایا جس طرح آسمان کی۔

مدار یا محور پر حرکت کرنے کے شبہ کا ازالہ فرماتے ہوئے ارشاد فرمایا:۔
 رب عزوجل نے تو ان میں سے کوئی قید نہ لگائی مطلق ”بِمُسْكٍ“ فرمایا ہے۔
 اور مطلق ”ان نزلوا“۔ اللہ آسمان وزمین ہر ایک کو روکے ہوئے ہے کہ سرکنے نہ پائیں۔ یہ نہ فرمایا کہ اس کے مدار میں روکے ہوئے ہے۔ یہ نہ فرمایا کہ ہر ایک کے لئے اماکن عدیدہ ہیں ان اماکن سے باہر نہ جانے پائے۔ تو اس کا بڑھانا کلام الہی میں اپنی طرف سے پیوند لگانا ہوگا اور قرآن کریم کے مطلق کو مقید، عام کو مخصوص بنانا ہوگا اور یہ ہرگز روا نہیں۔ (۱)

اور اس کی ایک خاص وجہ یہ بھی ہے جسے خود مجدد اعظم نے بتایا کہ:۔
 قرآن عظیم کے وہی معنی مراد لئے جائیں گے جو صحابہ و تابعین و مفسرین و معتمدین نے لئے۔ ان سب کے خلاف وہ معنی مراد لینا جن کا پتہ نصرانی سائنس میں ملے مسلمانوں کو حلال نہیں۔ (۲)

اجلہ صحابہ کرام مثل ائقہ الصحابہ بعد الخلفاء الاربعہ سیدنا عبد اللہ بن مسعود، حضرت حدیفہ بن الیمان رضی اللہ تعالیٰ عنہما وغیرہما نے مطلق حرکت کی نفی مانی۔ معتمد

(۱) نزول آیات فرقان سکون زمین و آسمان مشمولہ فتاویٰ رضویہ دوازدہم ص ۲۸۴

(۲) مشمولہ فتاویٰ رضویہ دوازدہم ص ۲۸۱

مفسرین کرام نے مطلقاً حرکت کی نفی مانی۔ آپ نے متعدد احادیث و تفاسیر سے حتیٰ کہ کتب لغت سے یہ ثابت فرمایا ہے کہ مدار پر حرکت کرنا بھی یقیناً زوال ہے جو سکون کے منافی ہے۔ سائل نے مدار پر حرکت کرنے کا جو معنی مراد لیا ہے وہ معنی کسی صحابی، کسی امام، کسی مفسر نے مراد نہ لئے۔

خلاصہ یہ کہ زمین و آسمان دونوں ساکن ہیں۔ ان میں مطلق حرکت نہیں۔ نہ مداری نہ محوری۔ البتہ چاند و سورج متحرک ہیں جس پر متعدد آیاتیں شاہد ہیں۔ تفصیل کے لئے رسالہ کا مطالعہ کیجئے، شدید مرض کی حالت میں مجدد اعظم نے یہ رسالہ تصنیف فرمایا ہے۔ مگر قربان جائیے ان کی وسعت نظر اور کامل استحضار پر کہ ایسی حالت میں بھی ایسا تحقیقی فتویٰ صادر فرمایا۔ مولیٰ تعالیٰ ہم سب کو صراط مستقیم پر چلائے اور قبول حق کی توفیق دے۔

رسالہ

نزول آیات فرقان بسکون زمین و آسمان

۱۳

۵

۳۹

بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی علی رسولہ الکریم

مسئلہ: - از موتی بازار لاہور مسئولہ مولوی حاکم علی صاحب۔

۱۳ جمادی الاولیٰ، ۱۳۳۹ھ یاسیدی اعلیٰ حضرت سلمکم اللہ تعالیٰ۔

السلام علیکم ورحمة اللہ وبرکاتہ

اما بعد

(۱) ہذا من تفسیر جلالین (ان اللہ یمسک السموات والارض ان

تزلوا) ای يمنعها من الزوال۔ (۱)

(۲) وایضا (اولم تکونوا اقسمتم) حلفتم (من قبل) فی الدنيا

(ومالکم من) زائدة (زوال) عنها الی الآخرة۔

و ایضا (وان) ما (کان مکرمهم) وان عظم (لتزولا منه الجبال)

المعنی لا یعبأ به ولا یضره انفهسم والمراد بالجبال هنا قیل حقیقتها و قیل

شرائع الاسلام المشبهة بها فی القرار و الثبات۔ و فی قرأة بفتح لام لتزول

(۱) جلالین ص ۵۷۷ سورۃ فاطر، آیت ۴۱۔

ورفع الفعل فان مخففة والمراد تعظیم مکرمهم و قيل المراد بالمکر کفرهم و يناسبه على الثانية تكاد السموت يتفطرن منه وتنشق الارض و تخر الجبال هدا و على الاول ما قرى وما كان۔

وسر دار من دامت برکاتکم۔ و این است از تفسیر حسینی "ان الله" بدستیکه

خدائے تعالیٰ "بمسك السموت و الارض" نگاہ میدارد آسمانها و زمین را "ان تزولا" برائے آنکہ زائل نہ شوند از اماکن خود، چه ممکن رادرحال بقانا چاراست از نگاہ دارنده۔ آورده اند کہ چون یہود و نصاریٰ عزیز و عیسیٰ را بفرزندى حق سبحانہ نسبت کردند آسمان و زمین نزدیک باں رسید کہ شگافہ گردد۔ حق تعالیٰ فرمود: کہ من بقدرت نگاہ می دارم ایشان را تا زوال نیابند، یعنی از جائے خود نروند،

وایضا "اولم تکونوا" در جواب ایشان گویند، فرشتگان آیا نبودید شما کہ از روئے مبالغہ "اقسمتم من قبل" سوگندی خوردید پیش ازین در دنیا کہ شما پائنده و خوابیده بودید، "مالکم من زوال" نباشد شمار اینچ زوالے، مراد آنست کہ می گفتند کہ مادر دنیا خواہیم بود و بسراے دیگر نقل نخواہیم نمود۔

وایضا "وان کان مکرمهم" بدستیکه بود مکر ایشان درختی و ہول ساختہ و پرداختہ "لتزول" تا از جائے برود "منہ الجبال" از اں مکر کوہ ہا۔

محبوب و محبت فقیر "ایدکم الله تعالیٰ فی کل حال"۔

ترجمہ:۔ تفسیر حسینی سے منقول ہے "ان الله" تحقیق یہ ہے کہ اللہ تعالیٰ محفوظ

رکھتا ہے آسمان و زمین کو اس سے کہ وہ اپنی جگہ سے زائل ہوں۔ اس لئے کہ ہر ممکن کی

بقا کے لئے حالت بقا میں محفوظ رکھنے والا ہونا ضروری ہے۔ روایت ہے کہ جب یہود

ونصاری نے حضرت عزیر و عیسیٰ علیہما السلام کو اللہ تعالیٰ کی فرزندگی کی طرف منسوب کیا آسمان اور زمین پھٹنے کے قریب ہو گئے۔ اللہ تعالیٰ نے فرمایا: کہ میں اپنی قدرت سے ان کو محفوظ رکھوں گا۔ کہ وہ اپنی جگہ سے نہ ہٹ سکیں۔

نیز ”اولم نکونوا“ ان کے جواب میں فرشتے کہیں گے: تو کیا تم نے اس سے پہلے مبالغہ کے ساتھ قسم نہیں کھائی تھی جب کہ تم دنیا میں موجود اور غافل تھے۔ کہ تم پر کوئی زوال نہیں ہوگا۔ مراد یہ کہ تم قسمیں کھاتے تھے کہ ہم دنیا ہی میں رہیں گے۔ کسی دوسری جگہ (دارالآخرت) کی طرف منتقل نہیں ہوں گے۔

نیز ”وان کان مکرمہم“ کے ذیل میں فرمایا: کہ ان کا (یعنی کافروں کا) مکر ایسا سخت و ہولناک تھا کہ اس سے پہاڑ اپنی جگہ سے ہٹ سکتے تھے۔

جب کافروں کے زوال کے معنی ان کا اس دنیا سے دارالآخرت میں جانا مسلم ہوا تو معاملہ صاف ہو گیا۔ کیوں کہ کافر زمین پر چلتے پھرتے ہیں اس چلنے پھرنے کا نام زوال نہ ہوا۔ کہ یہ ان کا چلنا پھرنا اپنے اماکن میں ہے۔ کہ جہاں تک اللہ تعالیٰ نے ان کو حرکت کرنے کا امکان دیا ہے وہاں تک ان کا حرکت کرنا ان کا زوال نہ ہو۔ یہی حال پہاڑوں کا ہوا کہ ان کا اپنے اماکن سے زائل ہو جانا ان کا زوال ہوا۔ جب یہ حال ہے تو زمین کا بھی اس کے اپنے اماکن سے زائل ہو جانا اس کا زوال ہوگا اور اپنے اماکن میں اس کا حرکت کرنا زوال نہیں ہو سکتا۔

شکر ہے اس پروردگار کا کسی صحابی رضی اللہ تعالیٰ عنہ سے بھی مجھے گریز نہ ہوا اور میری مشکل بھی از بارگاہ حل المشکلات حل ہو گئی بרכת کلام کریم۔

وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ -

(پارہ ۲۸، ع ۱۷)

ترجمہ: اور جو اللہ سے ڈرے اس کے لئے نجات کی راہ نکال دے گا اور اسے وہاں سے روزی دے گا جہاں اس کا گمان نہیں ہو۔

اور یہ اس طرح ہوا کہ حضرت عبداللہ بن مسعود رضی اللہ تعالیٰ عنہ نے آسمان کے سکون فی مکان کی تصریح فرمادی مگر زمین کے بارے میں ایسا نہ فرمایا، یعنی آسمان کی تصریح کی طرح تصریح نہ فرمائی، یعنی خاموشی فرمائی۔

قربان جاؤں احسن الخالقین تبارک و تعالیٰ کے اور باعث خلق عالم ﷺ کے اور حضرت معلم التحیات رضی اللہ تعالیٰ عنہ کے۔ کہ سائنس کی سرکوبی کے لئے زمین کے زوال اس کے اماکن سے کئی معنی آپ کے اس دعویٰ دار مجاہد کبیر پر عیاں فرمائے کہ زمین کے زوال نہ کرنے کے یہ معنی ہیں۔ کہ جن اماکن میں اللہ تعالیٰ نے اس کو امساک کیا ہے اس سے یہ باہر نہیں سرک سکتی۔ مگر ان اماکن میں اس کو حرکت امر کردہ شدہ عطا فرمائی ہوئی ہے۔ جیسے کہ اس پر کافر چلتے پھرتے ہیں اور یہ ان کا زوال نہیں ہے۔ اسی طرح سے اپنے مدار میں اور سورج کی ہمراہی میں امساک کردہ شدہ ہے۔ اور جاذبہ اور رفتار کیا ہے۔ صرف اللہ پاک کے امساک کا ایک ظہور ہے اور کچھ نہیں۔ اب چاہیں تو جاذبہ اور رفتار دونوں کو معدوم کر دیویں اور ہر چیز کو اس کے حیز میں ساکن فرمادیویں اس سے زائل نہیں ہو سکتی جیسے کہ سورج۔

وَالشَّمْسُ تَجْرِي لِمُسْتَقَرٍّ لَهَا -

کے رد سے اپنے مجرے میں امساک کیا ہوا ہے۔ اور اپنے مجرے میں چل

رہا ہے مگر اس کے اس چلنے کا نام زوال نہیں بلکہ جریان ہے۔ تو زمین کا بھی اپنے مدار میں اور سورج کی ہمراہی میں چلنا اس کا جریان ہے نہ کہ زوال۔

ذٰلِكَ فَضْلُ اللَّهِ يُؤْتِيهِ مَنْ يَشَاءُ -

ترجمہ:- یہ اللہ کا فضل ہے جسے چاہے دے۔

فَالْحَمْدُ لِلَّهِ رَبِّ الْعَالَمِينَ وَالشُّكْرُ وَالْمِنَّةُ -

غریب نواز کرم فرما کر میرے ساتھ متفق ہو جاؤ تو پھر انشاء اللہ تعالیٰ سائنس کو

اور سائنس دانوں کو مسلمان کیا ہو پاؤ۔

ہاں! اَلَمْ نَجْعَلِ الْاَرْضَ مِهَادًا -

ترجمہ:- (کیا ہم نے زمین کو پچھونا نہ بنایا۔)

کے بجائے:

الَّذِي جَعَلَ لَكُمْ الْاَرْضَ مَهْدًا الْخ -

ترجمہ:- (وہ جس نے تمہارے لئے زمین کو پچھونا کیا۔)

درج فرمادیں دیباچہ میں۔ سب کو سلام مسنون قبول ہووے۔



الجواب :-

بسم الله الرحمن الرحيم

(۱) الحمد لله الذي بامرہ قامت السماء والارض والصلوة

والسلام على شفيع يوم العرض والہ وصحبہ وابنه وحزبه اجمعين آمين۔ ۱

مجاہد کبیر مخلص فقیر حق طلب حق پذیر سلمہ اللہ القدر۔

وعليكم السلام ورحمة الله وبركاته۔

دسواں دن ہے آپ کی رجسٹری آئی میری ضروری کتاب کہ طبع ہو رہی ہے

اس کی اصل کے صفحہ ۱۰۸۸، تک کاتب لکھ چکے اور صفحہ ۱۰۹۰، کے بعد سے مجھے تقریباً

چالیس صفحہ کے قدر مضامین بڑھانے کی ضرورت محسوس ہوئی۔ یہ مباحث جلیلہ دقیقہ

پر مشتمل تھی میں نے ان کی تکمیل مقدم جانی کہ طبع جاری رہے۔

ادھر طبیعت کی حالت آپ خود ملاحظہ فرمائے ہیں وہی کیفیت اب تک ہے۔

اب بھی اسی طرح چار آدمی کرسی پر بٹھا کر مسجد کو لے جاتے لاتے ہیں۔ ان اوراق کی

تحریر اور ان مباحث جلیلہ غامضہ کی تنقیح و تقریر سے بجمہ تعالیٰ رات فارغ ہوا اور آپ

کی محبت پر اطمینان تھا کہ اس ضروری دینی کام کی تقدیم کونا گوار نہ رکھیں گے۔ آپ

نے اپنا لقب مجاہد کبیر رکھا ہے مگر میں تو اپنے تجربے سے آپ کو مجاہد اکبر کہہ سکتا ہوں۔

(۱) تمام تعریفیں اس اللہ کی جس کے حکم سے آسمان وزمین قائم ہیں۔ اور صلوة وسلام نازل ہو پیشی کے دن

شفاعت کرنے والے پر اور ان کی اولاد اور صحابہ اور ان کے بیٹے اور ان کی جماعت پر۔ اے مولیٰ ہماری

دعا قبول فرمائے۔

حضرت مولانا الاسد الاشد مولوی محمد وصی احمد صاحب محدث سورتی رحمۃ اللہ تعالیٰ علیہ کا لہجہ جلد سے جلد حق قبول کر لینے والا میں نے آپ کی برابر نہ دیکھا۔ اپنے جے ہوئے خیال سے فوراً حق کی طرف رجوع لے آنا، جس کا میں بارہا آپ سے تجربہ کر چکا، نفس سے جہاد ہے۔ اور نفس سے جہاد، جہاد اکبر ہے۔ تو آپ اس میں مجاہد اکبر ہیں۔ بَارِكْ اللّٰهُ تَعَالٰی وَتَقَبَّلْ اٰمِيْنَ۔

امید ہے کہ بعونہ تعالیٰ اس مسئلہ میں آپ ایسا ہی جلد از جلد قبول حق فرمائیں گے کہ باطل پر ایک آن کے لئے بھی اصرار میں نے آپ سے نہ دیکھا۔
وَللّٰهِ الْحَمْدُ۔

اسلامی مسئلہ یہ ہے کہ زمین و آسمان دونوں ساکن ہیں، کواکب چل رہے ہیں
كُلٌّ فِي فُلْكِ يَسْبَحُونَ۔

ترجمہ:- ہر ایک فلک میں تیرتا ہے جیسے پانی میں مچھلی۔

اللہ عزوجل کا ارشاد آپ کے پیش نظر ہے۔

اِنَّ اللّٰهَ يُمْسِكُ السَّمٰوٰتِ وَالْاَرْضَ اَنْ تَزُوْلَا۔ وَلَئِنْ زَالَتَا اِنْ اَمْسَكَهُمَا مِنْ اَحَدٍ مِنْۢ بَعْدِهٖ اِنَّهٗ كَانَ حَلِيْمًا غَفُوْرًا۔

ترجمہ:- بیشک اللہ زمین و آسمان کو روکے ہوئے ہے کہ سرکنے نہ پائیں، اور

اگر وہ سرکیں تو اللہ کے سوا انہیں کون روکے۔ بیشک وہ حلم والا بخشنے والا ہے۔

میں یہاں اولاً اجمالاً چند حرف گزارش کروں کہ انشاء اللہ تعالیٰ آپ کی حق

پسندی کو وہی کافی ہوں پھر قدرے تفصیل۔

اجمال۔ یہ کہ افتقہ الصحابہ بعد الخلفاء الاربعہ سیدنا عبداللہ بن مسعود

وصاحب سر رسول اللہ ﷺ و حضرت حذیفہ بن الیمان رضی اللہ تعالیٰ عنہم نے اس آیہ کریمہ سے مطلق حرکت کی نفی مانی، یہاں تک کہ اپنی جگہ قائم رہ کر محور پر گھومنے کو بھی زوال بتایا۔ (دیکھئے نمبر ۲)

حضرت امام ابو مالک تابعی ثقہ جلیل تلمیذ حضرت عبداللہ بن عباس رضی اللہ تعالیٰ عنہما نے زوال کو مطلق حرکت سے تفسیر کیا۔ (دیکھئے آخر نمبر ۲)

ان حضرات سے زائد عربی زبان و معانی قرآن سمجھنے والا کون؟

علامہ نظام الدین حسن نیشاپوری نے تفسیر رغائب الفرقان میں اس آیہ کریمہ کی یہ تفسیر فرمائی۔

(ان نزولا) کراہة زوالهما عن مقررهما و مرکزهما (۱)

بیشک اللہ تعالیٰ آسمان و زمین کو روکے ہوئے ہے کہ کہیں اپنے مقرر و مرکز سے ہٹ نہ جائیں۔ 'مقرر' ہی کافی تھا کہ جائے قرار و آرام ہے۔ کہ قرار سکون ہے منافی حرکت۔

قاموس سے آتا ہے۔ قر، سکن۔ مگر انہوں نے اس پر اکتفا نہ کی بلکہ اس کا عطف تفسیری 'مرکز ہما' زائد کیا۔ مرکز جائے رکز۔ رکز۔ گاڑنا، جمانا۔ یعنی آسمان و زمین جہاں جمے ہوئے، گڑے ہوئے ہیں وہاں سے نہ سرکیں۔

نیز غرائب القرآن میں زیر قولہ تعالیٰ۔

الَّذِي جَعَلَ لَكُمْ الْأَرْضَ فِرَاشًا

(۱) تفسیر غرائب القرآن و رغائب الفرقان، ج ۲۰ تا ۲۲، مطبوعہ دار المعرفۃ بیروت لبنان۔ مؤلف علامہ نظام الدین حسن بن محمد بن حسین قمی نیشاپوری۔

فرمایا: لا یتسم الافتراش عنیہا مالہم تکن ساکنۃ ویکفی فی ذلک
 ما عطاھا خالقہا و رکز فیہا من المیل الطبعی الی الوسط الحقیقی بقدرتہ
 واختیارہ ان اللہ یمسک السموات والارض ان تزولا۔ (۱)
 ترجمہ:- غرائب القرآن میں۔

الذی جعل لکم الارض فراشا کے تحت ہے کہ زمین جب تک ساکن نہ
 ہو اس پر افتراش (بچھونا) مکمل نہ ہوگا اور اس میں کافی ہے وسط حقیقی کی طرف میل طبعی
 جو اس کے خالق نے اسے عطا کی ہے اپنی قدرت و اختیار سے۔
 اسی آیت کے نیچے تفسیر کبیر امام فخر الدین رازی میں ہے۔

اعلم ان کون الارض فراشا مشروط بکونها ساکنۃ فالارض غیر
 متحرکۃ لا بالاستدارة ولا بالاستقامة وسکون الارض لیس الا من اللہ
 تعالیٰ بقدرتہ واختیارہ ولهذا قال تعالیٰ ان اللہ یمسک السموات والارض
 ان تزولا اه ملتقطا۔ (۲)

ترجمہ:- جان لو کہ زمین کے فراش ہونے کے لئے اس کا ساکن ہونا ضروری
 ہے سکون ارض شرط ہے فراش ارض کے لئے (جب قرآن سے ثابت ہے کہ اللہ نے
 زمین کو فراش بنایا) لہذا زمین نہ حرکت مستدیرہ کرتی ہے نہ ہی حرکت مستقیمہ۔ اور
 سکون ارض منجانب اللہ اس کی قدرت و اختیار سے ہے۔

(۱) تفسیر غرائب القرآن و رغائب الفرقان ج ۱ ص ۱۷۴

(۲) تفسیر کبیر، ج ۱، جزء ثانی، ص ۱۰۲، مطبوعہ دار احیاء التراث العربی بیروت۔

اور اسی وجہ سے رب قدیر نے ارشاد فرمایا:-

ان الله يمسك الخ -

قرآن عظیم کے وہی معنی لینے ہیں جو صحابہ و تابعین و مفسرین و معتمدین نے لئے۔ ان سب کے خلاف وہ معنی لینا جن کا پتہ نصرانی سائنس میں ملے مسلمان کو کیسے حلال ہو سکتا ہے۔ قرآن کریم کی تفسیر بالرائے اشد کبیرہ ہے جس پر حکم ہے۔

فليتبوء مقعده من النار۔ (۱)

وہ اپنا ٹھکانا جہنم میں بنا لے۔

یہ تو اس سے بھی بڑھ کر ہوگا کہ قرآن مجید کی تفسیر اپنی رائے سے بھی نہیں بلکہ رائے نصاریٰ کے موافق۔ والعیاذ باللہ تعالیٰ۔

یہ حذیفہ ابن الیمان رضی اللہ تعالیٰ عنہما وہ صحابی جلیل القدر ہیں جن کو رسول اللہ ﷺ نے اپنے اسرار سکھائے۔ ان کا لقب ہی صاحب سر رسول اللہ ﷺ ہے۔ امیر المؤمنین فاروق اعظم رضی اللہ تعالیٰ عنہ ان سے اسرار حضور کی باتیں پوچھتے، اور عبد اللہ تو عبد اللہ ہیں۔ رسول اللہ ﷺ نے حکم فرمایا: کہ یہ جو فرمائیں اسے مضبوط تھا مو۔

تمسکوا بعهد ابن مسعود۔ (۲)

اور ایک حدیث میں ارشاد ہے:-

رضیت لامتی ما رضیلہا ابن ام عبد و کرہت لامتی

(۱) مشکوٰۃ شریف ص ۳۵، کتاب العلم، فصل ثانی، مطبوعہ اصح الطابع، دہلی

(۲) ترمذی شریف ج ۲، ص ۱۲۱، اصح الطابع، دہلی۔

ما کرہ لہا ابن ام عبد۔ (۱)

میں نے اپنی امت کے لئے پسند فرمایا جو اس کے لئے عبد اللہ ابن مسعود پسند کریں میں نے اپنی امت کے لئے ناپسند رکھا جو اس کے لئے ابن مسعود ناپسند رکھیں اور خود ان کے علم قرآن کو اس درجہ ترجیح بخشی کہ ارشاد فرمایا:

استقر أو القرآن من اربعة من عبد الله ابن مسعود الحديث۔ (۲)
قرآن چار شخصوں سے پڑھو۔ سب میں پہلے عبد اللہ ابن مسعود کا نام لیا۔
یہ حدیث صحیح بخاری و صحیح مسلم میں بروایت عبد اللہ ابن عمر رضی اللہ تعالیٰ عنہما حضور اقدس ﷺ ہے۔ اور عجائب نعمائے الہیہ سے۔ آیہ کریمہ ”ان تزولوا“ کی یہ تفسیر اور یہ کہ محور پر حرکت بھی موجب زوال ہے چہ جائے حرکت علی المدار۔ ہم نے دو صحابی جلیل القدر رضی اللہ تعالیٰ عنہما سے روایت کی۔ دونوں کی نسبت حضور اقدس ﷺ کا ارشاد ہے کہ یہ جو بات تم سے بیان کریں اس کی تصدیق کرو۔ دونوں حدیثیں جامع ترمذی شریف کی ہیں۔

اول: ما حدثکم ابن مسعود فصدقہ۔ (۳)

ترجمہ: ابن مسعود جو تم سے بیان کریں اس کی تصدیق کرو۔

دوم: ما حدثکم حذیفة فصدقہ۔ (۴)

(۱) فیض القدر، شرح جامع صغیر، ج ۴ ص ۳۳ مطبع دار المعرفۃ بیروت لبنان۔

(۲) مشکوٰۃ شریف، باب جامع المناقب، فصل اول، ص ۵۷۴، مطبوعہ صحیح المطابع، دہلی۔

(۳) ترمذی شریف، ج ۲، ابواب المناقب، ص ۱۲۱، صحیح المطابع، دہلی۔

(۴) ترمذی شریف، ج ۲، ابواب المناقب، ص ۱۲۱، صحیح المطابع، دہلی۔

ترجمہ: حذیفہ جو تم سے بیان کریں اس کی تصدیق کرو۔
اب یہ تفسیر ان دونوں حضرات کی نہیں بلکہ رسول اللہ ﷺ کا ارشاد ہے۔ کہ
اسے مانو۔ اس کی تصدیق کرو۔ والحمد لله رب العلمین۔
ہمارے معنی کی تو یہ عظمت شان ہے کہ مفسرین سے ثابت، تابعین سے
ثابت، اجلہ صحابہ کرام سے ثابت۔ خود حضور سید الانام علیہ افضل الصلاۃ والسلام سے
اس کی تصدیق کا حکم۔ اور عنقریب ہم بفضل اللہ تعالیٰ اور بہت آیات اور صدہا
احادیث اور اجماع امت اور خود اقرار مجاہد کبیر سے اس معنی کی حقیقت اور زمین کا
سکون مطلق ثابت کریں گے۔ وباللہ التوفیق۔

آپ نے جو معنی لئے۔ کیا کسی صحابی، کسی تابعی، کسی امام، کسی تفسیر۔ یا جانے
دیجئے چھوٹی سی چھوٹی کسی اسلامی عام کتاب میں دکھا سکتے ہیں۔ کہ آیت کے معنی یہ
ہیں۔ کہ زمین گرد آفتاب دورہ کرتی ہے۔ اللہ تعالیٰ اسے صرف اتنا روکے ہوئے ہے
کہ اس مدار سے باہر نہ جائے۔ لیکن اس پر اسے حرکت کرنے کا امر فرمایا ہے۔
حاشا للہ! ہرگز کسی اسلامی رسالہ، پرچے، رقعہ سے اس کا پتہ نہیں دے سکتے،
سوا سائنس نصاریٰ کے۔ آگے آپ انصاف کر لیں گے۔ کہ معنی قرآن وہ لئے جائیں
یا یہ۔

مجاہد مخلصا! وہ کونسی نص ہے جس میں کوئی تاویل نہیں گڑھ سکتے۔ یہاں تک کہ
قادیانی کافر نے خاتم النبیین میں تاویل گڑھ دی کہ رسالت کی افضلیت ان پر ختم
ہوگئی۔ ان جیسا کوئی رسول نہیں۔

نانو تو ی نے گڑھ دی کہ وہ نبی بالذات ہیں، اور نبی بالعرض۔ اور بالعرض

کا قصہ بالذات پر ختم ہو جاتا ہے۔ ان کے بعد بھی اگر کوئی نبی ہو تو ختم نبوت کے خلاف نہیں۔ حتیٰ کہ یونہی کوئی مشرک ”لا الہ الا اللہ“ میں تاویل کر سکتا ہے۔
 ’الا‘ میں حصر ہے یعنی اللہ کے برابر کوئی خدا نہیں۔ اگرچہ اس سے چھوٹے بہت سے ہوں۔ جیسے حدیث میں:-

”لافتی الاعلیٰ لا سیف الاذوالفقار“۔ (۱)

ترجمہ:- جو ان نہیں مگر علیٰ تلوار نہیں مگر ذوالفقار۔

دوسری حدیث میں:-

لا وجمع الا وجمع العین ولا ہم الا ہم الدین۔ (۲)

ترجمہ: درد نہیں مگر آنکھ کا درد۔ اور پریشانی نہیں مگر قرض کی پریشانی۔

ایسی تاویلوں پر خوش ہونا نہ چاہئے بلکہ جو تفسیر ماثور ہے اس کے حضور سر رکھ دیا جائے۔ اور جو مسئلہ تمام مسلمانوں میں مشہور و مقبول ہے مسلمان اسی پر اعتقاد لائے محی مخلصی اللہ عزوجل نے آپ کو پکا مستقل سنی کیا ہے آپ جانتے ہیں کہ اب سے پہلے رافضی جو مرتد نہ تھے کا ہے سے رافضی ہوئے۔ کیا اللہ یا قرآن یا رسول یا قیامت وغیرہ ضروریات دین سے کسی کے منکر تھے ہرگز نہیں انہیں اسی نے رافضی کیا کہ صحابہ کرام رضی اللہ تعالیٰ عنہم کی عظمت نہ کی مجادل کو صحابہ کی عظمت سے مملو کر لینا فرض ہے۔ انہوں نے قرآن کریم صاحب قرآن ﷺ سے پڑھا۔ حضور سے اس کے معانی سیکھے۔ ان کے ارشاد کے آگے اپنی فہم ناقص کی وہ نسبت سمجھنی بھی ظلم ہے جو

(۱) موضوعات کبیر ص ۸۱ مطبوعہ مجتہبی دہلی تالیف علامہ ملا علی قاری ہروی حنفی علیہ الرحمہ

(۲) فیض القدر، شرح جامع صغیر، ج ۶ ص ۴۳۹، مطبوعہ دار المعرفۃ بیروت

ایک علامہ تبصر کے حضور کسی جاہل گنوار بے تمیز کو صحابہ اور خصوصاً حذیفہ و عبد اللہ بن مسعود جیسے صحابہ کی یہ کیا عظمت ہوئی۔ اگر ہم خیال کریں کہ جو معنی قرآن عظیم سے انہوں نے سمجھے غلط ہیں، ہم جو سمجھے وہ صحیح ہیں۔ میں آپ کو اللہ عز و جل کی پناہ میں دیتا ہوں اس سے کہ آپ کے دل میں ایسا خطرہ بھی گزرے۔ ”فالسہ خیر حافظ و هو ارحم الراحمین“

میں امید و اتق رکھتا ہوں کہ اسی قدر اجمال جمیل آپ کے انصاف جزیل کو بس ہو۔

اب قدرے تفصیل بھی عرض کروں۔

(۱) زوال کے اصل معنی سرکنا، ہٹنا، جانا، حرکت کرنا، بدلنا ہیں۔

قاموس المحیط میں ہے:-

”الزوال الذهاب و الاستحالة:- (۱)

اسی میں ہے:-

”کل ماتحول (او تغیر من الاستواء الی اعوج) فقد حال

واستحال:- (۲)

ترجمہ: قاموس میں ہے:-

زوال یعنی جانا اور حالت بدلنا۔ جو چیز بدل جائے اس کے بارے میں کہا

جاتا ہے۔ قد حال و استحال۔

(۱) قاموس المحیط، ج ۱، ص ۳۹۱ مطبوعہ السعادة مصر

(۲) قاموس المحیط، ج ۳، ص ۳۶۲ مطبوعہ مصر

ایک نسخہ میں ہے:-

كل ما تحرك او تغير -

ترجمہ: ہر وہ شے جو حرکت کرے یا متغیر ہو جائے۔

یونہی عباب میں ہے:-

تحول او تحرك -

تاج العروس میں ہے:-

ازال الله تعالى زواله ای اذهب الله حرکتہ۔ (۱) کان ہے۔

اذهب الله حرکتہ۔ یعنی اللہ تعالیٰ نے اس کی حرکت ختم کر دی۔ وزال زوالہ۔ کا
معنی ہے۔ ذہبت حرکتہ۔ یعنی اس کی حرکت ختم ہو گئی۔

نہایہ ابن اثیر میں ہے:-

فی حدیث جنذب الجهنی واللہ لقد خالطہ سہمی ولو کان زائئہ

لتحرك الزائئہ كل شیء من الحيوان يزول عن مكانه ولا يستقر قد کان

هذا المرمی قد سکن نفسه لا يتحرك لثلا يحس به فيجھز علیہ۔ (۲)

جنذب جہنی کی حدیث میں ہے۔ بخدا! سہمی نے اسے ملا دیا، اگر وہ جنبش

کرنے والی ہوتی تو ضرور جنبش کرتی۔ اس لئے کہ ہر حیوان اپنی جگہ سے جنبش یعنی

حرکت کرتا ہے، قرار نہیں پکڑتا۔ اور یہ مرکز از خود پر سکون ہو گیا تھا حرکت نہیں کرتا،

تا کہ اس کا احساس نہ کرے۔

(۱) تاج العروس فی جواہر القاموس، ج ۷، ص ۳۶۲، خیر یہ جمالیہ معر

(۲) نہایہ ابن اثیر۔ ج ۲، باب الزای مع الواس ص ۱۴۱ مطبوعہ خیر یہ معر

(الف) دیکھو زوال بمعنی حرکت ہے۔ اور قرآن عظیم نے آسمان و زمین سے اس کی نفی فرمائی تو حرکت زمین و حرکت آسمان دونوں باطل ہوئیں۔

(ب) زوال جانا اور بدلنا ہے۔ حرکت محوری میں بدلنا ہے، اور مدار پر حرکت میں جانا بھی، تو دونوں کی نفی ہوئی۔

(ج) نیز نہایہ و درمنثور امام جلال الدین سیوطی میں ہے:-

”الزوال الانزعاج بحیث لا یستقر علی المكان وهو الزوال

بمعنی واحد۔ (۱)

ترجمہ:- ”الزویل، الانزعاج“ کا معنی ہے اس طور پر حرکت کرنا۔ کہ اپنی

جگہ پر نہ ٹہرے۔ اور ”زویل و زوال“ دونوں ایک معنی میں ہیں۔

قاموس میں ہے:-

زعجه و اقله و قلعه من مكانه۔ كازعجه فانزعج۔

لسان میں ہے:-

الازعاج نقيض القرار۔

تاج میں ہے:-

قلق الشئى قلعا هو ان لا يستقر فى مكان واحد۔

مفردات امام راغب میں ہے:-

قرفى مكانه ثبت ثبوتا جامدا و اصله من القرو هو البرد وهو

(۱) نہایہ ابن اثیر۔ ج ۲، ص ۲۵، مطبوعہ خیرہ مصر

یفتضی السکون والحر یفتضی الحركة۔

قاموس میں ہے:-

فر بالمکان ثبت وسکن کاستقر۔

دیکھو زوال انزعاج ہے، اور انزعاج قلق، اور قلق مقابل قرار، اور قرار سکون، تو زوال مقابل سکون ہے۔ اور مقابل سکون نہیں مگر حرکت۔ تو ہر حرکت زوال ہے۔ قرآن عظیم آسمان و زمین کے زوال سے انکار فرماتا ہے لاجرم انکی ہر گونہ حرکت کی نفی فرماتا ہے۔

(و) صرح میں ہے:-

”زائلة“ جبیدہ و روندہ و آئندہ۔ زمین اگر محور پر حرکت کرتی جبیدہ ہوتی، اور مدار پر تو آئندہ و روندہ بھی۔ بہر حال زائله ہوتی۔ اور قرآن عظیم اس کے زوال کو باطل فرماتا ہے۔ لاجرم ضرور اس سے ہر نوع حرکت زائل۔

(۲) کریمہ:-

وان کان مکرهم لتزول منه الجبال، (پ ۱۳-۱۹ع)

ترجمہ:- ان کا مکر اتنا نہیں جس سے پہاڑ جگہ سے ٹل جائیں۔

یا اگرچہ ان کا مکر ایسا بڑا ہو کہ جس سے پہاڑ ٹل جائیں۔ یہ قطعاً ہماری ہی مؤید اور ہر گونہ حرکت جبال کی نفی ہے۔

(الف) ہر عاقل بلکہ غبی تک جانتا ہے کہ پہاڑ ثابت و ساکن و مستقر

ایک جگہ جمے ہوئے ہیں جن کو اصلاً جنبش نہیں۔

تفسیر عنلیہ القاضی میں ہے:-

ثبوت الجبل يعرفه الغبی والذکی۔

ترجمہ:- پہاڑ کا ایک جگہ جما ہوا ہونا ایسا بدیہی ہے کہ اسے ہر غبی و ذکی جانتا

ہے۔

قرآن عظیم میں ان کو ”رواسی“ فرمایا۔ ”راسی“ ایک جگہ جما ہوا پہاڑ۔ اگر ایک انگل بھی سرک جائے گا قطعاً ”زال الجبل“ صادق آئے گا۔ نہ یہ کہ تمام دنیا میں لڑھکتا پھرے۔ اور ”زال الجبل“ نہ کہا جائے۔ ثبات و قرار ثابت رہے۔ کہ ابھی دنیا سے آخرت کی طرف گیا ہی نہیں زوال کیسے ہو گیا۔ اپنی منقول عبارت جلالین دیکھئے۔ پہاڑ کے اسی ثبات و استقرار پر شرائع اسلام کو اس سے تشبیہ دی ہے جن کا ذرہ بھر ہلانا ممکن نہیں۔

(ب) اسی عبارت جلالین کا آخر دیکھئے۔ کہ تفسیر دوم پر آیت

”وَتَخِرُّ الْجِبَالَ هَدًا“ (پارہ ۱۶، مریم ع ۸ آیت ۹۰)

کے مناسب ہے۔ یعنی ان کی ملعون بات ایسی سخت ہے جس سے قریب تھا

کہ پہاڑ ڈھ کر گر پڑتے۔

یوں ہی معالم التنزیل میں ہے:-

وهو معنی قوله تعالى وتخر الجبال هدا۔ (۱)

یہ مضمون ابو عبیدہ و ابن جریر و ابن المنذر و ابن ابی حاتم نے عبد اللہ ابن عباس

رضی اللہ تعالیٰ عنہما سے روایت کیا۔

(۱) تفسیر معالم التنزیل، جلد ۳ ص ۴۰

نیز ابن جریر ضحاک سے راوی ہوئے:-

كقوله تعالى "وتنخر الجبال هدا"۔

اسی طرح قتادہ شاگرد انس رضی اللہ تعالیٰ عنہ سے روایت کیا۔ ظاہر ہے کہ ڈھ کر گرنا اس جنگل سے بھی اسے نہ نکال دے گا جس میں تھا۔ نہ کہ دنیا سے۔ ہاں جما ہوا ساکن مستقر نہ رہے گا۔ تو اسی کو زوال سے تعبیر فرمایا۔ اور اسی کی نفی زمین سے فرمائی۔ تو وہ ضرور جمی ہوئی ساکن مستقر ہے۔

(ج) رب عزوجل نے سیدنا موسیٰ علیٰ نبینا الکریم وعلیہ الصلاۃ والتسلیم

سے فرمایا:-

لَنْ تَرَانِي وَلَكِنْ انظُرْ اِلَى الْجَبَلِ فَاِنَّ اسْتَقْرًا مَكَانَهُ فَسَوْفَ تَرَانِي،

(پ ۹-۶۷)

ترجمہ:- تم ہرگز مجھے نہ دیکھو گے۔ ہاں پہاڑ کی طرف دیکھو اگر وہ اپنی جگہ ٹھہرا رہے تو عنقریب تم مجھے دیکھ لو گے۔

پھر فرمایا:-

فَلَمَّا تَجَلَّى رَبُّهُ لِلْجَبَلِ جَعَلَهُ دَكَاؤُ خَرَّ مُوسَىٰ صُعِقًا۔

(پارہ ۹، ۷۷- آیت ۱۷۳)

ترجمہ:- جب ان کے رب نے پہاڑ پر تجلی فرمائی اسے ٹکڑے کر دیا اور موسیٰ غش کھا کر گرے۔

کیا ٹکڑے ہو کر دنیا سے نکل گیا۔ یا ایشیا۔ یا اس ملک سے۔ اس معنی پر تو ہرگز جگہ سے نہ ٹلا۔ ہاں وہ خاص محل جس میں جما ہوا تھا وہاں جما نہ رہا۔ تو معلوم ہوا اسی

قدر عدم استقرار کو کافی ہے۔ اور اوپر گذرا کہ عدم استقرار عین زوال ہے۔ زمین بھی جہاں جمی ہوئی ہے وہاں سے سر کے تو بیشک زائلہ ہوگی اگرچہ دنیا یا مدار سے باہر نہ جائے۔

(و) اس آیہ کریمہ کے نیچے تفسیر ارشاد لعقل السليم میں ہے۔

وان كان مكرهم في غاية المتانة والشدة معدا لازالة الجبال عن

مقارها۔ (۱)

ترجمہ:- پہاڑوں کو اپنے مستقر سے الگ کرنے کے لئے ان کا مکر چاہے جتنا

ٹھوس و سخت ہو۔

نیشاپوری میں ہے:-

ازالة الجبال عن اماكنها۔ (۲)

ترجمہ:- پہاڑوں کو اپنی جگہ سے ہٹانا۔

خازن میں ہے:-

زال عن اماكنها۔ (۳)

ترجمہ:- اپنی جگہوں سے ہٹے۔

کشاف میں:-

تنقلع عن اماكنها۔ (۴)

(۱) تفسیر ارشاد لعقل السليم ج ۶، ص ۲۳۹، سورہ ابراہیم

(۲) تفسیر غرائب القرآن، درغائب الفرقان، جلد ۱۳، ص ۱۶۸

(۳) تفسیر خازن، ج ۳، ص ۸۶

(۴) کشاف، ج ۲، ص ۳۸۳

مدارک میں ہے:-

تنقلع عن اماکنها۔ (۱)

ترجمہ:- اپنی جگہ سے نکل جاتے ہیں۔

اسی کے مثل آپ نے کمالین سے نقل کیا۔

یہاں بھی مکان و مقر سے قطعاً وہی قرار ہے جو آیت کریمہ:-

فان استقر مکانہ۔ میں تھا۔ ارشاد کا ارشاد ”مقارہا“ جاہاے قرار۔ اور

کشاف کا لفظ ”تنقلع“ خاص قابل لحاظ ہے۔ کہ اکھڑ جانے ہی کو زوال بتایا۔

(۵) سعید بن منصور نے اپنے سنن اور ابن ابی حاتم تفسیر میں حضرت ابو

مالک غزوان غفاری کو فی استاذ امام سید کبیر و تلمیذ حضرت عبداللہ ابن عباس رضی اللہ

تعالیٰ عنہما سے راوی:-

وان کان مکرہم نزول منه الجبال قال تحرکت۔ (۲)

انہوں نے صاف تصریح کر دی کہ زوال جبال ان کا حرکت کرنا جنبش

کھانا ہے۔ اسی کی زمین سے نفی ہے۔ ولله الحمد۔

(۳) اوپر گزرا کہ زوال مقابل قرار و ثبات ہے۔ اور قرار و ثبات حقیقی

سکون مطلق ہے۔ دربارہ قرار عبارت امام راغب گزری۔

اور قاموس میں ہے:-

المثبت کما کرہم من لا احراک بہ من المرض و بکسر الباء الذی

(۱) مدارک التنزیل، ج ۳، ص ۸۵

(۲) الدر المنثور بالتفسیر الماثور، جلد ۳، ص ۹۰

ثقل فلم يبرح الفراش و داء ثابت بالضم معجز عن الحركة۔ (۱)

ترجمہ:- ”مثبت، مکرم“ کی طرح وہ شخص ہے جس کو بیماری کی وجہ سے حرکت نہ ہو۔ باقی کسرہ کے ساتھ ”مثبت“ وہ شخص جو بھاری ہو گیا اور بستر سے نہ اٹھ سکا۔ اور ”داء ثابت“ کہا جاتا ہے ایسی بیماری کو جو حرکت کرنے سے روک دے، مگر توسعاً قرار و ثبات ایک حالت پر بقا کو کہتے ہیں اگرچہ اس میں سکون مطلق نہ ہو۔ تو اس کا مقابل زوال اسی حالت سے انفصال ہوگا۔ یوں ہی مقر و مستقر و مکان ہر جسم کے لئے حقیقتہً وہ سطح۔ یا بعد مجرد۔ یا موہوم ہے جو جمیع جوانب سے اس جسم کو حاوی اور اس سے ملاصق ہے۔ یعنی علمائے اسلام کے نزدیک وہ فضائے متصل جسے یہ جسم بھرے ہوئے ہے۔ ظاہر ہے وہ ہلنے سرکنے سے بدل گئی۔ لہذا اس حرکت کو حرکت ایسیہ کہتے ہیں۔ یعنی جس سے دم بدم این کہ مکان و جائے کا نام ہے بدلتا ہے۔ یہی جسم کا مکان خاص ہے اور اسی میں قرار و ثبات حقیقی ہے۔ اس کے لئے یہ بھی ضروری کہ وضع بھی نہ بدلے۔ کرہ اپنی جگہ قائم رہ کر اپنے محور پر گھومے۔ مکان نہیں بدلتا مگر اسے قرار و ثبات و ساکن نہ کہیں گے بلکہ زائل و حائل و متحرک۔ پھر اسے توسع کے طور پر ”بیت“ بلکہ ”دار“ بلکہ محلے، بلکہ شہر، بلکہ ملک، بلکہ کثیر ملکوں کے حاوی حصہ زمین مثل ایشیا، بلکہ ساری زمین، بلکہ تمام دنیا کو مقر و مستقر و مکان کہتے ہیں۔

قال تعالیٰ:-

وَلَكُمْ فِي الْأَرْضِ مُسْتَقَرٌّ وَمَتَاعٌ إِلَىٰ حِينٍ۔ (پ ۱ - ۴۷ -)

(۱) قاموس المحيط، ج ۱ - ص ۱۲۵

اور اس سے جب تک جدائی نہ ہو اسے قرار و قیام بلکہ سکون سے تعبیر کرتے ہیں، اگرچہ ہزاروں حرکات پر مشتمل ہو۔ ولہذا، کہیں گے۔ کہ موتی بازار، بلکہ لاہور، بلکہ پنجاب، بلکہ ہندوستان، بلکہ ایشیا، بلکہ زمین ہمارے مجاہد کبیر کا مسکن ہے۔ وہ ان میں سکونت رکھتے ہیں۔ وہ ان کے ساکن ہیں۔ حالانکہ ہر عاقل جانتا ہے کہ سکون و حرکت متبائن۔ مگر یہ معنی مجازی ہیں۔ لہذا جائے اعتراض نہیں۔ لاجرم محل نفی میں ان کا مقابل زوال بھی انھیں کی طرح مجاز و توسع ہے۔ اور وہ نہ ہوگا جب تک ان سے انتقال نہ ہو۔ کفار کی وہ قسم کہ:- ”مالنا من زوال“ اسی معنی پر تھی۔ یہ قسم نہ کھاتے تھے کہ ہم ساکن مطلق ہیں، چلتے پھرتے نہیں۔ نہ یہ کہ ہم ایک شہر، یا ملک کے پابند ہیں۔ اس سے منتقل نہیں ہو سکتے۔ بلکہ دنیا کی نسبت قسم کھاتے تھے کہ ہمیں یہاں سے آخرت میں جانا نہیں۔

اِنَّ هِيَ الْاَحْيَاتُنَا الدُّنْيَا وَنَحْيِي وَنَمُوْتُ وَمَا نَحْنُ بِمَبْعُوْثِيْنَ۔

(پارہ ۷۷ ع ۹ آیت ۳۷)

ترجمہ:- یہی تو ہماری زندگی ہے کہ ہم جیتے ہیں اور مرتے ہیں اور ہمیں اٹھنا نہیں۔

مولیٰ تعالیٰ فرماتا ہے:-

وَاقْسُمُوْا بِاللّٰهِ جُهْدَ اِيْمَانِهِمْ لَا يَبْعَثُ اللّٰهُ مَنْ يَمُوْتُ۔

ترجمہ:- اور انہوں نے اللہ کی قسم کھائی اپنے حق میں حد کی کوشش سے کہ اللہ مردے نہ اٹھائے گا۔

لا جرم تیسری آیہ کریمہ میں زوال سے مراد دنیا سے آخرت میں جانا ہو۔ نہ یہ

کہ دنیا میں ان کا چلنا پھرنا زوال نہیں، قطعاً حقیقی زوال ہے۔ جس کی سندیں اوپر سن چکے۔ اور عظیم شافی بیان آگے آتا ہے۔ مگر یہاں اس کا ذکر ہے جس کی قسم کھاتے تھے اور وہ نہ تھا مگر دنیا سے انتقال۔ معنی مجازی کے لئے قرینہ درکار ہوتا ہے۔ یہاں قرینہ ان کے یہی اقوال بعینہ ہیں۔ بلکہ خود اسی آیت کے صدر میں قرینہ صریحہ مقالیہ موجود کہ روز قیامت ہی کے سوال و جواب کا ذکر ہے فرماتا ہے:-

وَأَنْذِرِ النَّاسَ يَوْمَ يَأْتِيهِمُ الْعَذَابُ فَيَقُولُ الَّذِينَ ظَلَمُوا رَبَّنَا آخِرْنَا
إِلَىٰ أَجَلٍ قَرِيبٍ نُّجِبُ دَعْوَتِكَ وَنَتَّبِعُ الرَّسُولَ لَوْلِمَّا تَكُونُوا الْقَاسِمَاتِ مِنْ قَبْلِ
مَالِكُمْ مِنْ زَوَالٍ - (پارہ ۱۳-۱۹ع- آیت ۲۲)

ترجمہ: اور لوگوں کو اس دن سے ڈراؤ جب ان پر عذاب آئے گا۔ تو ظالم کہیں گے اے ہمارے رب! تھوڑی دیر ہمیں مہلت دے۔ کہ ہم تیرا بلانا مانیں اور رسولوں کی غلامی کریں۔ تو کیا تم پہلے قسم نہ کھا چکے تھے کہ ہمیں دنیا سے کہیں ہٹ کر جانا نہیں۔ لیکن کریمہ:-

ان الله يمسك السموات والارض ان تزولا۔

میں کوئی قرینہ نہیں۔ تو معنی مجازی لینا کسی طرح جائز نہیں ہو سکتا۔ بلکہ قطعاً زوال اپنے معنی حقیقی پر رہے گا۔ یعنی قرار وثبات و سکون حقیقی کا چھوڑنا اس کی نفی ہے تو ضرور سکون کا اثبات ہے۔ ایک جگہ معنی مجازی میں استعمال دیکھ کر دوسری جگہ بلا قرینہ مجاز مراد لینا ہرگز حلال نہیں۔

(۴) نہیں نہیں بلا قرینہ نہیں۔ بلکہ خلاف قرینہ۔ یہ اور سخت تر ہے کہ کلام

اللہ میں پوری تحریف معنوی کا پہلو دے گا۔ رب عزوجل نے ”بِمسك“ فرمایا ہے

امساک روکنا، تھا منا، بند کرنا ہے۔ ولہذا جو زمین کے پانی کو بہنے نہ دے، روک رکھے اسے ”مسک“ اور ”مساك“ کہتے ہیں۔ ”انہار و ابحار“ کو نہیں کہتے۔ حالانکہ ان میں بھی پانی کی حرکت وہیں تک ہوگی جہاں تک احسن الخالقین جل وعلا نے اس کا امکان دیا ہے۔

قاموس میں ہے:-

امسكہ حبسہ الممسك محرکة الموضع يمسك الاناء

كالمساك كسحاب (۱)

یوں تو دنیا بھر میں کوئی حرکت کبھی بھی زوال نہ ہو۔ کہ جہاں تک احسن الخالقین تعالیٰ نے امکان دیا ہے اس سے آگے نہیں بڑھ سکتی۔

(۵) اگر ان معنی مجازی کو نہ لیجیے بلکہ کہئے کہ زوال عام ہے۔ مکان

و مستقر حقیقی خاص سے۔ سرکنا اور موقع عام اور موطن اعم اور اعم از اعم سے جدا ہونا۔

سب اس کے فرد ہیں۔ تو ہر ایک پر اس کا اطلاق حقیقت ہے۔ جیسے زید و عمرو و بکر

وغیر ہم کسی فرد کو انسان کہنا۔ تو اب بھی قرآن کریم کا مفاد، زمین کا وہی سکون مطلق

ہوگا، نہ کہ اپنے مدار سے باہر نہ جانا۔ ”نزولا“ فعل ہے اور محل نفی میں وارد ہے۔ اور علم

اصول میں مصرح ہے کہ فعل قوۃ نکرہ میں ہے۔ اور نکرہ چیز نفی میں عام ہوتا ہے۔ تو معنی

آیت یہ ہوئے۔ کہ آسمان و زمین کو کسی قسم کا زوال نہیں۔ نہ موقع عام سے، نہ مستقر

حقیقی خاص سے۔ اور یہی سکون حقیقی ہے۔ ولہ الحمد۔

یہی وجہ ہے کہ ہمارے مجاہد کبیر کو اپنی عبارت میں ہر جگہ قید بڑھانی پڑی۔ کہ زمین کا اپنے اماکن سے زائل ہو جانا اس کا زوال ہوگا۔ زائل ہو جانا قطعاً مطلقاً زوال ہے۔ زائل ہو جانا زوال کا ترجمہ ہی تو ہے۔ مکان خاص سے ہو خواہ اماکن سے۔ مگر اول کے اخراج کو اس قید کی حاجت ہوئی۔

یونہی فرمایا: زمین کا زوال اس کے اماکن سے، پھر فرمایا: جن اماکن میں اللہ تعالیٰ نے اس کو امساک کیا ہے اس سے باہر سرک نہیں سکتی۔ پھر فرمایا: اپنے مدار میں امساک کردہ شدہ ہے اس سے زائل نہیں ہو سکتی۔ اور نفی کی جگہ فرمایا: حضرت عبد اللہ ابن مسعود رضی اللہ تعالیٰ عنہ نے آسمان کے سکون فی مکانہ کی تصریح فرمادی مگر زمین کے بارے میں ایسا نہیں فرمایا۔ یہاں جمع اماکن کا ظاہر کر دیا۔ مگر رب عزوجل نے تو ان میں سے کوئی قید نہ لگائی۔ مطلقاً ”یمسک“ فرمایا ہے۔ اور مطلقاً ”ان تزولا“ اللہ آسمان زمین ہر ایک کو روکے ہوئے ہے۔ کہ سرکنے نہ پائے۔ یہ نہ فرمایا کہ اس کے مدار میں روکے ہوئے ہے۔ یہ نہ فرمایا: کہ ہر ایک کے لئے اماکن عدیدہ ہیں، ان اماکن سے باہر نہ جانے پائے۔ تو اس کا بڑھانا کلام الہی میں اپنی طرف سے پیوند لگانا ہوگا۔ از پیش خویش قرآن عظیم کے مطلق کو مقید، عام کو مخصوص بنانا ہوگا۔ اور یہ ہرگز روا نہیں۔

اہل سنت کا عقیدہ ہے جو ان کی کتب عقائد میں مصرح ہے کہ۔

النصوص تحمل علی ظواہرہا“ (۱)
ترجمہ:- کتاب و سنت کے نصوص معانی ظاہرہ پر محمول ہوتے ہیں۔

بلکہ تمام ضلالتوں کا بڑا پھانک یہی ہے۔ کہ بطور خود نصوص کو ظاہر سے پھیریں۔ مطلق کو مقید، عام کو مخصوص کریں۔ ”مالکم من زوال“ کی تخصیص واضح سے ”ان تزولاً“ کو بھی مخصوص کر لینا اس کی نظیر یہی ہے کہ:-

”ان اللہ علیٰ کل شیء قديرٌ۔ (پارہ، ۲۴۱)“

ترجمہ:- بیشک اللہ سب کچھ کر سکتا ہے۔

کی تخصیص دیکھ کر:-

”ان اللہ بکل شیء علیم۔ (پ، ۲۴۸)“

ترجمہ:- بیشک اللہ سب کچھ جانتا ہے۔

کو بھی مخلص مان لیں۔ کہ جس طرح وہاں ذات و صفات و محالات زیر قدرت نہیں یونہی معاملہ صاف ہو گیا۔ کہ ذات و صفات و محالات کا معاذ اللہ علم بھی نہیں۔ زیادہ تشفی بجمہ تعالیٰ نمبر ۸ میں آتی ہے جس سے واضح ہو جائے گا کہ اللہ و رسول و صحابہ و مسلمین کے کلام میں یہاں یعنی خاص محل نزاع میں زوال سے مطلقاً ایک جگہ سے سرکنام مراد ہوا ہے اگرچہ اماکن معینہ سے باہر نہ جائے۔ یا زوال کفار کی طرح دنیا خواہ مدار چھوڑ کر الگ بھاگ جانا۔ فانتظر۔

(۶) لاجرم وہ جنہوں نے خود صاحب قرآن ﷺ سے قرآن کریم پڑھا۔

خود حضور اقدس ﷺ سے اس کے معانی سیکھے، انہوں نے آیہ کریمہ کو ہر گونہ زوال کی زانی اور سکون مطلق حقیقی کی مثبت بتایا۔

سعید بن منصور و عبد بن حمید و ابن جریر و ابن المنذر نے حضرت شقیق ابن سلمہ سے (کہ زمانہ رسالت پائے ہوئے تھے) روایت کی۔ اور یہ حدیث ابن جریر

بسنَد صحیح برجال صحیحین بخاری و مسلم ہے:-

حدثنا ابن بشار حدثنا عبد الرحمن ثنا سفيان عن الاعمش عن
ابى وائل قال جاء رجل الى عبد الله رضى الله تعالى عنه فقال: من اين
جئت؟ قال: من الشام فقال من لقيت قال لقيت كعبا فقال: ما حدثك
كعب؟ قال: حدثني ان السموات تدور على منكب ملك فقال: صدقته او
كذبتة؟ قال: ما صدقته ولا كذبتة قال: لو ددت انك افتديت من رحلتك
اليه براحتك ارحلها- كذب كعب، ان الله يقول: ان الله يمسك
السموات والارض ان تزولا - ولئن زالتا ان امسكهما من احد من بعده -
زاد غير ابن جرير وكفى بها زوالا ان تدورا - (۱)

ترجمہ:- ایک صاحب حضرت سیدنا عبد اللہ ابن مسعود رضی اللہ تعالیٰ عنہ کے
حضور حاضر ہوئے فرمایا! کہاں سے آئے ہو؟ عرض کی: شام سے، فرمایا: وہاں کس
سے ملے؟ عرض کی: کعب سے فرمایا: کعب نے تم سے کیا بات کی؟ عرض کی: یہ کہا کہ
آسمان ایک فرشتے کے شانے پر گھومتے ہیں فرمایا: تم نے اس میں کعب کی تصدیق کی یا
تکذیب؟ عرض کی: کچھ نہیں، (یعنی جس طرح حکم ہے کہ جب تک اپنی کتاب کریم
کا حکم نہ معلوم ہوا اہل کتاب کی باتوں کو سچ نہ جانو نہ جھوٹ) حضرت عبد اللہ ابن مسعود
رضی اللہ تعالیٰ عنہ نے فرمایا: کاش تم اپنا اونٹ اور اس کا کجاوہ سب اپنے اس سفر سے
چھٹکارے کو دیتے۔ کعب نے جھوٹ کہا۔ اللہ تعالیٰ فرماتا ہے: بیشک اللہ آسمانوں

(۱) جامع البیان، ج ۲۲، ص ۹۴، مطبوعہ بیروت

اور زمین کو روکے ہوئے ہے کہ سرکنے نہ پائیں۔ اور اگر وہ سرکیں تو اللہ کے سوا انہیں کون تھامے۔ گھومنا ان کے سرک جانے کو بہت ہے۔

نیز محمد طبری نے بسند صحیح بر اصول حنفیہ بر جال بخاری و مسلم حضرت سیدنا امام اعظم ابوحنیفہ کے استاذ الاستاذ امام اجل ابراہیم نخعی سے روایت کی:-

حدثنا جریر عن مغیرة عن ابراهیم قال: ذهب جنذب البجعی الی کعب الاحبار ثم رجع فقال له عبداللہ: حدثنا ما حدثک فقال: حدثنی ان السماء فی قطب کقطب الرحا قال: عبد اللہ لو ددت انک افتدیت رحلتک بمثل رحلتک ثم قال: ما تنکب الیہودیة فی قلب عبد فکادت ان تفارقه ثم قال: ان اللہ یمسک السموات والارض ان تزولا، وکفی بہا زوالا ان تدورا۔ (۱)

ترجمہ:- جنذب بجلی کعب احبار کے پاس جا کر واپس آئے۔ حضرت عبداللہ رضی اللہ تعالیٰ عنہ نے فرمایا: کہو کعب نے تم سے کیا کہا؟ عرض کی: یہ کہا کہ آسمان چکی کی طرح ایک کیلی میں ہے۔ حضرت عبداللہ نے فرمایا: مجھے تمنا ہوئی کہ تم اپنے ناقہ کے برابر مال دے کر اس سفر سے چھٹ گئے ہوتے۔ یہودیت کی خراش جس دل میں لگتی ہے پھر مشکل ہی سے چھوٹی ہے۔ اللہ تو فرما رہا ہے: بیشک اللہ آسمانوں اور زمین کو تھامے ہوئے ہے کہ نہ سرکیں۔ ان کے سرکنے کو گھومنا ہی کافی ہے۔

عبد ابن حمید نے قتادہ شاگرد حضرت انس رضی اللہ تعالیٰ عنہ سے روایت کی:-

(۱) جامع البیان، ج ۲۲، ص ۹۵

ان کعباً کان يقول: ان السماء تدور على نصب مثل الرحافقال
حذيفة بن اليمان رضى الله تعالى عنهما: كذب كعب - ان الله يمسك
السموات والارض ان تزولا- (۱)

ترجمہ:- کعب کہا کرتے کہ آسمان ایک کیلی پر دورہ کرتا ہے جیسے چکی کی
کیلی۔ اس پر حذیفہ بن الیمان رضى الله تعالى عنهما نے فرمایا: کعب نے جھوٹ کہا۔
بیشک اللہ آسمانوں اور زمین کو روکے ہوئے ہے کہ جنبش نہ کریں۔

دیکھو ان اجلے صحابہ کرام رضى الله تعالى عنہم نے مطلق حرکت کو زوال مانا اور
اس پر انکار فرمایا۔ اور قائل کی تکذیب کی۔ اور اسے بقایائے خیالات یہودیت سے
بتایا۔ کیا وہ اتنا نہ سمجھ سکتے تھے کہ ہم کعب کی ناحق تکذیب کیوں فرمائیں؟۔ آیت
میں تو زوال کی نفی فرمائی، اور ان کا یہ پھرنا، چلنا، اپنے اماکن میں ہے جہاں تک احسن
الخالقین تعالیٰ نے ان کو حرکت کا امکان دیا ہے وہاں تک ان کا حرکت کرنا ان کا زوال
نہ ہوگا۔ مگر ان کا ذہن مبارک اس معنی باطل کی طرف نہ گیا، نہ جاسکتا تھا۔ بلکہ اس کے
ابطال ہی کی طرف گیا، اور جانا ضرور تھا۔ کہ اللہ تعالیٰ نے مطلقاً زوال کی نفی فرمائی ہے
نہ کہ خاص زوال عن المدارکی۔ تو انہوں نے روانہ رکھا کہ کلام الہی میں اپنی طرف سے
یہ پیوند لگالیں۔ لاجرم اس پر رد فرمایا اور اس قدر شدید و اشد فرمایا۔ ولله الحمد۔

تنبیہ:- کعب احبار تابعین اخیار سے ہیں۔ خلافت فاروقی میں یہودی
سے مسلمان ہوئے۔ کتب سابقہ کے عالم تھے۔ اہل کتاب کی احادیث اکثر بیان

(۱) الدر المنثور، ج ۵، ص ۲۵۵

کرتے۔ انہیں میں سے یہ خیال تھا جس کی تغلیط ان اکابر صحابہ نے قرآن عظیم سے فرمادی۔ تو کذب کعب کے یہ معنی ہیں کہ کعب نے غلط کہا، نہ یہ کہ معاذ اللہ قصداً جھوٹ کہا۔ کذب بمعنی اخطاء محاورہ حجاز ہے۔ اور خراش یہودیت بمشکل چھوٹنے سے یہ مراد کہ ان کے دل میں علم یہود بھرا ہوا تھا۔ وہ تین قسم ہے۔ باطل صریح۔ وحق صحیح۔ اور مشکوک۔ کہ جب تک اپنی شریعت سے اس کا حال نہ معلوم ہو حکم ہے کہ اس کی تصدیق نہ کرو۔ ممکن کہ ان کی تحریفات یا خرافات سے ہو، نہ تکذیب کرو۔ ممکن کہ تورات یا تعلیمات سے ہو۔ اسلام لا کر قسم اول کا حرف حرف قطعاً ان کے دل سے نکل گیا۔ قسم دوم کا علم اور مسجل ہو گیا۔ یہ مسئلہ قسم سوم بقایائے علم یہود سے تھا جس کے بطلان پر آگاہ نہ ہو کر انہوں نے یہ بیان کیا۔ اور صحابہ کرام نے قرآن عظیم سے اس کا بطلان ظاہر فرمادیا۔ یعنی یہ نہ تورات سے ہے، نہ تعلیمات سے۔ بلکہ ان خبیثوں کی خرافات سے۔ تابعین صحابہ کرام کے تابع و خادم ہیں۔ مخدوم اپنے خدام کو ایسے الفاظ سے تعبیر کر سکتے ہیں اور مطلب یہ ہے جو ہم نے واضح کیا۔ واللہ الحمد۔

(۷) اس ساری تحریر میں مجھے آپ سے اس فقرے کا زیادہ تعجب ہوا۔

کہ حضرت عبداللہ بن مسعود رضی اللہ تعالیٰ عنہ نے آسمان کے سکون فی مکانہ کی تصریح فرمادی۔ مگر زمین کے بارے میں ایسا نہ فرمایا، خاموشی فرمائی۔ اسے آپ نے اپنی مشکل کا حل تصور کیا۔ کعب احبار نے آسمان ہی کا گھومنا بیان کیا تھا۔ اور یہود اسی قدر کے قائل تھے۔ زمین کو وہ بھی ساکن مانتے تھے۔ بلکہ ۱۵۳۰ء سے پہلے (جس میں کوپرنیکس نے حرکت زمین کی بدعت ضالہ کو کہ دو ہزار برس سے مردہ پڑی تھی جلایا) نصاریٰ بھی سکون ارض ہی کے قائل تھے۔ اسی قدر یعنی صرف دورہ آسمان کا ان

حضرات عالیات کے حضور تذکرہ ہوا۔ اس کی تکذیب فرمادی۔ دورہ زمین کہا کس نے تھا کہ اس کا رد فرماتے۔ اگر کوئی صرف زمین کا دورہ کہتا صحابہ اسی آیت کریمہ سے اس کی تکذیب کرتے۔ اور اگر کوئی آسمان و زمین دونوں کا دورہ بتاتا صحابہ اسی آیت سے دونوں کا ابطال فرماتے۔ جواب بقدر سوال دیکھ لیا، یہ نہ دیکھا کہ جس آیت سے وہ سند لائے اس میں آسمان و زمین دونوں کا ذکر ہے، یا صرف آسمان کا۔ آیت پڑھئے صراحتاً دونوں ایک حالت پر مذکور ہیں۔ دونوں پر ایک ہی حکم ہے۔ جب حسب ارشاد صحابہ آیت کریمہ مطلق حرکت کا انکار فرماتی ہے اور وہ انکار آسمان و زمین دونوں کے لئے ایک نسیق ایک لفظ ”ان تزولا“ میں ہے جس کی ضمیر دونوں کی طرف ہے۔ تو قطعاً آیت نے زمین کی بھی ہر گونہ حرکت کو باطل فرمایا۔ جس طرح آسمان کی۔

ایک شخص کہے: حضرت سیدنا یوسف علیہ الصلوٰۃ والسلام نے آفتاب کو اپنے لئے سجدہ کرتے نہ دیکھا تھا۔ اس پر عالم فرمائے وہ جھوٹا ہے۔ آیت کریمہ ہے :-

رَآئِي رَابِعًا أَحَدًا عَشَرَ كَوْكَبًا وَالشَّمْسُ وَالْقَمَرُ رَابِعًا لِي

سَاجِدِينَ۔ (پ، ۱۲، ع، ۱۱۔)

ترجمہ:- کہ میں نے گیارہ ستاروں اور سورج اور چاند کو اپنے لئے سجدہ کرتے دیکھا۔ اس کے بعد ایک دوسرا اٹھے اور چاند کو ساجد دیکھنے سے منکر ہو اور کہے قربان جائیے۔ عالم نے سورج کے سجدہ کی تصریح فرمائی مگر چاند کے بارے میں ایسا نہ فرمایا خاموشی فرمائی۔ اسے کیا کہا جائے گا۔ اب تو آپ نے خیال فرمالیا ہوگا، کہ قائل حرکت ارض کو اجلہ صحابہ کرام بلکہ خود صاف ظاہر نص قرآن عظیم سے گریز کے سوا کوئی چارہ نہیں۔ اور یہ معاذ اللہ خسران مبین ہے جس سے اللہ تعالیٰ آپ اور ہم سب اہل

سنت کو بچائے آمین۔

(۸) عجب کہ آپ نے آفتاب کا زوال نہ سنا سے تو میں نے آپ سے

بالمشافہ کہہ دیا تھا۔

(الف) حدیثوں میں کتنی جگہ ”زالت الشمس“ ہے (۱)

بلکہ قرآن عظیم میں ہے:-

اقِمِ الصَّلَاةَ لِدُلُوكِ الشَّمْسِ - (پ ۱۵/۹۴)

ترجمہ : نماز قائم رکھو سورج ڈھلنے سے۔

تفسیر ابن مردویہ میں امیر المومنین عمر رضی اللہ تعالیٰ عنہ سے ہے نبی ﷺ

نے ”لدلوك الشمس“ کی تفسیر میں فرمایا: لزوال الشمس۔

ابن جریر نے عبد اللہ ابن مسعود رضی اللہ تعالیٰ عنہ سے روایت کی رسول اللہ

ﷺ نے فرمایا:-

اتانی جبرئیل لدلوك الشمس حين زالت فصلی بی الظهر۔ (۲)

ترجمہ: میرے پاس جبرئیل علیہ السلام آئے سورج ڈھلنے کے وقت یعنی

جب سورج ڈھل گیا تو مجھے ظہر کی نماز پڑھائی۔

نیز ابو بزرہ سلمی رضی اللہ تعالیٰ عنہ سے:-

كان رسول الله ﷺ يصلي الظهر اذا زالت الشمس ثم تلا اقم

الصلاة لدلوك الشمس۔ (۳)

(۱) الدر المنثور فی التفسیر بالماثور۔ ج ۴۔ ص ۱۹۵ (۲) الدر المنثور فی التفسیر بالماثور۔ ج ۴۔ ص ۱۹۵

(۳) الدر المنثور فی التفسیر بالماثور۔ ج ۴۔ ص ۱۹۵

ترجمہ: رسول اللہ ﷺ ظہر کی نماز اس وقت پڑھتے جب سورج ڈھل جاتا۔
پھر تلاوت فرمائی،، اقم الصلاة لدلوك الشمس (نماز پڑھو سورج ڈھلنے کے بعد)
نیز مثل سعید ابن منصور عبد اللہ بن عباس رضی اللہ تعالیٰ عنہما سے:-
دلو کھازوالہا۔

بزار و ابوالشیخ و ابن مردویہ نے عبد اللہ ابن عمر رضی اللہ تعالیٰ عنہما سے:-
دلوك الشمس زوالہا۔ (۱)

عبدالرزاق نے مصنف میں ابو ہریرہ رضی اللہ تعالیٰ عنہ سے:-
دلوك الشمس اذا زالت عن بطن السماء۔ (۲)

ترجمہ: دلوك الشمس اس وقت ہوگا جب سورج بیچ آسمان سے ڈھل جائے۔
مجمع بحار الانوار میں ہے:-

زاغت الشمس مالت و زالت عن اعلى درجات ارتفاعها۔ (۳)
ترجمہ: زاغت الشمس کا معنی ہے سورج مائل ہو گیا۔ وہ اس وقت بولا جاتا
ہے جب سورج اعلیٰ درجہ ارتفاع سے ہٹ جائے۔

فقہ میں وقت زوال ہر کتاب میں مذکور اور عوام تک کی زبانوں پر مشہور۔ کیا
اس وقت آفتاب اپنے مدار سے باہر نکل جاتا ہے اور احسن الخالقین جل و علانے جہاں
تک کی حرکت کا اسے امکان دیا ہے اس سے آگے پاؤں پھیلاتا ہے؟ حاشا! مدار ہی
میں رہتا ہے اور پھر زوال ہو گیا۔ یونہی زمین اگر دورہ کرتی ضرور اسے زوال ہوتا

(۱) الدر المنثور فی التفسیر بالمأثور۔ ج ۴۔ ص ۱۹۵ (۲) الدر المنثور فی التفسیر بالمأثور۔ ج ۴۔ ص ۱۹۵

(۳) مجمع بحار الانوار۔ ج ۲۔ ص ۲۵۶

اگر چہ مدار سے نہ نکلتی۔

اس پر اگر یہ خیال جائے کہ ایک جگہ سے دوسری جگہ سرکنا تو آفتاب کو ہر وقت ہے پھر ہر وقت کو زوال کیوں نہیں کہتے تو یہ محض جاہلانا سوال ہوگا۔ وجہ تسمیہ مطرد نہیں ہوتی۔ کتب میں یہ مشہور حکایت ہے کہ مطرد ماننے والے سے پوچھا؟ جر جیر یعنی چپنے کو کہ ایک قسم کا ناج ہے جر جیر کیوں کہتے ہیں؟ کہا: لا نہ ینجر جر علی الارض اس لئے کہ وہ زمین پر جنبش کرتا ہے کہا: تمہاری داڑھی کو جر جیر کیوں نہیں کہتے؟ یہ بھی تو جنبش کرتی ہے۔ قارورے کو قارورہ کیوں کہتے ہیں؟ کہا: لان الماء یقر فیہا۔ اس لئے کہ اس میں پانی ٹھہرتا ہے۔ کہا: تمہارے پیٹ کو قارورہ کیوں نہیں کہتے؟ اس میں بھی تو پانی ٹھہرتا ہے۔ یہاں تین ہی موضع ممتاز تھے۔ افق شرقی، وغربی، وداراۃ نصف النہار، ان سے سرکنے کا نام طلوع وغروب رکھا کہ یہی النسب ووجہ تمایز تھا۔ اور اس سے تجاوز کو زوال کہا اگر چہ جگہ سے زوال آفتاب کو بلاشبہ ہر وقت ہے۔

آیت کریمہ ”وَالشَّمْسُ نَجْرِي لِمُسْتَقْرَّ لَهَا“ میں عبد اللہ ابن مسعود رضی

اللہ تعالیٰ عنہ کی قرأت ہے۔ لمستقر لها۔ (۱)

یعنی سورج چلتا ہے کسی وقت اسے قرار نہیں۔ اوپر گزرا کہ قرار کا مقابل زوال ہے جب کسی وقت قرار نہیں تو ہر وقت زوال ہے اگر چہ تسمیہ میں ایک زوال معین کا نام زوال رکھا۔

غرض کلام اس میں ہے کہ احادیث مرویہ سید عالم صلی اللہ علیہ وآلہ وسلم و آثار صحابہ کرام و اجماع

(۱) الدر المنثور فی التفسیر بالماثور۔ ج ۴۔ ص ۱۹۵

اہل اسلام نے آفتاب کا اپنے مدار میں رہ کر ایک جگہ سے سرکنے کو زوال کہا۔ اگر زمین متحرک ہوتی تو یقیناً ایک جگہ سے اس کا سرکنا ہی زوال ہوتا اگرچہ مدار سے باہر نہ جاتی۔ لیکن قرآن عظیم صاف ارشاد میں اس کے زوال کا انکار فرما رہا ہے۔ تو قطعاً واجب کہ زمین اصلاً متحرک نہ ہو۔

(ب) بلکہ خود یہی زوال کہ قرآن و حدیث و فقہ و زبان جملہ مسلمین سب میں مذکور، قائلان دورہ زمین اسے زمین ہی کا زوال کہیں گے۔ کہ وہ حرکت یومیہ اسی کی جانب منسوب کرتے ہیں۔ یعنی آفتاب یہ حرکت نہیں کرتا بلکہ زمین اپنے محور پر گھومتی ہے۔ جب وہ حصہ جس پر ہم ہیں گھوم کر آفتاب سے آڑ میں ہو گیا تو رات ہوئی، جب گھوم کر آفتاب کے سامنے آیا کہتے ہیں آفتاب نے طلوع کیا۔ حالانکہ زمین یعنی اس حصہ ارض نے جانب شمس رخ کیا۔ جب اتنا گھوما کہ آفتاب ہمارے سروں کے محاذی ہوا یعنی ہمارا دائرہ نصف النہار مرکز شمس کے مقابل آیا دوپہر ہو گیا۔ جب زمین یہاں سے آگے بڑھی دوپہر ڈھل گیا۔ کہتے ہیں آفتاب کو زوال ہوا حالانکہ زمین کو ہوا۔ یہ ان کا مذہب ہے۔ اور صراحتہ قرآن عظیم کا مکذب و مذب ہے۔ مسلمین تو مسلمین بیروت وغیرہ کے سفہاری قائلان حرکت ارض بھی جن کی زبان عربی ہے اس وقت کو وقت زوال اور دھوپ گھڑی کو مزولہ کہتے ہیں۔ یعنی زوال پہچاننے کا آلہ، اور اگر ان سے کہئے کیا شمس زوال کرتا ہے؟ کہیں گے نہیں بلکہ زمین۔ حالانکہ وہ مدار سے باہر نہ گئی۔ تو آپ کی تاویل موافقین و مخالفین کسی کو بھی مقبول نہیں۔

(ج) اوروں سے کیا کام۔ آپ تو بفضلہ تعالیٰ مسلمان ہیں۔ ابتدائے

وقت ظہر زوال سے جانتے ہیں۔ کیا ہزار بار نہ کہا ہوگا کہ زوال کا وقت ہے۔ زوال

ہونے کو ہے۔ زوال ہو گیا۔ کا ہے سے زوال ہوا؟ دائرہ نصف النہار سے۔ کس کا زوال ہوا؟ آپ کے نزدیک زمین کا۔ کہ اسی کی حرکت محوری سے ہوا۔ حالانکہ اللہ عزوجل فرماتا ہے: کہ زمین کو زوال نہیں۔ اب خود مان کر کہ زمین متحرک ہو تو روزانہ اپنے مدار کے اندر ہی رہ کر اسے زوال ہوتا ہے۔ دنیا سے زوال کفار پیش کرنے کا کیا موقع رہا؟ انصاف شرط ہے اور قرآن عظیم کے ارشاد پر ایمان لازم۔ وبالله التوفیق (د) یہاں سے بحمدہ تعالیٰ حضرت معلم التحیات رضی اللہ تعالیٰ عنہ کے اس ارشاد کی خوب توضیح ہو گئی کہ صرف حرکت محوری زوال کو بس ہے۔

(۹) بحمدہ تعالیٰ تین آیتیں یہ گزریں۔

آیت:- (۱) اِنَّ اللّٰهَ يُمْسِكُ

آیت:- (۲) وَلَوْ لَمْ يَلْبَسْنَا

آیت:- (۳) لَدَلُّوكَ الشَّمْسُ

(نمبر ایک سے تین تک کا ترجمہ گزر چکا)

آیت:- (۴) فَلَمَّا أَفَلَتْ - (پ ۷، ع ۱۵)

ترجمہ:- جب وہ ڈوب گیا۔

آیت:- (۵) وَسُبِّحْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ

الغروب -

آیت:- (۶) حَتَّىٰ إِذَا بَلَغَ مَطْلِعَ الشَّمْسِ وَجَدَهَا تَطْلُعُ عَلَىٰ قَوْمٍ

لَمْ نَجْعَلْ لَهُم مِّنْ دُونِهَا سِتْرًا - (پ ۱۶، ع ۲۴)

ترجمہ:- یہاں تک کہ جب سورج نکلنے کی جگہ پہنچا اسے ایسی قوم پر نکلتا پایا

جن کے لئے ہم نے سورج سے کوئی آڑ نہیں رکھی۔

اور ان سب سے زائد۔

آیت۔ (۷) وَتَرَى الشَّمْسَ إِذَا طَلَعَتْ تَزُورُ عَنْ كُهُفِهِمْ ذَاتَ
الْيَمِينِ وَإِذَا غَرَبَتْ تَقْرِضُهُمْ ذَاتَ الشِّمَالِ وَهُمْ فِي فَجْوَةٍ مِنْهُ ذَلِكَ مِنْ
آيَاتِ اللَّهِ۔ (پ، ۱۵، ع، ۱۴۔)

ترجمہ:- تو آفتاب کو دیکھے گا جب طلوع کرتا ان کے غار سے دہنی طرف مائل
ہوتا ہے اور جب ڈوبتا ہے ان سے بائیں طرف کتر اجاتا ہے۔ حالانکہ وہ غار کے کھلے
میدان میں ہیں۔ یہ قدرت الہی کی نشانیوں سے ہیں۔

یونہی صدہا احادیث ارشاد سید عالم صلی اللہ علیہ وسلم خصوصاً حدیث صحیح بخاری ابو ذر رضی
اللہ تعالیٰ عنہ سے:-

قال النبی صلی اللہ علیہ وسلم لا بی ذر حین غربت الشمس اتدري اين تذهب؟
قلت الله ورسوله اعلم قال: فانها تذهب حتى تسجد تحت العرش
فتستأذن فيوذن بها ويوشك ان تسجد فلا يقبل منها وتستأذن فلا
يوذن لها يقال لها: ارجعي من حيث جئت فتطلع من مغربها فذلك قوله
تعالیٰ: والشمس تجري لمستقر لها ذلك تقدير العزيز العليم۔ (۱)

(پارہ ۲۳، سورہ یسین، ع، ۱۴)

ترجمہ:- غروب شمس کے وقت حضور صلی اللہ علیہ وسلم نے حضرت ابو ذر سے فرمایا:

(۱) صحیح البخاری، ج ۱۔ ص ۴۵۴۔

کہ کیا تم جانتے ہو کہ سورج کہاں جا رہا ہے؟ حضرت ابو ذر نے عرض کیا: کہ اللہ اور اس کے رسول زیادہ جانتے ہیں حضور نے ارشاد فرمایا: کہ جاتا ہے یہاں تک کہ زیر عرش سجدہ کرتا ہے اور اجازت مانگتا ہے تو طلوع کی اجازت دیدی جاتی ہے۔ اور عنقریب وہ ایسا سجدہ کرے گا جو نہ قبول کیا جائے گا۔ اور طلوع کی اجازت چاہے گا تو اس کو اجازت نہیں ملے گی۔ سورج سے کہا جائے گا۔ کہ جہاں سے آیا ہے وہاں چلا جا تو مغرب سے طلوع ہوگا۔ تو اللہ تعالیٰ کا یہ قول ہے۔ اور سورج چلتا ہے اپنے ایک ٹھہراؤ کے لئے یہ حکم زبردست حکم والے کا۔

یونہی ہزار ہا آثار صحابہ عظام و تابعین کرام و اجماع امت جن سب میں ذکر ہے کہ آفتاب طلوع و غروب کرتا ہے۔ آفتاب کو وسط شمال سے زوال ہوتا ہے۔ آفتاب کی طرح روشن دلائل ہیں کہ زمین ساکن محض ہے۔ بدیہی ہے۔ اور خود مخالفین کو تسلیم کہ طلوع و غروب زوال نہیں مگر حرکت یومیہ سے۔ تو جس کے یہ احوال ہیں حرکت یومیہ اسی کی حرکت ہے۔ تو قرآن عظیم و احادیث متواترہ و اجماع امت سے ثابت کہ حرکت یومیہ حرکت شمس ہے نہ کہ حرکت زمین۔ لیکن اگر زمین حرکت محوری کرتی تو حرکت یومیہ اسی کی حرکت ہوتی۔ جیسا کہ مزعوم مخالفین ہے۔ تو روشن ہوا کہ زعم سائنس باطل و مردود ہے۔ پھر شمس کی حرکت یومیہ جس سے طلوع و غروب و زوال ہے، نہ ہوگی مگر یوں کہ وہ گرد زمین دورہ کرتا ہے۔ تو قرآن و حدیث و اجماع امت سے ثابت ہوا کہ آفتاب حول ارض دائر ہے۔ لاجرم زمین مدار شمس کے جوف میں ہو تو بحمد اللہ تعالیٰ آیات متکاثرہ و احادیث متواترہ و اجماع امت طاہرہ سے واضح ہوا کہ زمین کی حرکت محوری و مداری دونوں باطل ہیں۔ ولله الحمد۔

زیادہ سے زیادہ مخالف یہاں یہ کہہ سکتا ہے۔ کہ غروب تو حقیقہ شمس کے لئے ہے کہ وہ غیبت ہے اور آفتاب ہی اس حرکت زمین کے باعث نگاہ سے غائب ہوتا ہے۔ اور زوال حقیقہ زمین کے لئے ہے کہ یہ ٹہتی ہے نہ کہ آفتاب۔ اور طلوع حقیقہ کسی کیلئے نہیں کہ طلوع صعود اور اوپر چڑھنا ہے۔

حدیث میں ہے:-

لكل حد مطلع -

نہایہ و درنثیر و مجمع البحار و قاموس میں ہے:-

ای مصعد يصعد اليه من معرفة علمه۔ (۱)

نیز ثلاثہ اصول و تاج العروس میں ہے:-

مطلع الجبل مصعدہ۔

حدیث میں ہے:-

طلع المنبر۔

مجمع البحار میں ہے:-

ای علاہ۔

ظاہر ہے کہ زمین آفتاب پر نہیں چڑھتی اور مخالف کے نزدیک آفتاب بھی اس وقت زمین پر نہ چڑھا کہ طلوع اس کی حرکت سے نہیں لاجرم طلوع سرے سے باطل محض ہے مگر مکان زمین کو حرکت زمین محسوس نہیں ہوتی انہیں وہم گزرتا ہے کہ آفتاب

(۱) نہایہ ابن اثیر۔ ج ۳۔ ص ۲۶۔ درنثیر۔ ج ۵۔ ص ۲۶۔

مجمع البحار الانوار۔ ج ۳۔ ص ۲۵۷۔

چلتا، چڑھتا، ڈھلتا ہے۔ لہذا طلوع و زوال شمس کہتے ہیں۔ یہ کوئی کافر کہہ سکے مسلمان کیوں کر روارکھ سکے۔ کہ بے ایم جو لوگوں کو گزرتا ہے۔ قرآن عظیم بھی معاذ اللہ اسی وہم پر چلا ہے۔ اور واقع کے خلاف طلوع و زوال کو آفتاب کی طرف نسبت فرما دیا ہے۔ والعیاذ باللہ تعالیٰ۔

لاجرم مسلمان پر فرض ہے کہ حرکت شمس و سکون زمین پر ایمان لائے۔

واللہ الہادی۔

(۱۰) سورۃ طہ و سورۃ زخرف دو جگہ ارشاد ہوا ہے:-

الذی جعل لکم الارض مہدا۔ (سورۃ طہ آیت ۵۳، زخرف آیت ۱۰)
دونوں جگہ صرف کوفیوں مثل امام عاصم نے جن کی قرأت ہند میں رائج ہے ”مہدا“ پڑھا۔ باقی تمام ائمہ قرأت نے ”مہادا“ بزیادت الف۔ دونوں کے معنی ہیں بچھونا۔ جیسے فرش و فراش یونہی۔ مہد و مہاد۔

(الف) پس قرأت عام ائمہ نے قرأت کوفی کی تفسیر فرمادی کہ ”مہد“ سے مراد فرش ہے۔

مدارک شریف سورۃ طہ میں ہے:-

”مہدا“ کوفی و غیرہم مہادا و ہمالغتان لما یبسط ای

الفرش۔ (۱)

اسی کی طرح سورۃ زخرف میں ہے:-

”مہدا“ کوفی و غیرہم مہادا ای موضع قرار۔

(۱) مدارک المتزیل۔ ج ۲۔ ص ۲۳۰

معالم شریف میں ہے:-

قرأ أهل الكوفة مهذا ههنا في الزخرف فيكون مصدراى

فرشا و قرء الاخرون مهداى فرشا و هو اسم لما يفرش كالبساط - (۲)

تفسیر ابن عباس میں دونوں جگہ ہے:-

”مہادا“، فرشا۔ (۳)

نیز یہی مضمون قرآن عظیم کی بہت آیات میں ارشاد ہے۔

فرماتا ہے:-

الم نجعل الارض مهادا۔

فرماتا ہے:-

والارض فرشنا فنعم الماهدون۔

(سورہ ذاریات پارہ ۲۷ آیت ۲۸)

ترجمہ:- اور زمین کو ہم نے فرش کیا تو ہم کیا ہی اچھے بچھانے والے ہیں۔

فرماتا ہے:- واللہ جعل لکم الارض بساطا۔

(پارہ ۲۹ سورہ نوح آیت ۱۹)

ترجمہ:- اور اللہ نے تمہارے لئے زمین کو بچھونا بنایا۔

فرماتا ہے:-

الذی جعل لکم الارض فراشا۔

(۱) معالم التنزیل۔ ج ۳۔ ص ۲۲۰۔

(۲) تنویر المقیاس من تفسیر ابن عباس، ص ۲۹۵۔

اور قرآن کی بہتر تفسیر وہ ہے کہ خود قرآن کریم فرمائے۔

(ب) بچے ہی کا مہد ہو تو وہ کیا اس کے بچھونے کو نہیں کہتے۔

جلالین سورہ زخرف میں ہے۔

”مہادا“ فراشا کالمہد للصبی۔ (۱)

لاجرم حضرت شیخ سعدی و شاہ ولی اللہ نے ”مہدا“ کا ترجمہ ”طہ“ میں فرس

اور ”زخرف“ میں بساط ہی کیا۔ اور شاہ رفیع الدین اور شاہ عبدالقادر نے دونوں جگہ بچھونا۔

(ج) گہوارہ ہی لو تو اس سے تشبیہ آرام میں ہوگی، نہ کہ حرکت میں۔

ظاہر کہ زمین اگر بفرس باطل جنبش بھی کرتی تو اس سے نہ ساکنوں کو نیند آتی ہے، نہ گرمی کے وقت ہوا لاتی ہے۔ تو گہوارہ سے اسے بحیثیت جنبش مشابہت نہیں۔ ہے تو بحیثیت

آرام و راحت ہے۔ خود گہوارہ سے اصل مقصد یہی ہے، نہ کہ ہلانا۔ تو وجہ شبہ وہی ہے نہ یہ۔ لاجرم اسی کو مفسرین نے اختیار کیا۔

(د) لطف یہ کہ علماء نے اس تشبیہ مہد سے بھی زمین کا سکون ہی ثابت کیا،

بالکل نقیض اس کا جو آپ چاہتے ہیں۔

تفسیر کبیر میں ہے :-

کون الارض مہادا انما حصل لاجل کونہا واقفة ساکنۃ

ولما کان المہد موضع الراحة لصبی جعل الارض مہادا لکثیرۃ

مافیہا من الراحات۔ (۱)

(۱) جلالین، سورہ زخرف۔ ص ۶۳۸

(۲) تفسیر کبیر، ج ۶، ص ۳۱۳، مطبوعہ دار الفکر، بیروت۔

ترجمہ:- زمین کو بچھونا ہونا اس وجہ سے حاصل ہوا ہے کہ وہ واقف و ساکن ہے۔ اور اس وجہ سے کہ وہ ایسی مخصوص صفتوں سے موصوف ہے جن کے لحاظ سے اس میں زراعت اور مکانات کی تعمیر کا انتفاع ممکن ہے۔ چونکہ مہد بچے کے لئے آرام گاہ ہے۔ اسی وجہ سے زمین کو بھی مہد بنایا کہ اس میں بہت سے آرام ہیں۔

خازن میں ہے:-

(جَعَلَ لَكُمْ الْاَرْضَ مِهَادًا) معناه واقفة ساكنة يمكن الانتفاع

بها ولما كان المهد موضع راحة للصبى فلذلك سمى الارض مهادا لكثرة ما فيها من الراحة للخلق۔ (۱)

خازن میں ہے:-

(جَعَلَ لَكُمْ الْاَرْضَ مِهَادًا)۔

تمہارے لئے زمین کو مہد بنایا، اس کا معنی واقف و ساکن ہے جس کا معنی یہ ہے کہ زمین واقف و ساکن ہے۔ جس سے فائدہ اٹھانا ممکن ہے۔ اور چونکہ مہد کا معنی ہے، بچے کی راحت کی جگہ۔ اسی وجہ سے زمین کو مہاد سے موسوم کیا گیا۔ کہ مخلوق کے لئے اس میں بہت سی راحتیں میسر ہیں۔

خطیب شربنی پھر فتوحات الہیہ میں زیر آیہ کریمہ زخرف میں ہے:-

ای لو شاء جعلها متحركة فلا يمكن الانتفاع بها فالانتفاء

بها ان يحصل لكونها مسطحة قارة۔ كنة۔ (۲)

(۱) تفسیر خازن۔ ج ۳۔ ص ۱۰۲۔

(۲) حاشیہ الجمل علی الجلالین۔ ج ۳۔ ص ۷۷۔

ترجمہ:- اگر اللہ چاہتا تو اسے متحرک کر دیتا اور ممکن الانتفاع نہ ہوتا۔ اس سے انتفاع اس وجہ کر حاصل ہوا کہ وہ مسطح قار اور ساکن ہے۔ اس ارشاد علماء پر کہ زمین متحرک ہوتی تو اس سے انتفاع نہ ہوتا۔ کاسہ لیسان فلسفہ جدیدہ کو اگر یہ شبہ لگے کہ اس کی حرکت محسوس نہیں۔ تو ان سے کہئے یہ تمہاری ہوس خام ہے۔ فوز مبین دیکھئے ہم نے خود فلسفہ جدیدہ کے مسلمات عدیدہ سے ثابت کیا ہے۔ کہ اگر زمین متحرک ہوتی جیسا وہ مانتے ہیں تو یقیناً اس کی حرکت ہر وقت سخت زلزلہ اور شدید آندھیاں لاتی۔ انسان حیوان کوئی اس پر نہ بس سکتا۔ زبان سے ایک بات ہانک دینا آسان ہے مگر اس پر جو قاہر رد ہوں انکا اٹھانا ہزار ہا بالنس پیراتا ہے۔

(۱۱) دیباچہ میں جو اپنے دلائل حرکت زمین کتب انگیز یزی سے نقل فرمائے الحمد للہ ان میں کوئی نام کو تام نہیں، سب پادر ہوا ہیں۔ زندگی بالخیر ہے تو آپ انشاء اللہ تعالیٰ ان سب کا رد بلیغ فقیر کی کتاب فوز مبین کی فصل چہارم میں دیکھیں گے۔ بلکہ وہ آٹھ سطریں جو میں نے اول میں لکھ دی ہیں کہ یورپ والوں کو طریقہ استدلال اصلاً نہیں آتا، انہیں اثبات دعویٰ کی تمیز نہیں، انکے اوہام جن کو بنام دلیل پیش کرتے ہیں یہ یہ علتیں رکھتے ہیں۔ منصف ذی فہم مناظرہ داں کے لئے وہی ان کے رد میں بس ہیں۔ کہ یہ دلائل بھی انہیں علتوں کے پابند ہوس ہیں۔ اور بفضلہ تعالیٰ آپ جیسے دین دار اور سنی مسلمان کو تو اتنا ہی سمجھ لینا کافی ہے کہ ارشاد قرآن عظیم و نبی کریم علیہ افضل الصلاۃ والتسلیم و مسئلہ اسلامی باجماع امت گرامی کے خلاف کیوں کر کوئی دلیل قائم ہو سکتی ہے۔ اگر بالفرض اس وقت ہماری سمجھ میں اس کا رد نہ آئے جب بھی یقیناً وہ مردود اور قرآن و حدیث باجماع سچے۔ یہ ہے بحمد اللہ شان اسلام۔

محبت فقیر سائنس یوں مسلمان نہ ہوگی کہ اسلامی مسائل کو آیات و نصوص میں تاویلات دور از کار کر کے سائنس کے مطابق کر لیا جائے۔ یوں تو معاذ اللہ اسلام نے سائنس قبول کی، نہ کہ سائنس نے اسلام۔ وہ مسلمان ہوگی تو یوں کہ جتنے اسلامی مسائل سے اسے خلاف ہے سب میں مسئلہ اسلامی کو روشن کیا جائے۔ دلائل سائنس کو مردود و پامال کر دیا جائے۔ جا بجا سائنس ہی کے اقوال سے اسلامی مسئلہ کا اثبات ہو۔ سائنس کا ابطال و اسکا ت ہو۔ یوں قابو میں آئے گی۔ اور یہ آپ جیسے فہیم سائنس دان کو باذنہ تعالیٰ دشوار نہیں۔ آپ اسے پچشم پسند دیکھتے ہیں۔

ع۔ وعین الرضاء عن کل عیب کلیلۃ۔

ترجمہ:- حقیقی رضامندی ہر عیب کا پردہ پوش ہے۔ اس کے معائب مخفی رہتے

ہیں۔

مولیٰ عزوجل کی عنایت اور حضور سید عالم ﷺ کی اعانت پر بھروسہ کر کے اس کے دعاوی باطلہ مخالف اسلام کو بنظر تحقیر و مخالفت دیکھئے، اس وقت انشاء اللہ العزیز القدر اسکی ملمع کاریاں آپ پر کھلتی جائیں گی۔ اور آپ جس طرح اب دیوبندیہ منحذولین پر مجاہد ہیں یونہی سائنس کے مقابل آپ نصرت اسلام کے لئے تیار ہو جائیں گے۔

ع۔ ولکن عین السخط تبدی المساویا۔

ترجمہ: لیکن حقیقی ناراضگی عیبوں کو ظاہر کر دیا کرتی ہے۔


حضرت مولوی قدس سرہ المعنوی فرماتے ہیں۔

دشمن راہ خدارا خوار دار ☆ دزد را منبر منہ بردار دار۔

ترجمہ: خدا کے دشمنوں کو ذلیل و خوار کرو۔ اور چور کو منبر پر مت بٹھاؤ اسے

سولی پر چڑھاؤ۔

رب کریم بجاہ نبی رؤف و رحیم علیہ افضل الصلوات و التسلیم ہمیں اور آپ اور ہمارے بھائیوں اہل سنت خادمان ملت کو نصرت دین حق کی توفیق بخشے اور قبول فرمائے۔ آمین الہ الحق آمین واعف عنا و اغفر لنا وارحمننا انت مولانا فانصرنا علی القوم الکافرین۔ الحمد لله رب العالمین۔ و صلی اللہ تعالیٰ علی سیدنا و مولانا محمد و آلہ و صحبہ و ابنہ و حزبہ اجمعین۔ آمین۔ واللہ تعالیٰ اعلم۔



فہرست مضامین

- ۱۷ شریعت اسلامیہ کے نزدیک زمین و آسمان دونوں ساکن ہیں
- ۲۰ حضرت حذیفہ بن الیمان صاحب سر رسول اللہ ﷺ ہیں
- ۲۱ فرمان نبی ﷺ ہے کہ قرآن پاک چار شخصوں سے پڑھو
- ۲۳ جو مسئلہ تمام مسلمانوں میں مشہور و مقبول ہے مسلمان اسی پر اعتقاد لائے
- ۲۴ زوال کے معنی
- ۲۶ قرآن عظیم نے آسمان و زمین کے متحرک ہونے کی نفی فرمائی ہے
- ۳۵ اساک کے معنی
- ۳۵ فعل قوۃ نکرہ میں ہے اور نکرہ چیز نفی میں عام ہوتا ہے
- ۳۶ قرآن پاک کے مطلق کو مقید عام کو مخصوص بنانا جائز نہیں
- ۴۰ اجلہ صحابہ کرام رضی اللہ تعالیٰ عنہم نے مطلق حرکت کو زوال مانا
- ۴۰ کعب احبار تا بعین اختیار سے ہیں
- ۴۱ نصاریٰ پہلے سکون ارض کے قائل تھے
- ۴۷ قرآن مجید سے ثبوت کہ زمین و آسمان دونوں ساکن ہیں
- ۴۹ حرکت یومیہ حرکت شمس سے ہے نہ کہ حرکت زمین سے
- ۴۹ زمین کی حرکت محوری و مداری دونوں باطل ہیں
- ۵۱ مسلمان پر فرض ہے کہ حرکت شمس و سکون زمین پر ایمان لائے
- ۵۳ علماء نے تشبیہ مہد سے بھی زمین کا سکون ہی ثابت کیا ہے
- ۵۵ فوز مبین فلسفہ جدید کے رد میں بہترین کتاب ہے

پروفیسر البرٹ کی پیشین گوئی کا رد


معین مبین

بہر دور شمس و سکون زمین

۳۸ ————— ۱۳ھ

تصنیف لطیف

مجدد اعظم امام احمد رضا محدث بریلوی قدس سرہ



باہتمام

امام احمد رضا اکیڈمی، حسین باغ بریلی شریف

ناشر

معین مبین بحر دور شمس و سکون زمین نام کتاب
مجدد اعظم امام احمد رضا محدث بریلوی قدس سرہ مصنف
مولانا قاضی شہید عالم صاحب جامعہ نوریہ بریلی شریف تصحیح کتابت
مولانا محمد حنیف خاں صاحب، جامعہ نوریہ بریلی شریف ترتیب جدید
مولوی محمد فضل حق متعلم جامعہ نوریہ رضویہ بریلی شریف کمپوزر
محمد تطہیر خاں رضوی پرتاپوری ٹائپ سیننگ
۱۴۲۳ھ ۲۰۰۳ سنہ اشاعت
گیارہ سو (۱۱۰۰) تعداد

ملنے کے پتے

حرف اول

بانگی پور (پٹنہ بھارت) کے انگریزی اخبار ”اکسپریس“ شمارہ ۱۸ اکتوبر ۱۹۱۹ء میں امریکی ہیئت دان پروفیسر البرٹ کی ہولناک پیش گوئی ۱۷ دسمبر ۱۹۱۹ء کے متعلق شائع ہوئی جس سے ہندوستان میں ہیجان پیدا ہو گیا۔ امام احمد رضا بریلوی سے اس کے بارے میں استفسار کیا گیا تو انہوں نے اس پیش گوئی کے رد میں ایک مفصل و مدلل مقالہ ”معین مبین بہر دور شمس و سکون زمین“ قلم بند کیا۔

یہ مقالہ ماہنامہ ”الرضا“ (بریلی) کے دو شماروں صفر ۱۳۳۸ھ / ۱۹۱۹ء ربیع الاول ۱۳۳۸ھ / ۱۹۱۹ء میں شائع ہوا۔ اور ملک کے طول و عرض میں اس کی پذیرائی ہوئی۔

ماہنامہ نوری کرن (بریلی) جولائی ۱۹۶۳ء کے صفحہ ۱۷ تا ۲۳ پر مکمل مقالہ شائع ہوا۔ ہفت روزہ ”افتخار“ کراچی ۲۲ جنوری ۱۹۸۰ء میں بھی مکمل مقالہ شائع کیا۔

پیش نظر مقالہ میں امام احمد رضا نے پروفیسر البرٹ کے رد میں ۱۷ اردو لائل پیش کئے۔ شیز نامی ایک عیسائی راہب، علامہ قطب الدین شیرازی، ابن ماجہ اندلسی، ہرشل یکم، ہرشل دوم، نسٹ، کوسکی، راجر لائک وغیرہ کے مشاہدات و تجربات کا ذکر کیا ہے۔ پھر ماضی و حال کے تجربات و مشاہدات اور اپنے نتائج کی روشنی میں پروفیسر البرٹ کی پیش گوئی کو قطعاً رد فرمایا۔ خدا کی شان پیش گوئی بالکل باطل ثابت ہوئی اور امام احمد رضا نے جو کچھ کہا تھا حق ثابت ہوا۔ امام احمد رضا کا یہ مضمون مدیر ”الرضا“ (بریلی) مولانا حسنین رضا خاں کے مجمل نوٹ کے ساتھ شائع کیا جا رہا ہے۔

خلیل احمد

بِسْمِ اللّٰهِ الرَّحْمٰنِ الرَّحِیْمِ

دارالافتاء میں ملک العلماء جناب مولانا ظفر الدین صاحب بہاری (رحمۃ اللہ علیہ) ارشدہ تلامذہ اعلیٰ حضرت علیہ الرحمۃ نے بانگی پور کے انگریزی اخبار ایکسپریس ۱۸ اکتوبر ۱۹۱۹ء کے دوسرے ورق کا صرف پہلا کالم تراش کر بغرض ملاحظہ و استصواب حاضر کیا جس میں امریکہ کے منجم پروفیسر البرٹ کی ہولناک پیش گوئی ہے۔ جناب نواب وزیر احمد خان صاحب و جناب سید اشتیاق صاحب رضوی نے ترجمہ کیا جس کا خلاصہ یہ ہے۔

”۷ ارب دسمبر کو عطار، مرغ، زہرہ، مشتری، زحل، نیپچون، یہ چھ سیارے جنکی طاقت سب سے زائد ہے۔ قرآن میں ہوں گے۔ آفتاب کے ایک طرف ۲۶ درجہ کے تنگ فاصلہ میں جمع ہو کر اسے بقوت کھینچیں گے، اور وہ ان کے ٹھیک مقابلہ میں ہوگا اور مقابلہ میں آتا جائے گا۔ ایک بڑا کوب یورنیس سیاروں کا ایسا اجتماع تاریخ پیمائے میں کبھی نہ جانا گیا۔ یورنیس اور ان چھ میں مقناطیسی لہر آفتاب میں بڑے بھالے کی طرح سوراخ کرے گی۔ ان چھ بڑے سیاروں کے اجتماع سے جو بیس صدیوں سے نہ دیکھا گیا تھا ممالک متحدہ کو دسمبر میں بڑے خوفناک طوفان آب سے صاف کر دیا جائے گا۔ یہ داغ شمس ۷ ارب دسمبر کو ظاہر ہوگا جو بغیر آلات کے آنکھ سے دیکھا جائیگا۔ ایسا داغ کہ بغیر آلات کے دیکھا جائے آج تک ظاہر نہ ہوا۔ اور ایک وسیع زخم آفتاب کے ایک جانب میں ہوگا۔ یہ داغ شمس کرہ ہوا میں تزلزل ڈالے گا۔“

طوفان بجلیاں اور سخت مینہ اور بڑے زلزلے ہوں گے۔ زمین ہفتوں میں
اعتدال پر آئے گی۔

محسن ملت اعلیٰ حضرت علیہ الرحمۃ نے اس کا جواب حسب ذیل ارشاد فرمایا:

الجواب:.....

(۱) یہ سب اوہام باطلہ و ہوسات عاقلہ ہیں۔ مسلمانوں کو ان کی طرف
اصلاً التفات جائز نہیں۔

منجم نے ان کی بنا کو اکب کے طول وسطی پر رکھی جسے ہیئات جدیدہ میں طول
بفرض مرکزیت شمس کہتے ہیں۔ اس میں وہ چھ کو اکب باہم ۲۶ درجے ۲۳ دقیقے کے
فصل میں ہوں گے۔ مگر یہ فرض خود فرض باطل و مطرود۔ اور قرآن عظیم کے ارشادات
سے مردود ہے۔ نہ شمس مرکز ہے، نہ کو اکب اس کے گرد متحرک۔ بلکہ زمین کا مرکز ثقل
مرکز عالم ہے اور سب کو اکب اور خود شمس اس کے گرد دائر۔

اللہ تعالیٰ عزوجل فرماتا ہے۔

الشمس و القمر بحسبان۔ (پ ۲۷)

سورج اور چاند کی چال حساب سے ہے۔

اور فرماتا ہے :-

والشمس تجري لمستقر لها ذلك تقدير العزيز العليم (پ ۲۳)

سورج چلتا ہے اپنے ایک ٹھہراؤ کے لئے یہ سادھا ہوا ہے زبردست علم والے کا۔

اور فرماتا ہے :-

كل في فلك يسبحون۔ (پ ۲۳)

چاند سورج ایک گھیر میں پیر رہے ہیں۔

اور فرماتا ہے :-

و سخر لكم الشمس و القمر دائبین۔ (پ ۱۳)

تمہارے لئے چاند اور سورج مسخر کئے کہ دونوں باقاعدہ چل رہے ہیں۔

اور سورہ رعد میں فرماتا ہے :-

و سخر الشمس و القمر کل یجرى لا جل مسمى۔ (پ ۱۳)

اللہ نے مسخر فرمائے چاند سورج ہر ایک ٹھہرائے وقت تک چل رہا ہے۔

بعینہ اسی طرح سورہ لقمان، سورہ ملک، سورہ زمر میں فرمایا۔ اس پر جو جاہلانہ

اختراع پیش کرے اس کے جواب کو آئیہ کریمہ تمہیں تعلیم فرمادی ہے۔

الا یعلم من خلق و هو اللطیف الخبیر۔

کیا وہ نہ جانے جس نے بنایا اور وہی ہے پاک خبردار۔

تو پیش گوئی کا سرے سے منی ہی باطل ہے۔

(۲) یہ جسے طول بفرض مرکزیت شمس کہتے ہیں حقیقتہً گواکب کے اوساط

معدلہ بتعدیل اول ہیں۔ جیسا کہ واقف علم زیجات پر ظاہر ہے۔ اور اوساط، گواکب

کے حقیقی مقامات نہیں ہوتے بلکہ فرضی۔ اور اعتبار حقیقی کا ہے۔ ۱۷ اربدمبر کو گواکب کے

حقیقی مقامات یہ ہوں گے۔

تقویم			
دقیقہ	درجہ	برج	کوکب
۱۵	۱۱	اسد	نیچوں
۵۴	۱۷	•	مشری
۳۹	۱۱	سنبلہ	زحل
۱۰	۹	میزان	مرخ
۱۹	۹	عقرب	زہرہ
۳۰	۳	قوس	عطارد
۳۰	۲۴	•	شمس
۲۶	۲۸	دلو	یورنیس

ظاہر ہے کہ ان ۶ کا باہمی فاصلہ نہ ۲۶ درجے میں محدود۔ بلکہ ۱۱۲ درجے تک محدود۔ یہ تقویمیں اس دن تمام ہندوستان میں ریلوے وقت سے ساڑھے پانچ بجے شام اور نیویارک ممالک متحدہ امریکہ میں ۷ بجے صبح اور لندن میں دوپہر کے ۱۲ بجے ہوں گے۔ یہ فاصلہ ان تقویات کا ہے۔ باہمی بعد اس سے قلیل مختلف ہوگا کہ عرض کی قوسیں چھوٹی ہیں۔ اس کے استخراج کی حاجت نہیں کہ کہاں ۲۶ اور کہاں

(۳) یہ کلام اسلامی اصول پر تھا اب کچھ عقلی بھی لیجئے۔ یہ کہنا کہ دو ہزار برس سے ایسا اجتماع نہ دیکھا گیا بلکہ جب سے کواکب کی تاریخ شروع ہوئی ہے نہ جانا گیا۔ محض جزاف ہے۔ مدعی اس پر دلیل رکھتا ہے تو پیش کرے۔ ورنہ روز اول کواکب درکنار دو ہزار برس کے تمام زیجات بالاستیعاب اس نے مطالعہ کئے اور ایسا اجتماع نہ پایا۔ یہ بھی یقیناً نہیں تو دعویٰ بے دلیل باطل و ذلیل۔ اور یورینس اور نیپچون تو اب ظاہر ہوئے۔ اگلے زیجات میں ان کا پتہ کہاں۔ مگر یہ کہ اوساط موجودہ سے بطریق تفریق ان کے ہزاروں برس کے اوساط نکالے ہوں۔ یہ بھی ظاہر انفی ہے اور دعویٰ محض ادعا۔

(۴) کیا سب کواکب نے آپس میں صلح کر کے آزار آفتاب پر ایسا کر لیا ہے؟ یہ تو محض باطل ہے۔ بلکہ مسئلہ جاذبیت اگر صحیح ہے تو اس کا اثر سب پر ہے۔ اور قریب تر پر قوی تر اور ضعیف تر پر شدید تر۔ اور ۱۷ ارب سمبر کو اوساط کواکب کا نقشہ یہ ہے۔

کو کب	درجہ	دقیقہ
مشتری	۱۲۹	۲۰
نیپچون	۱۲۹	۵۳
زہرہ	۱۲۲	۲۲
عطارد	۱۵۳	۵۰
مرخ	۱۶۴	۱۷
زحل	۱۵۵	۲۳
یورینس	۳۳۰	۵۷

اور ظاہر ہے کہ آفتاب ان سے ہزاروں درجے بڑا ہے۔ جب اتنے بڑے پر ۶ کی کھینچ تان اس کا منہ زخمی کرنے میں کامیاب ہوگی تو زحل کہ اس سے نہایت صغیر و حقیر ہے، پانچ کی کشاکش اور ادھر سے یورینس کی مارا مار یقیناً اس کو فنا کر دینے کو کافی ہوگی۔ اور اس کے اعتبار سے ان کا فاصلہ اور بھی تنگ صرف ۲۵ درجے۔

(۵) مرتخ زحل سے بھی بہت چھوٹا ہے اور اس کے لحاظ سے فاصلہ اور بھی کم۔ فقط ساڑھے ۲۴ درجے۔ تو یہ پانچ ہی مل کر اسے پاش پاش کر دیں گے۔

(۶) عطارد تو سب میں چھوٹا اور اس کے حساب سے باقی ۱۳ درجے کے فاصلہ میں ہے۔ تو ۲۶ کا آدھا ہے۔ تو یہ تین عظیم ہاتھی مع یورینس اس چھوٹی سی چڑیا کے ریزہ ریزہ کر دینے کو بہت ہیں۔ منجم نے اسی مضمون میں کہا کہ دو سیارے ملے ہوئے کافی ہیں، ایک چھوٹا داغ شمس میں پیدا کرنے، اور ایک چھوٹا طوفان برپا کرنے میں۔ اور تین ان میں سے بڑا طوفان اور بڑا داغ اور چارنی الحقیقت ایک بہت بڑا طوفان اور بہت بڑا داغ۔ جب آفتاب میں تین اور چار کا یہ عمل ہے تو بیچارے عطارد و مرتخ چار اور پانچ کے آگے کیا حقیقت رکھتے ہیں۔ اور زحل پر تو اکٹھے چھ جمع ہیں تو جو نسبت ان کو آفتاب سے ہے اسی نسبت سے ان پر اثر زیادہ ہونا لازم و واجب تھا۔ کہ یہ کھینچنے والوں سے چمٹ جائیں۔ لیکن ان میں نافریت بھی رکھی ہے، وہ انہیں تہرہ پر لائے گی۔ جس کا صاف نتیجہ ان کا ریزہ ریزہ ہو کر جواذب میں گم جانا۔ جیسا کہ ہمیشہ مشہور ہے کہ کمزور چیز نہایت قوی قوت سے کھینچی جائے۔ اگر دوسری طرف اس کا تعلق ضعیف ہے کھینچ آئے گی، ورنہ ٹکڑے ہو جائے گی۔ یہ سب اگر نہ ہوگا تو کیوں؟ حالانکہ آفتاب پر اثر ضرب شدید کا مقتضی یہی ہے۔ اور ہوگا تو غنیمت ہے۔

کہ آفتاب کی جان چھوٹی وہ آپس میں کٹ کر فنا ہوں گے۔ نہ آفتاب کے اس طرف
۶ رہیں گے، نہ اس کے زخم آئے گا۔

بالجمہ پیش گوئی محض باطل اور پادر ہوا ہے۔ غیب کا علم اللہ عزوجل کو ہے۔ پھر
اس کی عطا سے اس کے حبیب ﷺ کو ہے۔ اللہ تعالیٰ اپنے خلق میں جو چاہے کرے۔
اگر اتفاقاً بمشیت الہی معاذ اللہ ان میں سے بعض، یا فرض کیجئے کہ سب باتیں واقع ہو
جائیں جب بھی پیش گوئی قطعاً یقیناً جھوٹی ہے۔ کہ وہ جن اوضاع کو اکب پر مبنی ہیں
وہ اوضاع فرضی ہیں۔ اور اگر بفرض غلط واقعی بھی ہوتے نتائج جن اصول پر مبنی ہیں وہ
اصول محض بے اصل من گڑھت ہیں۔ جن کا مہمل و بے اثر ہونا خود اسی اجتماع نے
روشن کر دیا۔ اگر جاذبیت صحیح ہے تو یہ اجتماع نہ چاہیے۔ اور اگر یہ اجتماع قائم ہے تو
جاذبیت کا اثر غلط ہے۔ بہر حال پیش گوئی باطل ہے۔ واللہ بقول الحق وهو
یہدی السبیل۔

(۷) جاذبیت پر ایک سہل سوال اوج و حضيض شمس سے ہوتا ہے جس کا ہر
سال مشاہدہ ہے۔ نقطہ اوج پر کہ اس کا وقت تقریباً سوم جولائی ہے۔ آفتاب زمین سے
غایت بعد پر ہوتا ہے۔ اور نقطہ حضيض پر کہ تقریباً سوم جنوری ہے۔ غایت قرب پر یہ
تفاوت اکتیس لاکھ میل سے زائد ہے۔ کہ تفتیش جدید میں بعد اوسط نو کروڑ، اونتیس لاکھ
میل بتایا گیا ہے۔ اور ہم نے حساب کیا مابین مرکزین دو درجے پینتالیس ثانیے یعنی
۹،۱۳،۴۱،۹۷۴ میل ہوا۔ اور بعد اقراب ۹،۱۳،۴۱،۹۷۴ میل ہوا۔ تو بعد بعد ۹۲۴۵۸۰۲۶
میل تفاوت ۲۶،۱۶۶،۰۵۲ میل اگر زمین آفتاب کے گرو اپنے مدار بیضی پر گھومتی ہے
جس کے مرکز اسفل میں آفتاب ہے۔ جیسا کہ بیانات جدیدہ کا زعم ہے۔

اول تو نافریت ارض کو جاذبیت شمس سے کیا نسبت۔ کہ آفتاب حسب بیان اصول علم الہیات ہیات جدیدہ میں بارہ لاکھ پینتالیس ہزار ایک سو تیس زمینوں کے برابر ہے۔ اور ہم نے بر بنائے مقررات (۱) تازہ اصل کروی پر حساب کیا تو اس سے بھی زائد آیا۔ یعنی آفتاب تیرہ لاکھ تیرہ ہزار دو سو چھپن زمینوں کے برابر ہے۔ بعض کتب جدیدہ میں ۱۴ لاکھ ہے۔ وہ جرم کے اسکے بارہ تیرہ لاکھ کے حصوں میں سے ایک کے بھی برابر نہیں، اس کی کیا مقاومت کر سکتا ہے۔ تو کروڑوں دورہ کرنا نہ تھا۔ بلکہ پہلے ہی دن کھنچ کر اس میں مل جاتا۔ کیا بارہ تیرہ لاکھ آدمی مل کر ایک کو کھینچیں تو وہ کھینچ نہ سکے گا بلکہ ان کے گرد گھومے گا۔

(۱) وہ مقررات تازہ یہ ہیں۔ قطر مدار شمس اٹھارہ کروڑ اٹھاون لاکھ میل قطر معدل زمین ۹۱۳،۰۸۶ میل قطر اوسط شمس دقائق محیطیہ سے بتیس دقیقے چارٹائے۔ پس اس قاعدے پر کہ ہم نے ایجاد اور اپنے فتاویٰ جلد اول رسالہ ”الہنی النمبر“ میں ایراد کیا۔ ۲۶۹۰۴۵۷، ۸۔ لو امیال قطر مدار + ۱۳۹۹ = ۰، ۴۹۷۱۳۹۹ = ۰، ۶۶۱۹۵۶ = ۸، ۷۶۱۹۵۶۔ لو امیال محیط۔ ۳، ۳۳۳۴۵۳۸۔ لو دقائق محیط = ۳، ۳۳۱۷۴۱۸۔ لو امیال دقیقہ محیطیہ + ۵۰۶۰۵۳۹ = ۱۔ لو دقائق قطر شمس = ۵، ۹۳۷۷۹۵۷۔ لو امیال قطر شمس۔ ۳، ۸۹۸۳۴۵۹۔ لو امیال قطر زمین = ۲، ۰۹۴۴۹۸۔ نسبت قطرین ۳x کہ کرہ: کرہ: قطر: قطر مثلثہ بالکریہ۔ ۶، ۱۱۸۳۴۹۴۔ لو نسبت کر تین عدد ۶ ۱۳۱۳۲۵ اوہو المقصود یعنی محیط فلک شمس اٹھاون کروڑ سینتیس لاکھ آٹھ ہزار میل ہے۔ اور ایک دقیقہ محیطیہ ۵، ۲۳۷۰۲۳ میل اور قطر شمس ۲، ۸۶۶۵۵۴ میل اور وہ قطر x زمین کے ۱۰۹، ۵۰۹ مثل ہے۔ اور جرم شمس تیرہ لاکھ تیرہ ہزار دو سو چھپن زمینوں کی برابر اور علم حق اس کے خالق جل و علا کو۔

۱۲ امنہ مد ظلہ العالی۔


ثانیاً :- جبکہ نصف دورے میں جاذبیت شمس غالب آ کر اکتیس لاکھ میل سے زائد زمین کو قریب کھینچ لائی تو نصف دوم میں اسے کس نے ضعیف کر دیا کہ زمین پھر اکتیس لاکھ میل سے زیادہ دور بھاگ گئی۔ حالانکہ قرب موجب قوت اثر جذب ہے تو حسیض پر لا کر جاذبیت شمس کا اثر اور قوی تر ہونا اور زمین کا وقتاً فوقتاً قریب تر ہوتا جانا لازم تھا۔ نہ کہ نہایت قرب پر اس کی قوت سست پڑے اور زمین اس کے نیچے سے چھوٹ کر پھر اتنی ہی دور ہو جائے۔ شاید جولائی سے جنوری تک آفتاب کو راتب زیادہ ملتا ہے؟ قوت تیز ہوتی ہے؟ اور جنوری سے جولائی تک بھوکا رہتا ہے؟ کمزور پڑ جاتا ہے۔ دو جسم اگر برابر کے ہوتے تو یہ کہنا ایک ظاہری لگتی ہوئی بات ہوتی کہ نصف دورے میں یہ غالب رہتا ہے، نصف میں وہ۔ نہ کہ وہ جرم کہ زمین کے ۱۲ لاکھ امثال سے بڑا ہے اسے کھینچ کر ۳۱ لاکھ میل سے زیادہ قریب کر لے اور عین شباب اثر جذب کے وقت سست پڑ جائے اور ادھر ایک ادھر ۱۲ لاکھ سے زائد پر غلبہ و مغلوبیت کا دورہ پورا نصف نصف انقسام پائے۔

ثالثاً :- خاص انہیں نقطوں کا تعین اور ہر سال انہیں پر غلبہ و مغلوبیت کی کیا وجہ ہے۔ بخلاف ہمارے اصول کے۔ کہ زمین ساکن اور آفتاب (۱) اس کے گرد

(۱) تنبیہ ضروری: آفتاب کو مرکز ساکن اور زمین کو اس کے گرد دائر ماننا تو صراحۃً آیات قرآنیہ کا صاف انکار ہے ہی، ہیئت یونان کا مزعوم کہ آفتاب مرکز زمین کے گرد دائر تو ہے مگر ناخود بلکہ حرکت فلک سے۔ آفتاب کی حرکت ارضیہ ہے جیسے جالس سفینہ کی۔ یہ بھی ظاہر قرآن کریم کے خلاف ہے بلکہ خود آفتاب متحرک ہے۔ آسمان میں تیرتا ہے جس طرح دریا میں مچھلی۔ قال اللہ تعالیٰ :-

وكان في فلك يسبحون۔

ایک ایسے دائرے پر متحرک جس کا مرکز، مرکز عالم سے اکتیس لاکھ سولہ ہزار باون میل باہر ہے۔ اگر مرکز متحد ہوتا زمین سے آفتاب کا بعد ہمیشہ یکساں رہتا۔ مگر بوجہ خروج مرکز جب آفتاب نقطہ پر ہوگا مرکز زمین سے اس کا فصل (ا، ج) ہوگا یعنی بقدر (ا، ب) نصف قطر مدار شمس + ب ج، مابین مرکز زمین اور جب نقطہ پر ہوگا اس کا فصل ج ا ہوگا یعنی بقدر ب، نصف قطر مدار شمس۔ ب ج، مابین مرکز زمین دونوں فصلوں میں بقدر دو چند مابین مرکز زمین فرق ہوگا۔



یہ اصل کروئی پر ہے لیکن وہ بعد اوسط اصل بیضی پر لیا گیا ہے اس میں بعد اوسط منتصف مابین مرکز زمین پر ہے تو بعد اوسط + نصف مابین

المرکزین = بعد البعد۔ نصف مذکور = بعد اقرب لاجرم بقدر۔ مابین مرکزین فرق ہوگا۔ اور یہی نقطے اس قرب و بعد کے لئے خود ہی متعین رہیں گے۔ کتنی صاف بات ہے جس میں نہ جاذبیت کا جھگڑا۔ نہ تافریت کا بکھیرا۔

افقہ الصحابہ بعد الخلفاء الاربعہ سیدنا عبد اللہ بن مسعود و صاحب سر رسول ﷺ سیدنا حذیفہ ابن الیمان رضی اللہ تعالیٰ عنہم اجمعین کے حضور کعب کا قول مذکور ہوا کہ آسمان گھومتا ہے دونوں حضرات نے بالاتفاق فرمایا:-

كذب كعب۔ ان الله يمسك السموات و الارض ان تزولا۔

کعب نے غلط کہا۔ اللہ تعالیٰ فرماتا ہے:-

بیشک اللہ آسمانوں اور زمین کو روکے ہوئے ہے کہ سرکس نہیں۔

زاد ابن مسعود۔ و کفی بہا زوالا ان تدور رواہ عنہ سعید ابن منصور

و عبد ابن حمید و ابن جریر و ابن المنذر و عن حذیفہ عبد ابن حمید۔

اس آیت میں اگر چہ تاویل ہو سکے صحابہ کرام خصوصاً ایسے اجل العلم بمعانی القرآن ہیں

اور ان کا اتباع واجب۔ ۱۲ منہ مدظلہ العالی

ذالك تقدير العزيز العليم۔

یہ سادھا ہوا زبردست جاننے والے کا۔

جل وعلا و صلی اللہ تعالیٰ علی سیدنا والہ وصحبہ وسلم ۱۹ صفر ۱۳۳۸ھ ۱۲ نومبر

۱۹۱۹ء۔ (۱)

(۸) اقوال۔ جاذبیت کے بطلان پر دوسرا شاہد عدل قمر ہے۔ بینات جدیدہ میں قمر اچکا ہے کہ اگر چہ زمین قمر کو قریب سے کھینچتی ہے۔ اور آفتاب دور سے، مگر جرم شمس لاکھوں درجے جرم زمین سے بڑا ہونے کے باعث اس کی جاذبیت قمر پر زمین کی جاذبیت سے $1/5$ ۔ ۲ گنی ہے۔ یعنی زمین اگر چاند کو پانچ میل کھینچتی ہے تو آفتاب گیارہ میل۔ اور شک نہیں کہ یہ زیادت ہزاروں برس سے مستمر ہے۔ تو کیا وجہ ہے کہ چاند زمین کو چھوڑ کر اب تک آفتاب سے نہ جا ملا۔ یا کم از کم ہر روز۔ یا ہر مہینے اس کا فاصلہ زمین سے زیادہ اور آفتاب سے کم ہوتا جاتا۔ مگر مشاہدہ ہے کہ ایسا نہیں تو ضرور جاذبیت باطل و مہمل خیال ہے۔ اور یہاں یہ عذر کہ آفتاب زمین کو بھی تو کھینچتا ہے، عجب صدائے بے معنی ہے۔ زمین کو کھینچنے سے قمر پر اس کی کشش کیوں کم ہو گئی۔ ایک اور $1/5$ کی نسبت اسی حالت موجودہ ہی پر تو مانی گئی ہے جس میں شمس زمین کو بھی جذب کر رہا ہے۔ پھر اس قرار یافتہ مسلم کا کیا علاج ہوا۔

(۹) لطف یہ کہ اجتماع کے وقت قمر آفتاب سے قریب تر ہو جاتا ہے اور مقابلہ کے وقت دور تر۔ حالانکہ قریب وقت اجتماع آفتاب کی جاذبیت کہ $1/16$ ہے صرف $3/8$ ۔ ہی عمل کرتی ہے کہ قمر شمس وارض کے درمیان ہوتا ہے۔ زمین اپنی طرف

(۱) ماہنامہ "الرضا" بریلی صفر ۱۳۳۸ھ

۵/۱۶ حصے کھینچتی ہے اور شمس اپنی طرف ۱۱ حصے۔ تو بقدر فضل جذب شمس ۶/۱۶ جانب شمس کھینچا اور قریب وقت مقابلہ جاذبیت کے سب سولہ حصے قمر کو جانب شمس کھینچتے ہیں، کہ ارض شمس و قمر کے درمیان ہوتی تو دونوں مل کر قمر کو ایک ہی طرف کھینچتے ہیں۔ غرض وہاں تفاضل کا عمل تھا یہاں مجموع کا۔ کہ اس کے سہ چند کے قریب ہے۔ تو واجب کے وقت مقابلہ قمر شمس سے بہ نسبت وقت اجتماع قریب تر آجائے حالانکہ اس کا عکس ہے تو ثابت ہوا کہ جاذبیت باطل ہے۔

(۱۰) طرفہ یہ کہ اس بیچارے صغیر الجثہ چاند کو صرف شمس ہی نہیں اس کے ساتھ زہرہ عطارد بھی جانب شمس کھینچتے ہیں۔ اور ادھر سے ارض اپنی طرف گھسیٹتی ہے خصوصاً ان تینوں کا ایک درجہ سے بھی کم فاصلہ میں ہزاروں بار قرآن ہو چکا ہے۔ نہ ان تینوں کی مجموعی کشش جذب زمین پر غالب آتی ہے، نہ اس ستم کشاکش میں قمر کو کوئی زخم پہنچتا ہے، نہ وہ ہسپتال جاتا ہے، نہ سول سرجن کا معائنہ ہوتا ہے۔ آفتاب (۱) کہ چھ کروڑ چاند سے بھی لاکھوں حصے بڑا ہے اس پر تو چار کے اجتماع سے وہ ظلم ہوتا تھا۔ قمر بیچارے کی کیا ہستی۔ یہ تو اس کھینچ تان میں پرزے پرزے ہو جانا تھا۔ ہم دیکھتے ہیں

(۱) اصول علم الہیاء میں قمر کو زمین کا ۱/۴۹ لکھا اور بالتوفیق ۲۰۳۳۰۰۰۰ حدائق النجوم ۶۰۲۰۳۶ میں شمس اس کے نزدیک زمین کے ۱۲۴۵۱۳۰ مثل ہے، ۱ سے ۶۰۲۰۳۳ پر تقسیم کئے سے آفتاب ۶۱۲۱۵۸۴۳ قمر کے مثل ہوا۔ اور ہمارے حساب سے کہ قطر شمس ۸۶۶۵۵۴۲ میل ہے، اور قطر قمر شمس نے ۲۱۶۱ میل بتایا۔ کمافی اصول الہیاء۔ تو شمس ۶۴۴۷۹۶۶۷ قمر کے برابر ہوا۔ بہر حال چھ کروڑ چاند کے بموجب سب سے لاکھوں کی قدر بڑا ہے۔

کہ اس پر حرف آنا درکنار اس کی منضبط چال میں اصلاً فرق نہیں آتا۔ تو منجم کے اوہام اور جاذبیت کے تخیلات سب باطل ہیں۔ (۱)

(۱۱) اس کے بعد بفضلہ تعالیٰ جاذبیت کے رد، نافریت کے رد، حرکت زمین کے رد میں اور مضامین نفیہ کہ آج تک کسی کتاب میں نہ ملیں گے، خیال میں آئے ان کا بیان موجب طول تھا۔ لہذا انہیں انشاء اللہ العزیز ایک مستقل رسالہ میں تحریر کریں گے (۲) یہاں بقیہ کلام منجم کی طرف متوجہ ہوں۔ آفتاب کا کلف جسے داغ

(۱) لطیفہ: اعلیٰ حضرت مدظلہ کی نوعمری کا واقعہ ہے جسے تقریباً ۴۵ سال سے زائد ہوئے۔ اعلیٰ حضرت قبلہ ایک طبیب کے یہاں تشریف لے گئے۔ ان کے استاذ ایک نواب صاحب (جو علم عربی بھی رکھتے تھے اور علوم جدیدہ کے گرویدہ) ان کو مسئلہ جاذبیت سمجھا رہے تھے کہ ہر چیز دوسری کو جذب کرتی ہے۔ اقبال کہ زمین پر گرتے ہیں نہ اپنے میل طبعی بلکہ کشش زمین سے۔ اعلیٰ حضرت قبلہ: بھاری چیز اوپر سے دیر میں آنا چاہئے اور ہلکی جلد کہ آسان کھنچے گی۔ حالانکہ امر بالعکس ہے۔

نواب صاحب: جنسیت موجب قوت جذب ہے۔ ثقیل میں اجزائے ارضیہ زائد ہیں۔ لہذا زمین اسے زیادت قوت سے کھینچتی ہے۔

اعلیٰ حضرت: جب ہر شئی جاذب ہے اور اپنی جنس کو نہایت قوت سے کھینچتی ہے، تو جمود عیدین میں امام ایک ہوتا ہے اور مقتدی ہزاروں۔ چاہئے کہ مقتدی امام کو کھینچ لے۔

نواب صاحب: اس میں روح مانع اثر جذب ہے۔

اعلیٰ حضرت: ایک جنازہ پردس ہزار نمازی ہوتے ہیں اور اس میں روح نہیں کہ نہ کھینچنے دے۔ تو لازم کہ مردہ اڑ کر نمازیوں سے لپٹ جائے۔

نواب صاحب: خاموش رہے۔

(۲) فوز مبین در رد حرکت زمین۔

کہا، بارہا نظر آیا۔ ۷ ارب دسمبر والا اگر ہو تو انہیں میں کا ایک ہوگا جو بارہا گذر چکے۔

(الف) قدیم زمانے میں شیز نامی ایک عیسائی راہب نے اپنے رئیس سے کہا: میں نے سطح آفتاب پر ایک داغ دیکھا، اس نے اعتبار نہ کیا اور کہا: میں نے اول تا آخر اسطو کی کتابیں پڑھیں ان میں کہیں داغ شمس کا ذکر نہیں۔

(ب) علامہ قطب الدین شیرازی نے تحفہ شاہیہ میں بعض قدما سے نقل کیا۔ کہ صفحہ شمس پر مرکز سے کچھ اوپر محور قمر کی مانند ایک سیاہ نقطہ ہے۔ ظاہر ہے کہ یہ نقطہ کہ مہندس نے محض نظر سے دیکھا کتنا بڑا ہوگا۔ کم از کم اس کا قطر ۲۲۵۲۰ میل ہوگا۔
کما یعلم مما سیاتی۔

(ج) ابن ماجہ اندلسی نے طلوع کے وقت روئے شمس پر دو سیارہ نقطے دیکھے جن کو زہرہ و عطارد گمان کیا۔

(د) ہرشل دوم نے ایک داغ دیکھا جس کی مساحت تین ارب اٹھتر کروڑ میل بتائی۔


اقول:۔ یعنی اگر وہ بشکل دائرہ تھا تو اس کا قطر ۶۹۳۷۵ میل۔

(ه) یورپ کے ایک اور مہندس نے ایک اور داغ دیکھا جس کا قطر ایک لاکھ چالیس ہزار میل حساب کیا۔


اقول:۔ یعنی اگر دائرہ تھا تو اس کی مساحت پندرہ ارب انتالیس کروڑ اڑتیس لاکھ میل۔

نقشہ

دو ۲۹ جولائی ۱۸۰۰ء میں نمٹ نے اس شکل کا داغ دیکھا۔



دوسرا ۱۸۱۵ء میں جنورک میں کوئٹہ نے اس صورت کا داغ دیکھا۔



(ح) قرار پاچکا ہے کہ جو کلف قطر شمس کے پچاس ثانیے سے زائد ہوگا،

بے آلہ نظر آئے گا۔ ہاں آفتاب پر نگاہ جمنے کے لئے لطیف بخارات ہوں گے۔
یارنگین شیشے کی آڑ۔

(۱۲) کہا گیا ہے کہ یہ کلف قطبین شمس کے پاس اصلاً نہیں ہوتی اور اس

کے خط استواء کے پاس کم۔ وہاں سے ۳۰-۳۵ درجے شمال جنوب کو بکثرت، ان میں
بھی شمال کو زائد جنوب کو کم۔ اگر یہ قران و مقابلہ سیارات کا اثر ہے تو تخصیص کس لئے
ہیں؟۔ شمس کے جس حصہ کو ان سے مواجہہ ہو، وہاں ہوں۔

(۱۳) ان کا حدوث آفتاب کی جانب شرقی اور زوال جانب غربی سے

شروع ہوتا ہے۔ اثر قرانات میں یہ خصوصیت کیوں؟

(۱۴) بعض کلف دیر پا ہوتے ہیں کہ قرص شمس پر دورہ کرتے ہیں۔

جانب شرقی سے باریک خط کی شکل میں ظاہر ہوتے ہیں۔ پھر جتنا اوپر چڑھتے ہیں۔

چوڑے ہوتے جاتے ہیں۔ مرکز شمس تک اپنی انتہا کو پہنچتے ہیں۔ جب آگے بڑھے

گھٹنا شروع کر دیتے ہیں۔ کنارہ غربی پر پھر بشکل خط رہ کر غائب ہو جاتے ہیں۔ پھر

کنارہ شرقی سے اسی طرح چمکتے ہیں۔ انکے دورے کی ایک مقرر میعاد خیال کی گئی ہے

کہ پونے چودہ دن میں صفحہ شمس کو قطع کرتے ہیں۔ اور پہلے ظہور شرقی سے ستائیس

دن ۱۲ گھنٹے ۲۰ منٹ کے بعد دوبارہ ظاہر ہوتے ہیں۔ لیکن اکثر داغوں میں آنا فنا

بادلوں کے سے تغیرات ہوتے ہیں جن سے متاخرین یورپ نے گمان کیا ہے۔ کہ یہ

کرہ آفتاب کے سحاب ہیں بعض اوقات دفعتاً پیدا ہوتے اور بعض اوقات دیکھتے

دیکھتے غائب ہو جاتے ہیں۔ ہر شل یکم دور بین سے داغوں کا ایک گچھا دیکھ رہا تھا

لحظ بھر کے لئے نگاہ ہٹائی۔ اب جو دیکھے ایک داغ بھی نہیں۔ کبھی آفتاب کی جانب غربی سے ایک داغ زائل ہوا ہی تھا کہ معاً جانب شرقی میں نیا پیدا ہو گیا۔ ابھی ایک داغ دیکھ ہی رہے ہیں تھوڑی دیر میں وہ پھٹ کر چند داغ ہو جاتا ہے۔ چند داغ ہیں اور ابھی مل کر ایک ہو گئے۔ راجر لانگ نے ایک گول داغ دیکھا جس کا قطر ۸۰۰۰ میل تھا، دفعۃً وہ متفرق ہو کر دو داغ ہو گیا اور ایک ٹکڑا دوسرے سے بہت دور دراز مسافت پر چلا گیا۔ اکثر یہ ہے کہ اگر چند داغ بتدریج پیدا ہوتے ہیں ویسے ہی چند بتدریج فنا ہو جاتے ہیں۔ اور اگر کئی داغ دفعۃً چمکے ویسے ہی کئی دفعۃً جاتے رہے۔ ان کا کوئی وقت بھی مقرر نہیں۔ ایک بادستا میں تیس سال کامل ان کی رصد بندی کی گئی۔ بعض برسوں میں کوئی دن بھی داغ سے خالی نہ تھا۔ بعض میں صرف ایک دن خالی گیا۔ بعض میں ایک سو ترانوے دن صاف۔ ان تمام حالات کو قرانات کے سر ڈھالنا کس قدر بعید ہے۔

(۱۵) داغ پیدا کرنے کے لئے اقتران کی کیا حاجت ہے؟۔ سیارے

آفتاب کے نزدیک ہمیشہ رہتے، اور تمہارے زعم میں اسے ہمیشہ جذب کرتے ہیں۔ تو چاہیے کہ آفتاب کا گیس مدام اڑتا رہے اور آتش فشانی سے کوئی وقت خالی نہ ہو۔ اس کا جواب یہ ہوگا کہ اور وقت ان کا اثر جرم شمس پر متفرق ہوتا ہے جس سے آفتاب متاثر نہیں ہوتا۔ بخلاف قران کے۔ دو یا زائد مل کر موضع واحد پر اثر ڈالتے ہیں۔ اس سے یہ آگ بھڑکتی ہے۔ ایسا ہے تو جب وہ ۲۶ درجے ۲۳ دقیقے کے فاصلہ میں منتشر ہیں اب بھی ان کا اثر آفتاب کے متفرق مواضع پر تھا ہے۔ نہ مجموعی ایک جگہ پر۔ پھر آفتاب کیوں متاثر ہوگا۔ یہ فاصلہ کہ تھوڑا سمجھے مرکز شمس سے فلک نیچوں تک

ہر سیارے کے مرکز پر گزرتے ہوئے خط کھینچتے جائیں۔ تو معلوم ہو کہ سو کروڑ میل سے زائد کا فاصلہ ہے۔ شمس سے نیچوں کا بعد زمین کے تیس گنے سے زیادہ ہے۔ اگر تیس ہی رکھیں تو دو ارب اٹھتر کروڑ ستر لاکھ میل ہوا۔ اور اس کے مدار کا قطر پانچ ارب ستاون کروڑ چالیس لاکھ میل۔ اور اس کا محیط ستر ارب اکیاون کروڑ بارہ لاکھ میل سے زائد، اور اس کے ۲۶ درجے ۲۳ دقیقے ایک ارب اٹھائیس کروڑ ۳۳ لاکھ ۴۶ ہزار میل سے زیادہ۔ ایسے شدید بعید فاصلہ میں پھیلا ہوا انتشار کیا مجموعی قوت کا کام دے گا؟۔ یہ بھی اس حالت میں ہے کہ ان کے اختلاف عرض کا لحاظ نہ کیا اور اگر ضرر رسانی شمس کے لئے سب کو سب سے قریب تر فلک عطارد پر لا ڈالیں تو بعد عطارد، بعد ارض ۳۸۷:۱۔ تو شمس سے بعد عطارد ۳۵۹۵۲۳۰۰ میل ہوا۔ تقریباً تین کروڑ ساٹھ لاکھ میل۔ اور قطر مدار ۴۶۰۰۱۹۰۔ سات کروڑ ۱۹ لاکھ میل سے زائد۔ اور محیط ۲۲ کروڑ ۵۸ لاکھ ۹۵ ہزار میل۔ اور ۲۶ درجے ۲۳ دقیقے ایک کروڑ ۶۵ لاکھ ۵۵ ہزار ۷۳ میل۔ یہ فاصلہ کیا کم ہے بلکہ بالفرض سب دوریاں اٹھا کر تمام سیاروں کو خود سطح آفتاب پر لا رکھیں جب بھی یہ فاصلہ دو لاکھ میل ہو گا یعنی ۱۹۹۵۱۴ کہ قرص شمس کا دائرہ ستائیس لاکھ بائیس ہزار تین سو اکتھ میل ہے۔

(۱۶) اگر آفتاب کا جسم ایسا ہی کمزور مسام ناک ہے کہ اس قدر شدید متفرق زد سیرایت کر کے اس کے موضع واحد پر ہو جاتی ہے۔ تو پچاس ساٹھ یا ستر اسی یا سو درجے کے فاصلہ پر پھیلے ہوئے ستارے کہ اکثر اوقات گرد شمس رہتے ہیں ان کی مجموعی زد ہمیشہ کیوں نہیں عمل کرتی۔ اگر اتنا فاصلہ مانع ہے تو دو سیاروں کا مقابلہ کیوں عمل کرتا ہے جب کہ ان میں غایت درجے کا فاصلہ ۱۸۰ درجے ہے۔ خصوصاً ایسا

فرضی مقابلہ جیسا یہاں یورینس کو ہے کہ تحقیقی کسی سے نہیں جس پر خط واحد کا مہمل عذر ہو سکے۔

(۱۷) بالفرض یہ سب کچھ سہی پھر آفتاب کے داغوں کو زمین کے زلزلوں، طوفانوں، بجلیوں، بارشوں سے کیا نسبت ہے۔ کیا یہ احکام منجموں کے لئے۔ سروپا خیالات کے مثل نہیں؟ کہ فلاں گروہ، یا جوگ، یا پختہتر کے اثر سے دنیا میں یہ حادثات ہوئے۔ جس کو تم بھی خرافات سمجھتے ہو۔ اور واقعی خرافات ہیں۔ پھر آفتاب کیا امریکہ کی پیدائش یا وہیں کا ساکن ہے۔ کہ اس کی مصیبت خاص ممالک متحدہ کا صفایا کر دے گی کل زمین سے اس کو تعلق کیوں نہ ہوا؟ بیان منجم پر اور مواخذات بھی ہیں مگر ۱۷ دسمبر کے لئے ۱۷، پر ہی اکتفا کریں۔ واللہ تعالیٰ اعلم۔

تشریح افلاک و علمِ تَوْقِیْتُ

مسئلہ:۔ از ملک بنگالہ، ضلع فرید پور، موضع پٹورا کاندے۔

مرسلہ محمد شمس الدین صاحب

کواکب خود بالطبع آسمان میں گھومتے ہیں یا بحرکت قسری بالتبع چکر کھاتے

ہیں۔

الجواب:۔ ہمارے نزدیک کواکب کی حرکت نہ طبعیہ ہے نہ تبعیہ۔ بلکہ

خود کواکب بامر الہی و تحریک ملائکہ آسمانوں میں دریا میں مچھلی کی طرح تیرتے ہیں۔

قال الله تعالى:۔

کل فی فلك یسبحون۔

ہر ستارہ ایک آسمان میں تیرتا ہے۔

وقال الله تعالى:۔

والشمس تجری لمستقر لہا۔ ذالک تقدیر العزیز العلیم۔

سورج اپنے مستقر کے لئے جاری ہے یہ غالب علم والے کا حساب ہے۔

وقال تعالى:۔

سخر لکم الشمس والقمر دائبین۔

سورج اور چاند کو تمہارے لئے مسخر فرمایا جو مسلسل چل رہے ہیں۔

وقال تعالى:-

كل يجرى لاجل مسمى -

ایک مقررہ وقت کے لئے سب حرکت میں ہیں۔

ہمارے نزدیک نہ زمین متحرک ہے نہ آسمان۔

قال الله تعالى:-

ان الله يمسك السموات والارض ان تزولا ولئن زالتا ان

امسكهما من احد من بعده -

بے شک اللہ روکے ہوئے ہے آسمانوں اور زمینوں کو کہ ہٹ نہ جائیں اور جو

وہ نہیں تو خدا کے سوا انھیں کون روکے۔

سعید بن منصور اپنی سنن اور عبد بن حمید اور ابن جریر اور ابن مندز اپنی تفاسیر

میں شقیق سے راوی:-

قال قيل لابن مسعود رضی اللہ تعالیٰ عنہما ان کعباً یقول ان

السماء تدور فی قطب مثل قطب الرحافی عمود علی منکب ملک قال

کذب۔ کعب ان اللہ یمسک السموات والارض ان تزولا۔ وکفی بها

زوالا ان تدور۔

حضرت عبد اللہ بن مسعود رضی اللہ عنہ کو بتایا گیا کہ حضرت کعب کا کہنا ہے کہ

آسمان چکی کے پاٹ کی طرح ایک کیلی میں جو ایک فرشتہ کے کندھے پر ہے گھوم رہا

ہے۔ آپ نے فرمایا: کعب غلط کہتے ہیں۔ اللہ تعالیٰ فرماتا ہے کہ اس نے آسمان

وزمین کے ٹلنے سے روک رکھا ہے اور حرکت کے لئے ٹلنا ضروری ہے۔

عبد ابن حمید قتادہ سے راوی:-

ان کعبا کان یقول ان السماء تدور علی نصب مثل نصب الرحا
فقال حذيفة بن الیمان رضی اللہ تعالیٰ عنہما کذب کعب۔ ان اللہ
یمسک السموات والارض ان تزولا۔

حضرت کعب احبار فرماتے تھے کہ آسمان چکی کی طرح کیلے پر گھوم رہا ہے۔
حذیفہ ابن الیمان رضی اللہ عنہما نے فرمایا وہ کہتے ہیں۔ اللہ تعالیٰ کا ارشاد ہے کہ ہم نے
آسمان وزمین کو ٹلنے سے روک رکھا ہے۔

ان دونوں حدیثوں کا حاصل یہ ہے کہ حضرت ائمہ الصحابہ بعد الخفاء الاربعہ
سیدنا عبد اللہ ابن مسعود۔ اور۔ حضرت صاحب سر رسول اللہ ﷺ سیدنا حذیفہ بن
الیمان رضی اللہ عنہم سے عرض کی گئی۔ کعب کہتے ہیں:-

آسمان گھومتا ہے۔ دونوں صاحبوں نے کہا کعب غلط کہتے ہیں۔ اور وہی
آیت کریمہ ان کے رد میں تلاوت فرمائی۔

اقول: وان کان الزاعم ان یزعم ان الزوال بمعنی الحركة الاینیة
ولکن کبراء الصحابة رضی اللہ عنہم اعرف منا بتفسیر القرآن فلا یجوز
الاستدراک علیہم عند من نور اللہ بصیرتہ۔ جعلنا اللہ منہم بحرمتہم عندہ
امین۔

میں کہتا ہوں کہ کوئی شخص یہ گمان کر سکتا ہے کہ زوال تو حرکت اینیہ کو کہتے ہیں
لیکن بزرگ ترین صحابہ ہم سے زیادہ قرآن کی تفسیر کے جاننے والے تھے۔ تو ان کے
کہے ہوئے کو وہ شخص رو نہیں کرے گا جسے خدا نے نور بصیرت دیا۔ اللہ ان کے صدقہ

میں ہمیں بھی انھیں کے ساتھ کرے۔

مسئلہ :- ایضاً

سبع سیارہ کا بیان کس آیت میں ہے۔

الجواب : قال الله تعالى :-

والشمس والقمر والنجوم مسخرات بأمره۔

اللہ تعالیٰ فرماتا ہے: سورج و چاند اور ستارے سب اسی کے حکم کے فرمانبردار

ہیں۔

اور ”کل فی فلك“ سے بھی اس طرف اشارہ ہے کہ اس میں سات حرف ہیں، اپنے نفس پر دائر۔ اور یزین کا بیان تو بکثرت فرمایا۔ خاص متحیرات خمسہ کا ذکر۔

”فلا اقسام بالخنس الجوار الكنس“ میں ہے:-

میں قسم یاد فرماتا ہوں دہک جانے والوں، چلنے والوں کی۔

یہ ان کے وقوف، استقامت اور رجعت کا بیان ہے۔ کہ سیدھے چلتے ہیں،

پھر ٹہرتے ہیں۔ پھر پیچھے ہٹتے ہیں۔ پھر ٹہرتے ہیں۔ پھر سیدھے ہو جاتے ہیں۔

اس لئے ان کو متحیرہ کہتے ہیں۔

ابن ابی حاتم تفسیر میں امیر المؤمنین مولیٰ علی کرم اللہ تعالیٰ وجہہ الکریم سے

”فلا اقسام بالخنس“ کی تفسیر میں راوی۔

قال خمسة النجم۔ زحل و عطارد و المشتري و المريخ و الزهرة۔

لیس فی الكواكب شیء یقطع المجرة غیرها۔

وہ پانچ ستارے ہیں۔ زحل، عطارد، مشتری، مریخ، زہرہ، کوئی ستارہ ان کے

سوا کہکشاں کو قطع نہیں کرتا۔

یعنی ثوابت میں جو کہکشاں پر ہیں وہ وہ ہیں ہیں۔ جو اس کے ادھر ادھر ہیں وہ وہ ہیں ہیں۔ ان کی حرکت طبعیہ خفیفہ خفیفہ ایسی نہیں کہ ابھی کہکشاں سے ادھر تھے چند ہی مدت میں اس پار چلے گئے یہ شان انھیں پانچ نجوم کی ہے۔ واللہ اعلم

مسئلہ: - از میرٹھ لال کرتی بازار مرسلہ جناب حاجی شیخ علاؤ الدین صاحب

۲۸ ربیع الاول شریف ۱۳۰ھ

قاعدہ استخراج تقویمات کواکب از المینک

کوکب مطلوب کے صفحات میں سے ماہ مطلوبہ کے مقابل کے خانہ پرینٹ ریٹ اسٹیشن۔ یعنی مطالع استواء سے رقم گھنٹہ منٹ سیکنڈ لیکر اس کی تحویل اجزائے محیط میں بموجب جدول پنجم کی دوسرے حصہ کے کر لیں بعد تحویل کے جدول نمبر دوم یعنی جدول مطالع البروج۔ بخط الاستواء المبتدأ من اول الحمل میں دیکر مطالع کی تحویل طویل میں کر لیں جو حاصل ہوگا وہ درجہ تقویمی کوکب یعنی درجہ منقطۃ البروج ہوگا۔ اب اگر اس تقویم بروج یونانیہ کو ہندی بروج کی تقویم میں تحویل کرنا ہو تو یونانی تقویم میں سے ۲۲ درجہ ۱۰ دقیقہ گھٹا دو۔ حقیقی تقویم حاصل ہو جائیگی۔ یعنی مشاہدہ جس برج پر اور جس درجہ میں وہ کوکب ہوگا وہ درجہ ان کا آئے گا اور یہ وہ فرق ہے جو نقطۂ حمل کے اپنے مرکز اصلی کے ہٹ جانے سے پیدا ہو گیا ہے۔

الجواب: - یہ قاعدہ محض باطل ہے۔ واضح نے جزء عاشر کو جزء تقویمی سمجھ

لیا۔ اس عمل سے فلک البروج کا وہ جز حاصل ہوگا کہ ہنگام طلوع کوکب دائرہ نصف النہار پر ہو۔ یہ عاشر ہے نہ کہ تقویم۔ فقیر غفرلہ نے المینک سے تقویمات کواکب

نکالنے کے چار طریق رکھے ہیں۔ نیز اس سے استخراج طالع وقت کے چار طریق۔ اور ان کے بیان میں رسالہ ”مسفر المطالع للتقویم والطالع“ (۱۳۲۴ھ) لکھا۔ اس کے طریق سوم کا سب میں پہلا ابتدائی خفیف عمل یہ ہے۔ جس کا نام واضح نے قاعدہ استخراج تقویم رکھا۔ ہم اس مقام سے اپنے رسالہ کی چند سطور نقل کریں کہ حال واضح ہو۔

طریق سوم استعمال تقویم کو کب از مطالع مرومیل او۔

اقول (۱) ساعات مطالع ممر ادریۃ زدہ در جدول مطالع استوائیہ مقوس کنند تا عاشر بدست آید (واضح صاحب کا قاعدہ یہیں ختم ہو گیا، اس کے بعد ملاحظہ ہو کیا کیا در کار تھے کہ تقویم حاصل ہو۔

(۲) میلش بر آرند۔

(۳) پس اگر موافق الجہتہ باشد با میل کو کب آنگاہ میل عاشر را بر تمام میل کو کب افزایند ورنہ کاہنداگر در فزودن از صہ بیرون رود تماش تا قف گیر اند ارتفاع عاشر باشد۔

(۴) ظل تماش گرفتہ منخط کردہ محفوظ دارند۔

(۵) باز بر مطالع ممر معلوم ربع دور فزودہ مجموع رادرج سوا اعتبار کردہ حبیب بعدش از اعتدال اقرب گیرند۔

(۶) این حبیب رادرج حبیب میل کلی منخط زدہ حاصل رادرج مخطوظ از نند ظل تعدیل

طالع بدست آید۔

(۷) در جدول ظل مقوس کنند کہ تعدیل است۔

(۸) پس ہماں درج سوازمطالع استوائیہ گیرند۔

(۹) باز نظر کنند کی میل کو کب شمالی ست یا جنوبی؟ بحال شمالیت اگر

عاشر در نصف جدوی اعنی از اول جدی تا آخر جواز باشد تعدیل را براں مطالع استوائیہ افزائند مگر آنکہ میل عاشر در ربع اول منطقہ ازید از میل کو کب باشد و اگر در نصف سرطانی اعنی از اول سرطان تا آخر قوس بود تعدیل را از مطالع مذکورہ کاہند مگر آنکہ عاشر زائد لمیل در ربع دوم منطقہ بود بحال جنوبیت اگر عاشر در نصف سرطانی است تعدیل افزائند۔ مگر آنکہ زائد لمیل در ربع سوم باشد۔ و اگر در منطقہ بود بحال نصف جدوی ست۔ کاہند مگر آنکہ با زیادت میل در ربع باشد۔

(۱۰) عمل معلوم حسب حاجت کنند کہ تقویم است جدول مطالع استوائی زتج

بہادر خانی بعینہ نقل کردی ہے۔

ہم نے اپنا محاسبہ خاصہ سے اس کی تجدید کی ہے۔ تاہم یہ بھی تقریب کو کافی

ہے۔ بروج یونانیہ و ہندیہ میں ۱۰۲۲ کا فرق شدت غلط ہے۔ بلکہ اسی سال کے آغاز یعنی یکم محرم ۱۳۳۰ھ کو مالٹا م م لومہ فرق تھا یعنی ۷۳۰ ۳۰ ۴۰ ۲۲ سے کچھ زائد اور روزانہ ترقی پر ہے۔ یہاں تک کہ دنیا باقی رہی تو رجب ۹۲ھ میں پورے ایک برج کا تفاوت ہو جائے گا۔ رأس الثور سے ہندی سیکھ کی شکرانت ہوگی۔ اس ہندی حساب کو حقیقی تقویم کہنا ٹھیک نہیں حقیقی تقویم یہی ہے جو محل تقاطع سے ہے۔ اسی سے حساب فصول ہے اسی سے حساب کمی بیشی روز و شب ہے اسی سے حساب مطالع ہے اسی سے حساب طلوع غروب و سائر اوقات ہے۔ ہندی تقویم تقویم صوری ہے کہ صورت پرستوں نے صورت کو اکب پر اس کی بنا رکھی ہے۔ واللہ تعالیٰ اعلم

مسئلہ :- از میرٹھ بازار لال کرنی مسئلہ حاجی شیخ علاؤ الدین صاحب

۱۱ اشوال المکرم ۱۳۳۰ھ

حائقی سنت ماحی بدعت مخدومی و معظمی حضرت مولینا مولوی احمد رضا خان صاحب، مدظلکم العالی..... بعد تقویم ہدیہ سلام و مراسم

نیاز مندی عرض ہے کہ مولوی عبداللہ صاحب جنہوں نے قاعدہ استخراج تقویم کو اکب از مطالع استوائیہ مرقومہ المینک کمترین کو بتایا تھا۔ ان سے جب کمترین نے ان کے قاعدہ کی غلطی کا اظہار کیا اور جناب والا کی تحریر دکھائی۔ اس سے ان کا اطمینان نہ ہوا۔ اور جناب والا کی تحریر کا مفہوم ان کی سمجھ میں نہیں آیا۔ بلکہ وہ کہتے ہیں کہ یہ قاعدہ بالکل ٹھیک ہے۔ اور میں اپنی ولایتی ستارہ میں مشاہدہ کو اکب کو دکھا کر آپ کا اطمینان کرا سکتا ہوں۔ چنانچہ کمترین نے ان سے وعدہ لیا ہے کہ بعد رمضان المبارک چند روز کے واسطے مع ستارہ میں کے یہاں تشریف لا کر میرا اطمینان کر دیں۔ لہذا امید کہ اس وقت تک رسالہ ”مسفر المطالع“ کے طبع کرنے میں توقف کیا جائے زیادہ حد ادب۔

الجواب :- اس قاعدہ تقویم کی نسبت گزارش ہے کہ

(۱) ستارہ میں کے آنے پر کیوں محمول فرمائیے خود المینک ایک اعلیٰ ستارہ میں ہے اس سے ملاحظہ کیجئے۔ جس وقت اس نے دو کوکبوں کا قران لکھا ہو۔ اگر ان میں ایک قمر ہے تو اس کی تقویم وقت قران کے لئے تعدیل مابین السطریں سے لیجئے۔ اور دوسرے کی اس قاعدہ سے ملاحظہ ہو کر دونوں میں کتنا فرق آتا ہے۔

(۲) یہ بھی نہ سہی، نہایت سہل امکان گزارش کروں۔ قمر کی تقویم نصف

النہار و نصف اللیل روزانہ مکتوب ہے۔ اور ہر گھنٹے کے مطالع ممبر بھی۔ ان مطالع کو تحویل و تقویس کر کے دیکھ لیجئے، کس قدر تفاوت پڑتا ہے۔

مثلاً۔ ایک مثال گذارش۔

اس سال سوم اکتوبر ۱۲، بجے کے مطالع لکھے ہیں۔ / ۵ء ۶۵۴۵۵۵ ت، درجات ہیں اس کی تحویل ہوئی نخ نخ، نب، ببط، جدول مطالع استوائی میں اس کے طوابع ہوئے۔ ۱۰۲۳۸۔ حالانکہ اس وقت تقویم قمر ہے، ۲۸۰ نصف درجہ کافرقہ ہوا کہ ہرگز مخفی نہیں اور کہیں اس سے بھی زائد آئے گا کہیں کم، کہیں قریب تطابق۔ یہ عقلم قاعدہ کی دلیل روشن ہے۔ یہی حال ہر کوکب میں ہوگا، مگر شمس اس میں حاجت نہیں۔ کہ اس کی جس وقت کے مطالع ممر لکھے اسی وقت کی تقویم ضو بھی مکتوب ہے۔

(۳) اہل ہیئت جدیدہ سہولت کے کمال حریص ہیں، حتیٰ کہ اس کے لئے مسابقت گوارا کرتے ہیں۔ جیسا کہ ان کے اعمال و حقائق اعدائی کے مطالع پر مخفی نہیں۔ یہاں بھی جو قواعد برہانیہ کہ فقیر نے استنباط کیئے ایسے نہ تھے۔ ان کی فکر وہاں تک نہ پہنچتی مگر طول اہل و کثرت عمل کے باعث ان سہل انگاروں نے ان سے گریز کر کے یہ آسان قاعدہ رکھا، جو میں نے آپ سے یہاں گذارش کیا تھا۔ اسی کی خاطر روزانہ ہر کوکب کا طول بفرض مرکزیت شمس، اور عرض فرض مذکور اور لوگارٹم بعد کے خانے دیئے۔ اور اتنے اعمال گوارا کئے اگر وہ سہل سی بات کافی ہوتی تو کیا ایسا سر پھرا تھا کہ تحقیق و تدقیق چھوڑ کر تطویل میں پڑتے۔

(۴) صرف دو خط افق و نصف النہار تو کیا کام دے سکتے ہیں۔ ہاں ایسے آلات میں ارتفاع بنانے کو اور خطوط بھی ہوتے ہیں۔ مگر مقنطرات دوائر عریضہ میں

بون بعید ہے۔ ہاں یہ کوکب اول السموت پر ہوا، اور عرض اقلیم رویت منٹھی، وہ نادر ہے۔ اور یہ بریلی اور میرٹھ اور ان سے شمال میں آخر تک، اور جنوب میں تقریباً ساڑھے تین سو میل تک عاۓ ناممکن ہے۔ اگر چہ قدرت میں سب کچھ ہے۔

(۵) ایک قول فیصل عرض کروں۔ دو حال سے خالی نہیں۔ ستارہ میں سے جو

تقویم نظر آئی، تقویم محسوب بقاعدہ مولوی صاحب سے مطابق ہوگی، یا مخالف۔ اگر مخالف ہو جب تو صحت قاعدہ کا ثبوت ہی نہ ہوا۔ اور مطابق ہو تو اور الٰہی غلطی۔ قاعدہ کا ثبوت ہو گیا کہ انکسار کدھر جائے گا۔ اختلاف منظر کدھر جائے گا۔ تقویم مرئی کبھی تقویم حقیقی کے مطابق نہیں ہوتی۔ حتیٰ کے اس وقت بھی کہ کوکب دائرہ نصف النہار پر ہو، مگر صرف اس حالت نادرہ میں کہ عین سمت الراس پر ہو۔

جناب نے طبع رسالہ ابھی ملتوی رکھنے کو فرمایا وہ خود ملتوی ہے۔ رد و ہابیہ

حذہم اللہ تعالیٰ کے دس رسالے زیر طبع ہیں۔

- | | | | |
|-----|------------------------|-----|----------------------|
| (۱) | سلی الثبوت | (۲) | ایجاب النکیر |
| (۳) | سجن السبوح | (۴) | مزنق تلپیس |
| (۵) | الہبۃ الجباریہ | (۶) | دامان باغ سجن السبوح |
| (۷) | پیکان جانگداز | (۸) | القمع الہمین |
| (۹) | تعالی السبوح تازہ عطیہ | | |

پھر ان کے بعد انشاء اللہ الکریم۔

- | | | | |
|-----|---------------|-----|-----------------|
| (۱) | الدولۃ المکیہ | (۲) | الفیوض المملکیہ |
| (۳) | حاسم المفتری | (۴) | الظہم الخاتم |

(۵) الکاری فی العادی والغادی (۶) الجسم الثنوی

(۷) اشدالباس، (۸) ادخان السنان

(۹) اقام الموانہ

(۱۰) اور نور الفرقان کی باری ہے۔ وحسبنا لله ونعم الوکیل۔

وہابیہ کی خدمت گزاری سے فرصت ہو تو اور طرف توجہ ہو۔ لیکن اگر یہ فرمانا اگر اس بنا پر ہے کی شاید ستارہ میں قواعد رسالہ کی غلطی ثابت کرے، تو کس سے اطمینان فرمائیں سوا اس قاعدے کے جو میں نے جناب سے گزارش کیا اور معمول بیانات جدیدہ ہے۔ کہ تقرب قریب ہوتا ہے مگر تحقیق سے دقیقہ تک تفاوت لاتا ہے۔ جو قواعد کہ فقیر نے استنباط کئے مبرہن براہین ہندیہ ہیں۔ اگر ان کے خلاف بتائے تو یقیناً آلہ غلط ہے نہ کی براہین۔ بعض آلات خود ناقص ہوتے ہیں۔ بعض کو بنانے والا غلط بناتا ہے، بعض وقت صحیح آلہ غلط لگایا جاتا ہے۔ بعض وقت مدلول آلہ کو لگانے والا غلط ادراک کرتا ہے۔ آلہ اپنے منجہائے کار کے بعد بھی حساب کا محتاج ہے اور حساب اکثر محتاج آلہ نہیں۔ آلہ کیسا ہی دقیق ہو مدقیق حساب تک نہیں پہنچ سکتا۔ حساب ثوانی ثوالث بتاتا ہے، اور عام آلات صرف درجات یا غایت درجہ انصاف۔ درجہ اگر دقائق بتائے تو عجوبہ دہر ہے۔ مگر ثوانی ضرور نامتصور۔ آخر یہ تو قاعدہ کے متعلق سمع خراشی تھی۔ اتنا فقیر کو مامول کہ اس ستارہ میں کی قیمت اور جائے وجدان سے مطلع کیا جائے۔ جناب فرماتے ہیں: بہت بیش قیمت ہے تو میں کہاں پاسکوں۔

مولوی صاحب نے کہاں سے حاصل فرمائی کس طرح ملی؟ جب ایسی بیش

قیمت ہے تو زحل کے حلقے مشتری کے چاروں قمر جو لو وسطا وغیرہما کو اکب جدیدہ بھی

دکھاتی ہوگی۔ والسلام مع الکرام۔

مسئلہ: - از میہ ٹھکل مذکور

۱۲ شوال المکرم ۱۳۳۰ھ

حالی ذہن متین ناصر شرع مبین مدظلکم العالی.....

بعد تقدیم ہدیہ سلام و مراسم نیاز مندی

مطالع استوائیہ کو اکب جو المینک میں مرقوم ہیں وہ صحیح اور حقیقی مطالع ہیں یا نہیں، اور باعتبار مرکز زمین استخراج کئے گئے ہیں یا نہیں۔ امید کہ جواب سے جلد سرفرازی بخشی جائے۔ نہایت مشکور امر باعث ہوگا۔ زیادہ نیاز۔ عریضہ کترین علاؤالدین۔

الجواب: - رئیس دین پرورد امت معالیہ۔ السلام علیکم ورحمۃ اللہ وبرکاتہ۔

المینک میں جو مطالع ممرشمس و قمر و ہر کوکب کیلئے ہیں سب بلحاظ مرکز زمین حقیقی اور بقدر کافی تحقیق و تصحیح ہیں۔ مگر ان سے طوابع حاصل کرنا شمس میں ہمیشہ تقویم سے مطابقت لانے کا۔ اور دیگر کوکب میں نادرا کثر اختلاف دیگا جس کی مقدار نصف درجہ سے بھی زائد نہ ہوگی وجہ یہ ہے کہ یہ مطالع حقیقہ مطالع اجزاء منطقہ البروج ہیں۔ کہ انھیں کتب و بعد عن الاعتدال الاقرب سے اخذ کئے جاتے ہیں۔ شمس دائرہ ملازم منطقہ ہے، تقویم کی تقویم ہمیشہ نفس منطقہ پر ہوتی ہے اور وہی طوابع مطالع ہیں بخلاف دیگر کوکب کے۔ کہ اپنے تمام دورہ میں صرف دو بار منطقہ پر آتے ہیں جب کہ اپنے راس و ذنب پر ہوں یا متحیرات رخصت کے باعث دو چار بار۔ اور اسی وقت تقویسی مطالع ان کی تقویم ٹھیک بتائے گی، یا اس وقت کہ کوکب مارہ بالا قطب

الاربعہ پر ہو۔ کہ اب میلہ و عریضہ متحد ہو جائیں گے۔ باقی اوقات اختلاف دے گی۔
والسلام

مسئلہ: - از شہر محلہ بہاری پور مرسلہ نواب سلطان احمد خاں صاحب


۷ شوال ۱۳۶۵ھ

آج کل تیسرے درجہ کا سنبلہ کس وقت طالع ہوتا ہے۔

الجواب: آج کل درجہ سوم سنبلہ کا طلوع صبح کے آٹھ بجے بعد اس تفصیل سے ہے

یوم	تاریخ قمری	تاریخ شمسی	وقت طلوع			انتہائے طلوع		
پنجشنبہ	۸ شوال	۱۸ جولائی	گھنٹہ	منٹ	سکنڈ	گھنٹہ	منٹ	سکنڈ
جمعہ	۹	۱۹	۸	۲۸	۲۷	۸	۳۳	۲۳
شنبہ	۱۰	۲۰	۸	۲۴	۱۵	۸	۲۹	۳۷

وقت ریلوے دیا ہے جو آج کل گھڑیوں میں رائج ہے۔ واللہ تعالیٰ اعلم۔



طبعیات

مسئلہ : - مرسلہ مولوی احمد شاہ ساکن موضع سادات

بجلی کیا شے ہے؟

الجواب :- اللہ تعالیٰ نے بادلوں کے چلانے پر ایک فرشتہ مقرر فرمایا ہے۔ جس کا

نام رعد ہے۔ اس کا قد بہت چھوٹا ہے اور اس کے ہاتھ میں ایک بہت بڑا کوڑا ہے۔

جب وہ کوڑا ابادل کو مارتا ہے اس کی تری سے آگ جھڑتی ہے اس آگ کا نام بجلی ہے۔

واللہ تعالیٰ اعلم

مسئلہ : - مرسلہ احمد شاہ مذکور

زلزلہ آنے کا کیا باعث ہے؟

الجواب :- اصلی باعث آدمیوں کے گناہ ہیں۔ اور پیدا یوں ہوتا ہے کہ ایک پہاڑ

تمام زمین کو محیط ہے اور اس کے ریشے زمین کے اندر اندر سب جگہ پھیلے ہوئے ہیں۔

جیسے بڑے درخت کی جڑیں دور تک اندر اندر پھیلتی ہیں۔ جس زمین پر معاذ اللہ زلزلہ کا

کا حکم ہوتا ہے وہ پہاڑ اپنے اس جگہ کے ریشے کو جنبش دیتا ہے زمین ہلنے لگتی ہے۔

واللہ تعالیٰ اعلم

مسئلہ : - از ضلع کھیری ڈاک خانہ موٹا کوٹھی مجیب نگر مرسلہ سردار

۲۶ صفر المنظر ۱۳۲۷ھ

مجیب الرحمن خاں

جناب مولوی صاحب معظم مکرم منہل الا لطف و کریم الاخلاق عمیم الاشفاق
زاد مجد کم و فیوضکم۔

پس از تسلیم مسنون نیاز مشخون و تمنائے لقائے شریف عرض خدمت والا ہے۔
نسبت زلزله مشہور ہے کہ زمین ایک شاخ گاؤ پر ہے کہ وہ ایک مچھلی پر کھڑی رہتی ہے۔
جب اس کا سینگ تھک جاتا ہے تو دوسرے سینگ پر بدل کر رکھ لیتی ہے۔ اس سے جو
جنبش و حرکت زمین کو ہوتی ہے اس کو زلزله کہتے ہیں۔ اس میں استفسار یہ ہے کہ سطح
زمین ایک ہی ہے۔ اس حالت میں جنبش سب زمین کو ہونا چاہئے۔ زلزله سب جگہ
یکساں آنا چاہئے۔ گزارش یہ ہے کہ کسی جگہ کم، کسی مقام پر زیادہ، کہیں بالکل نہیں آتا۔
بہر حال جو کیفیت واقعی اور حالت صحیح ہو کیا ہے؟ اس سے معزز فرمائیے۔
بعید از کرم نہ ہو گا زیادہ نیاز و ادب۔

راقم آثم سردار مجیب الرحمن خاں عطیہ دار علاقہ مجیب نگر

الجواب:۔ جناب گرامی دام مجد کم السامی و علیکم السلام ورحمۃ اللہ وبرکاتہ

زلزلہ کا سبب مذکورہ زباں زد عوام محض بے اصل ہے اور اس پر وہ اعتراض نظر
بظاہر صحیح و صواب۔ اگرچہ اس سے جواب ممکن تھا کہ ہمارے نزدیک ترکیب اجسام
جو ہر فرد سے ہے اور ان کا اتصال محال۔ صدر او غیرہ میں کا سہ لیسان فلاسفہ نے جس
قدر دلائل ابطال جزء لاتیجری پر لکھے ہیں ان میں کسی سے ابطال نفس جز نہیں ہوتا۔
ہاں دو جز کا اتصال محال نکلتا ہے۔ یہ نہ ہمارے قول کے منافی، نہ جسم کے اتصال حسی کا
نافی۔ دیوار جسم وحدانی سمجھی جاتی ہے حالانکہ وہ اجسام متفرقہ ہے۔ جسم انسان میں
لاکھوں مسام مثبت افتراق ہیں اور ظاہر اتصال۔ خوردبین سے دیکھنا بتاتا ہے کہ

نظر جسے متصل گمان کرتی ہے کس قدر منفصل ہے۔ پھر ان شیشوں کی اختلاف قوت بتا رہی ہے کہ مسام کی باریکی کسی حد پر محدود نہیں ٹہرا سکتے۔ جو شیشہ ہمارے پاس اقویٰ سے اقویٰ ہو اور اس سے بعض اجسام مثل آہن وغیرہ میں مسام اصل نظر نہ آئیں ممکن کہ اس سے زیادہ قوت والا شیشہ انھیں دکھا دے۔ مع ہذا نظر آنے کے لئے دو خط شعاعی میں کہ بھر سے نکلے زاویہ ہونا ضرور۔ جب شے غایت صغر پر پہنچتی ہے دونوں خط باہم منطبق مظنون ہو کر زاویہ رویت معدوم ہو جاتا اور شے نظر نہیں آتی ہے۔ یہی سبب ہے کہ کواکب ثابۃ کے لئے اختلاف منظر نہیں کہ بوجہ کثرت بعد وہاں نصف قطر زمین یعنی تقریباً چار ہزار میل کے طول و امتداد کی اصلاحاً قدر نہ رہی۔ دونوں خط کہ مرکز ارض اور مقام ناظر سے نکلے باہم ایک دوسرے پر منطبق معلوم ہوتے ہیں۔ زاویہ نظر باقی نہیں رہتا تو مسام کا اس باریکی تک پہنچنا کچھ دشوار نہیں۔ بلکہ ضرور ہے کہ کوئی قوی سے قوی خوردبین انہیں امتیاز نہ کر سکے اور سطح بظاہر متصل محسوس ہو۔ اور جب زمین اجزائے متفرقہ کا نام ہے تو اس حرکت کا اثر بعض اجزا کو پہنچنا بعض کو نہ پہنچنا مستبعد نہیں۔ کہ اہل سنت کے نزدیک ہر چیز کا سبب اصلی محض ارادۃ اللہ عزوجل ہے۔ جتنے اجزا کے لئے ارادۃ تحریک ہوا انہیں پر اثر واقع ہوتا ہے و بس۔ سواران دریائے مشاہدہ کیا ہے کہ ایام طوفان میں جو بلاد شمالیہ میں حوالی تحویل سرطان یعنی جون، جولائی، اور بلاد جنوبیہ میں حوالی تحویل جدی۔ یعنی دسمبر جنوری ہے۔ ایک جہاز ادھر سے جاتا اور دوسرا ادھر سے آرہا ہے، دونوں مقابل ہو کر گزرے اس جہاز پر سخت طوفان ہے اور اسے بالکل اعتدال و اطمینان حالانکہ باہم کچھ ایسا فصل نہیں۔ ایک وقت ایک پانی ایک ہو اور اثر اس قدر مختلف، تو بات وہی ہے کہ ”ماشاء

اللہ کان و ما لم یسألہ یکن“ کہ جو خدا چاہتا ہے وہ ہوتا ہے اور جو نہیں چاہتا نہیں ہوتا۔ مگر اس جواب کی حاجت ہم کو اس وقت ہے کہ وہ بیان عوام شرع سے ثابت ہو۔ اس کے قریب قریب ثبوت صرف ابتدائے آفرینش زمین کے وقت ہے جب تک پہاڑ پیدا نہ ہوئے تھے۔

عبدالرزاق و فریابی و سعید بن منصور اپنی اپنی سنن۔ اور عبد بن حمید و ابن جریر و ابن المنذر و ابن مردویہ و ابن ابی حاتم اپنی تفاسیر۔ اور ابو الشیخ کتاب العظمت۔ اور حاکم بافادہ تصحیح صحیح مستدرک۔ اور بیہقی کتاب الاسماء۔ اور خطیب تاریخ بغداد۔ اور ضیائے مقدسی صحیح مختارہ میں عبد اللہ ابن عباس رضی اللہ تعالیٰ عنہما سے راوی:-

قال: ان اول شیء خلق الله القلم و كان عرشه على الماء فارتفع بخار الماء ففتقت منه السموات ثم خلق النون فبسطت الارض عليه والارض على ظهر النون فاضطرب النون فمادامت الارض فاثبتت بالجبال۔

اللہ عزوجل نے ان مخلوقات میں سب سے پہلے قلم پیدا کیا اور اس سے قیامت تک کے تمام مقادیر لکھوائے اور عرش الہی پانی پر تھا۔ پانی کے بخارات اٹھے، ان سے آسمان جدا جدا بنائے گئے۔ پھر مولیٰ عزوجل نے مچھلی پیدا کی، اس پر زمین بچھائی، زمین پشت ماہی پر ہے، مچھلی تڑپی زمین جھونکے لینے لگی، اس پر پہاڑ جما کر بوجھل کر دی گئی۔

كما قال تعالى: والجبال اوتادا -

وقال تعالى: والقي في الارض رواسي ان تميد بكم -

مگر یہ زلزلہ ساری زمین کو تھا، خاص خاص مواضع میں زلزلہ آنا، دوسری جگہ نہ ہونا، اور جہاں ہونا وہاں بھی شدت و خفت میں مختلف ہونا، اس کا سبب وہ نہیں جو عوام بتاتے ہیں۔ سبب حقیقی تو وہی ارادۃ اللہ ہے اور عالم اسباب میں باعث اصلی بندوں کے معاصی۔

ما اصابکم من مصیبة فبما کسبت ایدیکم ویعفو عن کثیر۔
تمہیں جو مصیبت پہنچتی ہے تمہارے ہاتھوں کی کمائیوں کا بدلہ ہے اور بہت کچھ معاف فرمادیتا ہے۔

اور وجہ وقوع کوہ قاف کے ریشہ کی حرکت ہے۔ حق سبحانہ و تعالیٰ نے تمام زمین کو محیط ایک پہاڑ پیدا کیا ہے جس کا نام قاف ہے۔ کوئی جگہ ایسی نہیں جہاں اس کے ریشے زمین میں نہ پھیلے ہوں جس طرح پیڑ کی جڑ بالائے زمین تھوڑی سی جگہ میں ہوتی ہے اور اس کے ریشے زمین کے اندر اندر بہت دور تک پھیلے ہوتے ہیں۔ کہ اس کے لئے وجہ قرار ہوں اور آندھیوں میں گرنے سے روکیں۔ پھر پیڑ جس قدر بڑا ہوگا اتنی ہی زیادہ دور تک اس کے ریشے گھیریں گے۔ جبل قاف جس کا دوز تمام کرۂ زمین کو اپنے پیٹ میں لئے ہے اس کے ریشے ساری زمین میں اپنا جال بچھائے ہیں۔ کہیں اوپر ظاہر ہو کر پہاڑیاں ہو گئے، کہیں سطح تک آ کر کھم رہے جسے زمین سنگاخ کہتے ہیں۔ کہیں زمین کے اندر ہے قریب یا بعید، ایسے کہ پانی کی چوان سے بھی بہت نیچے۔ ان مقامات میں زمین کا بالائی حصہ دور تک نرم مٹی رہتا ہے جسے عربی میں سہل کہتے ہیں۔ ہمارے قرب کے عام بلاد ایسے ہی ہیں۔ مگر اندر اندر قاف کے رگ و ریشہ سے کوئی جگہ خالی نہیں۔ جس جگہ زلزلہ کے لئے ارادۃ الہی عزوجل ہوتا ہے:

والعیاذ برحمته ثم برحمة رسولہ جل وعلا و ﷺ۔

قاف کو حکم ہوتا ہے کہ وہ اپنے وہاں کے ریشے کو جنبش دیتا ہے۔ صرف وہیں زلزلہ آئے گا جہاں کے ریشے کو حرکت دی گئی۔ پھر جہاں خفیف کا حکم ہے اس کے محاذی ریشہ کو آہستہ ہلاتا ہے۔ اور جہاں شدید کا امر ہے وہیں بقوت یہاں تک کہ بعض جگہ صرف ایک دھکا سا لگ کر ختم ہو جاتا ہے۔ اور اسی وقت دوسرے قریب مقام کے درود یوار جھونکے لیتے اور تیسری جگہ زمین پھٹ کر پانی نکل آتا ہے۔ یا عنف حرکت سے مادہ کبریتی مشتعل ہو کر شعلے نکلتے ہیں۔ چیخوں کی آواز پیدا ہوتی ہے۔

العیاذ باللہ تعالیٰ۔

زمین کے نیچے رطوبتوں میں حرارت شمس کے عمل سے بخارات سب جگہ پھیلے ہوئے ہیں اور بہت جگہ دخانی مادہ ہے۔ جنبش کے سبب منافذ زمین متسع ہو کر وہ بخار و دخان نکلتے ہیں۔ طبعیات میں پاؤں تلے کی دیکھنے والے انھیں کے ارادہ خروج کو سبب زلزلہ سمجھنے لگے۔ حالانکہ ان کا خروج بھی سبب زلزلہ کا سبب ہے۔

امام ابو بکر ابن ابی الدنیا کتاب العقوبات۔ اور ابو شیخ کتاب العظمہ میں حضرت سیدنا عبداللہ ابن عباس رضی اللہ تعالیٰ عنہما سے راوی۔

قال خلق الله جبلا يقال له ق محيط بالعالم وعروقه الى الصخرة التي عليها الارض فاذا اراد الله ان يزلزل قرية امر ذلك الجبل فحرك العرق الذي يلي تلك القرية فيزلزلها ويحركها فمن ثم تحرك القرية دون القرية۔

اللہ عزوجل نے ایک پہاڑ پیدا کیا جس کا نام قاف ہے، وہ تمام زمین کو محیط ہے اور اس کے ریشے اس چٹان تک پھیلے ہیں جس پر زمین ہے۔ جب اللہ عزوجل کسی

جگہ زلزلہ لانا چاہتا ہے اس پہاڑ کو حکم دیتا ہے، وہ اپنے اس جگہ کے متصل ریشے کو لرزش و جنبش دیتا ہے۔ یہی باعث ہے کہ زلزلہ ایک بستی میں آتا ہے دوسری میں نہیں۔

حضرت مولوی معنوی قدس سرہ الشریف مثنوی شریف میں فرماتے ہیں:-

رفت ذوالقرنین سوئے کوہ قاف گرد عالم حلقہ کردہ او محیط! گفت تو کوہی دگر ہاچہستند گفت رگہائے من اندراں کوہ ہا من بہرے شہرے رگے دارم نہاں حق چو خواہد زلزلہ شہرے مرا پس بجبا نم من آن رگ را بقر چوں بگوید بس، شود ساکن رگم گوید آن کس کہ نداند عقلش این این بخارات زمیں نہ بود بداں مور کے بر کاغذے دید او قلم کہ عجائب نقشبہا آن کلک کرد گفت آن مور صبح آن پیشہ ور گفت آن مور سوم از باز دست ہمچنین میرفت بالاتا کیے گفت گز صورت نہ بیند این ہنر صورت آمد چوں لباس و چوں عصا	دید کہہ را کز ز مرد بود صاف ماند حیراں اندراں خلق بسیط کہ بہ پیش عظیم تو باز ایستند مثل من نہ بوند در فرو بہا بر عرقم بستہ اطراف جہاں امر فرماید کہ جنباں عرق را کہ بداں رگ متصل بود ست شہر ساکنم وز روئے فعل اندر تلم زلزلہ ہست از بخارات زمیں ز امر حق است وازاں کوہ گراں گفت با مورد گراں راز ہم ہمچو ریحاں و چو سوسن زارورد وین قلم در فعل فرع ست واثر کا صبح لاغر زورش نقش بست مہتر مور اں فطن بود اند کیے کاں بخواب و مرگ گردد بے خبر جز بعقل و جاں بجنبند نقشبہا
--	---

بحر العلوم قدس سرہ فرماتے ہیں :-


ایں ردست بر فلاسفہ کہ می گویند بخارات در زمین محبوس می شوند بالطبع میل خروج کنند و از مصادمت ایں اخترہ تفرق اتصال اجزائے زمین می شود و زمین در حرکت می آید و اینست زلزله۔ پس مولوی قدس سرہ رد ایں قول می فرماید کہ قیام زمین از کوہہاست ورنہ در حرکت می ماند ہمیشہ۔ پس آں کوہہ جنبش می دہد زمین را با امر اللہ تعالیٰ چیونٹیوں کی حکایت سے بھی ان سفہا کی تنگ نظری کی طرف اشارہ مقصود ہے کہ جس طرح قلم کی حرکت انگلیوں سے، انگلیوں کی قوت بازو سے، بازو کی طاقت جان سے ہے۔ تو نقش کہ قلم سے بنتے ہیں جان بناتی ہے۔ مگر احمق چیونٹیاں اپنی اپنی رسائی کے موافق ان کا فاعل قلم، انگلیوں، بازو کو سمجھیں۔ یوں ہی ارادۃ اللہ سے کوہ قاف کی تحریک ہے۔ اس کی تحریک سے بخارات کا نکلنا، زمین کا ہلنا ہے۔ یہ احمق چیونٹیاں جنھیں فلسفی یا طبعی والے کہتے صدمہ بخارات کو سبب زلزله سمجھ لیتے۔ بلکہ نظر کیجئے تو یہ ان چیونٹیوں سے زیادہ کو دن و بد عقل ہیں۔ انھوں نے سبب ظاہری کو سبب سمجھا انھوں نے سبب کے دو مسببوں سے ایک کو دوسرے کا سبب ٹہرا لیا۔ وباللہ

العصمة - واللہ سبحنہ و تعالیٰ اعلم

مسئلہ : از سر نیاں ضلع بریلی مرسلہ امیر علی صاب قادری ۱۲ رجب المرجب ۱۳۱۷ھ بادل ہوا کی کیا بنیاد کس جگہ سے شروع ہوتے ہیں؟ اور تمام جگہ یکساں ہوا چلتی ہے زمین میں مقام ہے آسمان پر؟۔

الجواب : - ہوا رب العزت تبارک و تعالیٰ کی ایک پرانی مخلوق ہے کہ پانی سے بنائی گئی۔ اور اسکے لئے علم الہی میں ایک خزانہ ہے جس پر دروازہ لگا ہوا ہے اور وہ


بند ہے۔ اور فرشتہ اس پر موکل ہے۔ جتنی ہوا اس میں سے رب العزت بھیجنا چاہتا ہے فرشتہ کو حکم دیتا ہے کہ اس میں سے بمقدار حکم ایک بہت خفیف حصہ روانہ کرنا ہے۔ جب قوم عاد پر اللہ تعالیٰ نے ہوا کا طوفان بھیجنا چاہا جو سات راتیں اور آٹھ دن متواتر ان پر رہا ان سب کو ہلاک کر دیا اس وقت اس فرشتہ کو حکم ہوا تھا کہ عادی پر ہوا بھیج۔ اس نے عرض کی: اتنا سوراخ کھولوں جتنا بیل کا نتھنا۔ فرمایا: تو چاہتا ہے کہ ساری زمین کو الٹ دے، بلکہ چھلے برابر کھول اور یوں ہوا ہر وقت زمین اور آسمانوں سب میں بھری ہے۔ اور انسان اور اکثر حیوانات کی اس پر زندگی ہے۔ اور بادل بخارات سے بنتے ہیں۔ جب رطوبت میں حرارت عمل کرتی ہے بھاپ پیدا ہوتی ہے۔ حق سبحانہ ہوا بھیجتا ہے کہ وہ اس کو جمع کرتی، پھرتے بہتہ اسکے بادل بناتی ہے پھر جہاں حکم ہوتا ہے اسے لے جاتی ہے، اور بحکم الہی حرارت کے عمل سے وہ پگھل کر پانی ہو کر گرتی ہے۔ واللہ تعالیٰ اعلم۔



فہرست مضامین

- ۶۱ حرف اول
- ۶۲ اخبار ایکسپریس ۱۸ اکتوبر ۱۹۱۹ء کی خبر
- ۶۲ ملک العلماء کا اس کے متعلق سوال
- ۶۳ نہ شمس مرکز ہے نہ کو اکب اس کے گرد متحرک
- ۶۳ قرآن کریم سے مفروضہ مرکزیت شمس باطل ہے
- ۶۵ ۷ ارب دسمبر ۱۹۱۹ء کو کو اکب کے حقیقی مقامات
- ۶۶ ۷ ارب دسمبر ۱۹۱۹ء اوساط کو اکب کا نقشہ
- ۶۷ مرتخ زحل سے چھوٹا ہے
- ۶۷ عطارد سب سے چھوٹا ہے
- ۶۸ جاذبیت شمس پر ایک سہل سوال
- ۶۹ نافریت ارض کو جاذبیت شمس سے کیا نسبت
- ۶۹ ہیأت جدیدہ کے مطابق آفتاب (۱۲۴۵۱۳۰) زمینوں کے برابر ہے
- ۷۳ نافریت و جاذبیت کے رد پر نفیس کتاب (فوز مبین)
- ۷۵ آفتاب میں رونما داغوں کا تذکرہ
- ۷۶ داغ کی بنیت
- ۸۰ آفتاب کے داغوں کو زمین کے زلزلوں، طوفانوں اور بارشوں سے کیا نسبت

- ۸۱ کواکب کی حرکت نہ طبعیہ ہے نہ تبعیہ
- ۸۳ نہ آسمان گھومتا ہے نہ زمین
- ۸۴ سبع سیارہ کا بیان
- ۸۶ المینک سے تقویات کواکب کے نکالنے کے چار طریقے
- ۹۴ بجلی کی شے ہے
- ۹۴ زلزلہ کا باعث کیا ہے؟
- ۹۵ زلزلہ کے بارے میں مشہور قول کا رد
- ۹۷ زمین مچھلی کی پشت پر ہے، حدیث سے ثبوت
- ۹۸ زلزلہ کے وقوع کی وجہ کوہ قاف کے ریشے کی حرکت ہے
- ۹۹ حدیث ابن عباس سے اس امر کا ثبوت
- ۱۰۱ ہوا اللہ تعالیٰ کی ایک پرانی مخلوق ہے
- ۱۰۲ بارش کا ظاہری سبب



ادارہ تحقیقات امام احمد رضا انٹرنیشنل (دہلی)
کی سلور جوبلی کانفرنس ۱۳۲۶ھ / ۲۰۰۵ء پر اشاعت خاص

امام احمد رضا کی اشاعتیں

پی۔ ایچ۔ ڈی مقالہ / ڈاکٹر غلام غوث قادری

اردو کی ادبی تاریخ

پی۔ ایچ۔ ڈی مقالہ / ڈاکٹر عبدالنعیم عزیز

امام احمد رضا اور ان کے کتب خانے

پی۔ ایچ۔ ڈی مقالہ / ڈاکٹر غلام جابر شمس مصباحی

امام احمد رضا کی فکری ترقی

پی۔ ایچ۔ ڈی مقالہ / ڈاکٹر محمد رضا قادری

(Husamu-al-Haraman)

The Sward of Final Verdict of Arab Ulema

امام احمد رضا خاں محدث بریلوی

کشف العلة عن سمت القبلة

قبلة حقا

امام احمد رضا خاں محدث بریلوی

العلیاء النبویہ فی فتاویٰ الرضویہ (عربی)

العلیاء النبویہ فی فتاویٰ الرضویہ (فارسی)

مولانا احمد رضا خان جو
حالات انکابہ اصلاحی کارنامہ

سندھی۔ پی ایچ ڈی مقالہ / ڈاکٹر حافظ عبدالباری صدیقی

مولانا علی خان بریلوی

حیات اور علمی وادبی کارنامے
پی۔ ایچ۔ ڈی مقالہ / ڈاکٹر محمد حسن بریلوی

خلفائے بریلوی

پروفیسر ڈاکٹر محمد مسعود احمد نقشبندی

ادارہ تحقیقات امام احمد رضا انٹرنیشنل (دہلی)

25 جاپان مینشن، رضا چوک (ریگل) صدر، کراچی، پوسٹ بکس نمبر 489، (74400) پاکستان

فون: 021-2725150 فیکس: 021-2732369، ای میل: marifraza@hotmail.com